

3077

THE KUPPUSWAMY SASTRI
RESEARCH INSTITUTE,
MYLAPORE, MADRAS-4.

3077

கட்டுரைப் பத்து

3077

வித்துவான். அ. மு. பரமசிவானந்தம், பி. ஓ. எல்.,
தமிழ் விரியுரையாளர்,
பச்சையப்பன் கல்லூரி,
சென்னை.

தமிழ்க்கலைப் பதிப்பகம்,
அங்கம்பாக்கம்,
வாலாஜாபாத் P. O. S. I. R.,

சூமரன்
அச்சு நிலையம்,
காஞ்சிபுரம்.

முன் னுரை

தமிழ் நாட்டில் மொழி உணர்ச்சி மேலிடும் நாள் இது. அறிஞர் பலர் மொழி நலம் கருதிப் பேசியும் எழுதியும் வருகின்றனர். அவர்கள் எழுத்தோவியங்களுக்கு இடையே எனது எழுத்தும் இன்று வெளி வருகின்றது.

தமிழ்க்கலைத் திங்கள் வெளியீட்டில் அவ் வப்போது வெளியிட்ட கட்டுரைகளையும், சில இடங்களில் ஆற்றிய சொற் பொழிவுகளையும் தொகுத்து நூலாக வெளியிட வேண்டுமென்று அறிஞரும் அன்பரும் என்னை ஊக்கினர். அவர்தம் ஆணை வழியே இச் சிறுநூல் இன்று தமிழ் நாட்டில் தவழ முற்படுகின்றது. அறிஞர்கள் இந் நூலை ஏற்று ஆதரிப்பார்களாக!

இந் நூல் வெளிவரும்போது திருத்தத் தொண்டினை விரும்பியேற்று உதவி புரிந்த செங்கற்பட்டுக் கொலம்பா உயர்நிலைப்பள்ளியின் தலைமைத் தமிழாசிரியர் உயர்திரு. K. M. வெங்கட்ராம ஐயர், M. A., B. O. L., அவர்களுக்கும், இந் நூலை அழகுற அச்சிட்டு உதவிய காஞ்சி, குமரன் அச்சக உரிமையாளர் உயர்திரு. தவசி. குப்புசாமி முதலியார் அவர்களுக்கும் என் நன்றி ஏற்புடைத்து.

• வாழிய செந்தமிழ்! வாழ்க நற்றமிழர்!!

தமிழகம்,
அங்கம்பாக்கம்,
29—8—'44.

பணிவார்ந்த,

அ. மு. பரமசிவானந்தம்.

THE KUDUSWAMY SAS

உள்ளுறை

எண்	பொருள்	பக்கம்
1	மதிற்கச்சி மாண்பு	1
2	திருவாங்கூர்ச் செலவு.	11
3	குமரியின் நினைவுகள்	20
4	அஞ்சுவதியாதொன்றும் இல்லை	26
5	வீரர் வழிபாடு	37
6	இளைஞர் தொண்டு	45
7	நடு நிசி மணி ஒலி	52
8	பண்டைத் தமிழர் அரசியல்	66
9	இயற்கைச் செல்வம்	73
10	என்ன வேண்டும்	80

மதீற் கச்சி மாண்பு

‘கல் தோன்றி மண் தோன்றக் காலத்தே வாலோடு முன் தோன்றி மூத்த குடி’ எனப் புறப்பொருள் வெண்பா மாலைசிறப்பித்துக்கூறியபடி, மிகப்படும் பெருங்குடி மக்கள் நம் நாட்டில் வாழ்ந்து வந்துள்ளனர். அறிவு நிறைந்த அப் பழங்குடி மக்கள் வாழ்வினும் நாகரிகத்தினும் தலை சிறந்த வர்களாய் விளங்கிய காலத்துத் தம் நாட்டைத் தாமே ஆண்டார்கள். அவ்வாறு ஆண்டவர்கள் தலை சிறந்த நகரங்களை ஆக்கிக்கொண்டனர். முடியுடை வேந்தர் மூவரும் தமிழ் நாட்டை முப்பிரிவாகப் பிரித்து ஆண்டனர். அவரவர்கட்குத் தனித் தனித் தலை நகரங்களும், குடை, இலச்சினை, மாலை முதலியனவும் அமைந்திருந்தன. ‘கய லோங்கிய இமயநெற்றியில், அயலோங்கியபுலியும் வில்லும்’ என அவர்தம் முக்கோடிகளும் புதழுப்பட்டுள்ளன. இமயம் வரை உள்ள நாடுகளை வென்று முப்பெரு வேந்தரும் தத் தம் இலச்சினைகளை இட்டனர் என்பது இதனால் தெரிகிற தன்றோ!

பாண்டியர் தமிழகத்தின் தென் கோடியையும், சேரந் மேற் பக்கத்தையும், சோழர் பிற இடங்களையும் தமதாக் கி ஆண்டுவந்தனர். சோழர் தலை நகரங்கள் ஒரு சில சிறந் தனவாக விளங்கின. பல நாட்டு மக்களும் பண்டம் பகர்ந்து வந்த வளஞ்சான்ற காவிரிப்பூம்பட்டினம் கடல் கொள்ளப்பட்ட பிறகு சோழர் உள்நாட்டு நகரங்களைத் தலை நகர்களாகக் கொண்டு வாழ்ந்து வந்தனர். அவற் றுள் ஒன்றாக விளங்கியது தூஞ்சிப் பதியாகும்.

கச்சியானது உண்டான விதத்திற்குப் பல காரணங் கள் கூறப்பட்டுள்ளன. காதளவிலே கதைகளாக உள் ளன சில. சோழ மன்னன், நாக கன்னிகை மூலம்பெற்ற இளந்திரையன் என்னும் இளவல் கடலில் மூழ்கினான்

என்பதைக் கேட்டபின், மனமுடைந்து தான் செய்து வந்த இந்திர விழாவை மறந்தமையின், காவிரிப்பூம் பட்டினம் கடலால் கொள்ளப்பட்டது என்றும், கடலில் வீழ்ந்த இளந்திரையன் கரை சேர்ந்து, காஞ்சி கண்டு, அதைத் தலைநகராக்கி அரசியல் நடத்தினான் என்றும் கூறப்படுகின்றது. காஞ்சி மரங்கள் நிறைந்த காடாக இருந்தமையின், இதற்குக் காஞ்சி என்னும் பெயர் உண்டாயிற்று என்றும் அறிகிறோம். இளந்திரையனுக்குத் தொண்டைமான் என்ற பெயர் இருந்ததென்றும், அவன் ஆண்டதால் இந்நாடு தொண்டைநாடு என்று அழைக்கப் பட்ட தென்றும் ஒரு வரலாறு உண்டு.

இக்காஞ்சி என்னும் பெயர் வழக்கினை நோக்குவாம். இன்று இது காஞ்சிபுரம் என்று அழைக்கப்படுகின்றது. இது பழைய காலத்தே காஞ்சி யென்றும் கச்சி என்றும் அழைக்கப் பட்டதாக இலக்கியங்கள் சான்று பகர்கின்றன. பிறநாட்டு மக்கள் தமிழகத்தில் குடியேறித் தத்தமது நாகரிகம் முதலியவற்றைப் புகுத்திய காலத்து, ஊர்ப்பெயர்களையும் உருமாறச் செய்தனர். வடமொழி ரிகுதியாகக் கலந்த காலத்து, ஊர்ப் பெயர்களை வட மொழிப் பெயர்களாக மாற்றினர். 'மயிலாடு துறை' என்னும் அழகிய பெயரை மாயூரங்குரி என ஆக்கிப் பிறகு மாயவரம் என வழங்கியது போன்றும், திருமறைக்காடு என்பதை வேதாரணியம் என வழங்கியது போன்றும், காஞ்சியையும் வடமொழிப்பெயராக்க முயன்றனர். ஆனால் அதற்கென வடமொழிப் பெயர் காண வகையினராய், காஞ்சி என்ற தமிழ்ப் பெயரோடு, 'புரம்' என்ற வட மொழிப் பெயரைச் சேர்த்து வழங்கினர். அதன் பிறகு இது காஞ்சிபுரம் என வழங்கலாயிற்று. தென் இந்திய இருப்புப் பாதையார் அதைக் 'காஞ்சீவரம்' என ஆக்கினர். இம்மாறுபாடு எல்லாம் நீங்கித் தமிழ்ப்பெயர் தழைத் தோங்குவதாக.

நிற்க, இக்காஞ்சி நகரம் பழம் பெருஞ் சிறப்பு வாய்ந்தது. இக் காஞ்சி அழைப்பைப் பற்றியும், அழகைப்

பற்றியும் பல தனிப்பாடல்கள் உள்ளன. தவிர, பெரும் பாணற்றுப்படையிலே தொண்டைமான் இளந்திரையனைப்பாடிய உருத்திரங் கண்ணனார் அவனைப் புகழ்வதன் மூலம் அவன் தலைநகராம் காஞ்சியின் சிறப்பை நன்கு விளக்கிக் காட்டியுள்ளார். மற்றும் மணிமேகலை என்னும் அறப்பெருஞ் செல்வி காஞ்சிப் புகுந்த ஞானு, அவள் கண்ட காஞ்சிக் காட்சியை ஆசிரியர் சீத்தலைச் சாத்தனார் அப்படியே படம் பிடித்தாற்போல் காட்டுகின்றார். இவைகளை யெல்லாம் உற்று நோக்குவார், உள்ளம் மகிழ்வார் என்பது உறுதி.

காஞ்சிக்கும் கடலுக்கும் உவமை கூற வந்த ஒரு பெரியார், “இரண்டும் ஒன்றை ஒன்று ஒத்திருப்பன வேயாதினும் ஒன்றில் மாறு படுகின்றன; கடலில் விளைவனெல்லாம் காஞ்சியில் உள; ஆனால், காஞ்சிப் பொருள்களையெல்லாம் கடலில் காண முடியாது” எனக் கடலின் மென்மை நிலையில் காஞ்சியைச் சிறப்பிப்புகின்றார்,

‘மலிதேரான் கச்சியம் மாகடலும் தம்முள்
ஒலியும் பெருமையான் ஒக்கும்—மலிதேரான்
கச்சி படுவ கடல்படா கச்சி
கடல்படுவ எல்லாம் படும்’

என்பது அது. மற்றொரு அறிஞர் காஞ்சியைக் கற்கண்டென அறிவிப்புகின்றார்.

‘வையகமெல்லாம் கழனியா வையகத்தின்
செய்யகமே நாற்றிசையின் தேயங்கள் செய்யகத்தின்
வாண்கரும்பே தோண்டுவனநாடு வாண்கரும்பின்
சாறே அந்நாட்டுத் தலைபூர்கள் சாறட்ட
கட்டியே கச்சிப்புர மெல்லாம் கட்டியுள்
தானேற்றமான நருக்கை மாமணியே
ஆனேற்றன் கச்சி அகம்’

என்ற செய்யுள் எண்ணுவார் இதயத்துக்கு இன்பம் விளைப்பதொன்றாகும்.

இவ்வாறு தனிப்பாடல்களால் புகழப்பட்ட தலைசால் காஞ்சியானது பத்துப்பாட்டுள் ஒன்றினால் பெரிதும் பேசப்

படுகின்றது. பெரும்பாலாற்றாப்பண்டயின் ஆசிரியர், தொண்டைமான் இளந்திரையனைப் பாட வந்ததோடு, அவன் அரசாண்ட தலைநகராம் இக்காஞ்சியையும் போற்றிப் புகழ்ந்தனர்.

‘நீன்ற உருவின் கெடியோன் கொப்புழ்
நான்முக ஒருவற் பயந்த பல்லிதழ்த்
தாமரைப் பொகுட்டிற் காண்வரத் தோன்றிச்
சுடுமண் ஒங்கிய நெடுநகர் வரைப்பின்
இழுமென் புள்ளின் சுணுகிலைத் தொழுதிக்
கொழுமென் சினைஇய கோளியள்ளும்
பழமீக் கூடும் பலரஅப் பேரலப்
புலவுக் கடலுடுத்த வானஞ் குடிய
மலர்நிலை உலகத் துள்ளும் பலர்சொழு
வீழவு மேம்பட்ட பழலிறன் மூனார்

என்று கச்சி நகரின் மாட்சியை நன்கு விளக்கிக் காட்டினார்.

இதற்கு ஆசிரியர் கச்சினார்க்கினியர் எழுதிய உரை சாலச் சிறந்ததாகும். அது ஆசிரியர் கருத்தை நன்கு காட்டுவதாகும். “நீல வண்ணமான வடிவியையுடைய திருமாவின் கொப்புழிடத்து மலர்ந்துள்ள நான்கு முகங்களை யுடைய பிரமனைப் பெற்ற, பல இதழ்களோடு கூடிய தாமரை மலரின் நடுவே உள்ள பொகுட்டினைப்போல (முனை) எல்லோரும் காணும்படி விளங்கிய, செங்கல்லி னாலே கட்டப்பட்ட மதிலையுடைய நீண்ட நகர் எல்லையில், இழுமென்னும் ஓசையையுடைய புறவின் சுற்றமாகிய கூட்டம் கொழுவிய மெல்லிய கிளையிலே தங்கியிருக்கின்ற தன்மையுடைய பூவாது காய்க்கும் மரங்களினுள்ளே தலை சிறந்த பலவகைப்பட்ட பழங்களிட மீலாகக் கூறும் பலாப்பழத்தை யுடைய மரம்போல, புலால் நாற்றத்தை யுடைய கடலை ஆடையாக உடுத்த ஆகாயமாகிய முடியணிந்த பரந்த இடத்தை யுடைய உலகத்துள்ளே பலரும்

கைதொழும்படியான திருவிழாக்கள் மலிந்த, தொன்று
தொட்டுப் பெருமை வாய்ந்த பழமையான ஊராகிய,
நச்சி” என்பது அவ்வூரையாகும். இதில் காட்டும் உவமை
நயம், கற்றறிந்தோர்க்குக் கவின்பெறுநலம் பயப்பதாகும்.

நிற்க, ஐம்பெருங் காப்பியங்களுள் ஒன்றாகிய மணி
மேகலையில் இக்காஞ்சிநலம் பலவாக எடுத்து விளக்கப்
பட்டுள்ளது. மதில் சூழ வளனும், காவலர் காவலும்,
கடைத் தெருவின் கனிதும், பல்வேறு தொழிலாளர்
பயிலும் இடத் தன்மையும், இசைவாணர் முதலிய அறிஞர்
அறிந்துறையும் இருக்கையின் இனிமையும், நலமணி
விற்கும் நலமும், இளமரம் நிறைந்த சோலையின் இனி
மையும், நீர்த்துறை நேர்மையும், பொது மண்டபங்களின்
பொலிவும், அறிஞர் கலந்துறை ஆலய அழகும், சாலைச்
சிறப்பும் அழகுறச் சாத்தனாரால் எடுத்துக் காட்டப்பட்
டுள்ளன.

இம் மணிமேகலை காலத்துக்கு முன்னிருந்தவன்
சோழன் கரிகால் பேருவளத்தான். அவன் ஆற்றல்
மிகுந்தவன். அதுகால் தொண்டைநாடு ‘அருவாவடதலை’
நாடு என்று அழைக்கப்பட்டுள்ளது. பல நாடுகளையும்
வெற்றி கொண்டு வந்த கரிகாலன் காஞ்சிக்கு வந்தான்.
காஞ்சி நாட்டைக் கைக் கொண்டான். அக்காலத்தே.
காமக் கோட்டத்தே திருப்பணி செய்து கொண்டிருந்த
சாத்தனார் என்பார் கரிகாலன் திறங்கண்டு செண்டு
கொடுத்தார் என்றும், அச்செண்டு கொண்டு பிறகு
இமயப் படையெடுப்பில் இமயத்தை எறிந்தான் என்றும்
ஓர் வெண்பா சான்று பகர்கின்றனது. அவண் செண்டு
கொண்டு இமயத்தை எறிந்ததைக் கவிங்கத்துப்பனாரியும்
வலியுறுத்தும்.

“செண்டு கொண்டுகரி காலனொரு காலிலிமயச்

சிமயமாச் வரை திரித்தருளி மீளவதனைப்

பண்டு நின்றபடி நிற்கலிது என்று முதுகிற்

பாய்புலிப் பொறி குறித்தது மறித்த பெருமே.”

என்பது அது

சோழன் கரிகாற்பெருவளத்தான் காடு கொன்று நாடாக்கிக் குளம்தொட்டு வளம் பெருக்கி மக்களைப் பல விடங்களிலும் குடியேற்றியவன். அவ்வாறே தொண்டை நாட்டையும் தூயதாக்கி இருபத்து நான்கு கோட்டங் களை உண்டாக்கி அவற்றில் வேளாளரைக் குடியேற்றி னான். அவர்களே இன்று 'தொண்டை மண்டல வேளாளர்' என அழைக்கப்படுகின்றனர். அவர்களுக்குள் இன்றும் கோட்டப்பிரிவு பேசப்படுகின்றது.

இவ்வாறாகச் சங்கப்புலவர்களும் பிறரும் பலவாறு புகழ்ந்து போற்றிய இக்காஞ்சியானது சமயத் துறையிலும், பிறவற்றிலும் தலைசிறந்து விளங்கிற்று. ஒருகால் இங்கு ஆயிரக்கணக்கான பௌத்தமடங்களும், பதினாயிரக்கணக் கான பௌத்தத்துறவிகளும் இருந்தனர் என்று சீன யாத் திரிகரான யுவான் சுவாங் குறித்துச் சென்றார். இன்னும் அவர் கூறியவற்றிலிருந்து பலவாகக் காஞ்சிப்பண்புகளைக் காணலாம். யுவான் சுவாங் இந்தியா வந்த காலத்து வடக்கே ஆண்ட அரசன் ஹர்ஷவர்த்தனன். அக்கா லத்துக்காஞ்சி, பல்லவ அரசர்களால் ஆளப்பட்டது. காஞ்சி நகரம் பல்லவர்களது தலைநகராக விளங்கிற்று. அப் போது சீனயாத்திரிகன் காஞ்சிக்கு வந்து இதன் சிறப்பை வியந்து போற்றியுள்ளான். அதுபோன்று காஞ்சியில் ஆண்ட பல்லவன் முதலாம் நரசிம்ம வர்மன் என்று 'வின் சென்ட் ஸ்மித்' என்னும் சரித ஆசிரியர் காட்டுகின்றார். காஞ்சி, ஆயிரக் கணக்கான கல் சுற்றளவுள்ளதும் வடக்கே பெண்ணையாற்றையும் தெற்கே வெள்ளாற்றையும் எல்லை யாகக் கொண்டதுமாகிய திரீர்விட நாட்டுத் தலை நகராக விளங்கியதென்றும், இது ஆறு கல் சுற்றளவுடையதென் றும், பௌத்த மதம் ஈண்டுக் கால்கொண்டிருந்ததென்றும் அவர் நூலில் கூறப்படுகின்றது.*

* Hiuen Tsang who visited Kanchi in the year 640 A. D. during the reign of Narasimha Varman I, and stayed there for a considerable time, calls the country of which Kanchi was the capital by the name of Dravida, and describes it

நிற்க, சிறந்த அரசர்கள் வடநாட்டில் ஆண்டு வந்த தோடு இந்தியாவைத் தன்னடிக் கீழ்ப்படுத்த விழைந்த காலத்து, அவர்கள் ஆட்சி பெண்ணையாற்றுக்கு அப்பாலேயே அமைந்தது. பின்னால் ஏழாம் நூற்றாண்டின் தொடக்கத்தே நடு இந்தியாவில் அரசாண்ட இரண்டாம் புலகேசி காஞ்சியின் மதிற்சிறப்பைக் கண்டு மலைந்தான். பல்லவனால் தோற்கடிக்கப்பட்டான்.

பல்லவர் காலத்திலே தான் சரித்திரத்தில் காஞ்சி புகழ் பெறலாயிற்று. சீன யாத்திரிகனும் இக்காலத்தில் தான் இங்கு வந்து சென்றான். சைவ சமயம் வளர்ச்சியுறச் சிறந்த காரணராயிருந்த திருஞானசம்பந்தர், திருநாவுக் கரசர், சந்தரர் ஆகிய மூன்று சமயாசாரியர்கள் வாழ்ந்த காலமும் இதுவாகும். அவர்கள் வந்து, காஞ்சி அழகு கண்டு, ஆண்டவன் அருட்புகழையும், நகரின் நலத்தையும்

as being about a thousand miles in circuit. It corresponded, therefore, very closely with the traditional 'Chola country' between the Northern Pennar and the Southern Vellar rivers. The soil was fertile and regularly cultivated, producing abundance of grain, flowers and fruits. The capital was a large city five or six miles in circumference. In the Kingdom the pilgrim found several hundreds of Buddhist monasteries, occupied by a large number of monks, estimated at ten thousands, all attached, like the majority of the Ceylonese, to the Sthavira School of the Mahayana. The Hindu temples numbered about four score, and, as in the other parts of Southern India, the sect of nude, or Digambara, Jains had many adherents. In the Pandya country farther South Buddhism was almost extinct. Kanchi enjoyed special fame among the Buddhists as having been the birth place of Dharmapala, a celebrating metaphysician, who was the predecessor of Hiuen Tsang's teacher Silabhadra in the headship of the great monastery at Nalanda.

(V. Smith)

நாவாரப் பாடியுள்ளனர். 'நலம்ஆர் கச்சி' 'கருமுகில் தவ
மும் மாடக்கச்சி' 'பொழிலார் கச்சி' 'நீளம்ருகில் கலிக்கச்சி'
'தல்வினாய்க் கரைசிலாத காஞ்சி' என்பன அவர்கள் காஞ்
சினாய் சிறப்பித்ததுக் கூறும் பகுதிகளில் சிலவாகும். ஆற்
வார்களும் அக்காலத்திலேயே அரிய பாடல்களைப் பாடி
யுள்ளனர். தமிழிடம் அடங்கா அன்புகொண்டு தமிழ்க்
கெனவே உயிரை விட்ட 'நத்திப் போத்தரையன்' ஒன்ப
தாம் நூற்றாண்டின் இடைசில் அண்ட பல்லவன் என்று
சொல்லப்படுகின்றான். 'நத்தி கலம்பகத்தால் மாண்ட
கதை நாட்டியும்' என்பதால் நாம் அவைகளைப்பற்றியெல்
லாம் சுண்டு விளக்க வேண்டுமெனில், தமிழ் வளம் கேட்க
வேண்டுமென்ற அவாவினால், தமிழ் நலம் பேணவேண்டு
மென்ற அவாவினால், தன் உயிரை மதியாத இழந்த மன
னன் பெருமையையும் அவன் புறந் பற்றிய நத்தி கலம்ப
கத்தையும் நாமெல்லாம் சிறித் நினைத்தலும் சான்றும்.

‘வாறு மதியை அடைந்தான் வரன்

வையக மடைந்தான் கீர்த்தி,

நாறு புலியை அடைந்த தன்வீரம்

நற்பன் அடைந்தான் நரங்கள்

சேறு மலரன் அரிவிடம் சேர்த்தான்

மொழல் புஞ்சுள் மேனி

பாறு மெய்களியம் எவ்விடம் புருவோம்

நனைபே! சத்தி சாய்க்கே!

என்பது அக்கலம்பகத்தின் சுற்றுப் பாடல்.

பல்லவர்களைக் கற்கொடில் கட்ட ஆரம்பித்தனர்
என்பது சரித உண்மை. மகேந்திரவர்மன் முதன் முதல்
மலைகளைக் குடைந்தே அவைகளில் கோயில்களை அமைத்
தான் என்றும், அதற்குப்பின் வந்தவர்கள் கற்களை
அடுக்கிக் கோயில்களைக் கட்டினர் என்றும் கூறுகின்ற
னர். திருச்சிராப்பள்ளி மலைக்கோயிலில் பல்லவர் வெட்
டிய கல்வெட்டு ஒன்றும், உருவங்களும் காணக் கிடக்
கின்றன. பல நாட்டவரும் வியந்து போற்றும் மகாபலி

புரம் 'மாமல்லன்' என்னும் நரசிங்கப் போத்தரையாகிய பல்லவ அரசனால் சுட்டப்பட்டது. அவர்கள் காலத்திய பல கல்வெட்டுக்களும், செப்புப் பட்டயங்களும் காணப்படுகின்றன. கூடும் என்னும் ஊரிலுள்ள பெருமாள் கோயிலில் காணும் ஓர் சாசனம் சரித உண்மைகளை நமக்கு எடுத்து விளக்குகின்றது. இவ்வாறு வளம் பெற்று வாழ்ந்த பல்லவர்கள் 10-ம் நூற்றாண்டு வரையில் அரசாண்டனர். அவர்கள் அரசாண்ட காலத்துக் காஞ்சி நகரும், தொண்டைநாடும் எல்லா வகையிலும் வற்றி முற்று விளங்கியதென்பதை அந்நியாதார மயர்? பல்லவர் அட்கிவாளரை மேலும் விளக்கத் தொடங்கினர் அது தனிச்சுட்டியாயாகும்.

மற்றும், பல்லவராட்சி பல்வேறு வகையாக அடக்கப் பட்ட பிறகு சோழர்கள் சிறிது கிளம்பினர். வடக்கே சளுக்கியரும் தலைகாட்டினர். இராஜா ராஜா சோழன் முதலியோர் தஞ்சையைத் தலைநகராகக் கொண்டு வாழ்ந்த காலத்து அவர்கள் காஞ்சிக்குத் தனப்பெருமை தந்துப் போற்றினர். காஞ்சியின் பக்கத்தே பலதானங்கள் செய்துள்ளனர். அவர்களது கல்வெட்டுக்கள் பல காஞ்சியிலும், சுற்றுப்புறங்களிலும் அகப்படுகின்றன. பிற சோழர் காலத்தும் சிறப்புற்றிருந்த காஞ்சியும், தொண்டைநாடும் சிலகாலம் கழித்து நாயகர் வமிசத்தார் முதலிய வேறு சிலர் கைப்பட்டது. அவர்களும் இவற்றைத் தக்க காப்போடு பெருமைப் படுத்தி வந்தனர்.

மேலை நாட்டு மக்கள் நம் நாட்டு வாணிபத்துறையில் வந்து சேர்ந்த காலத்துக்குப் பின்பே சென்னை நகரம் ஆக்கப்பட்டது. அப்போதும் காஞ்சி தன் பண்டைப் பெருமை குறையாது விளங்கிற்று. பின்னர் மகமதிய மன்னர்களுக்கும், ஆங்கிலேயருக்கும் நடைபெற்ற யுத்தங்களிற் சில, காஞ்சியைச் சார்ந்த சிற்றூர்களில் நடைபெற்றுள்ளன.

இன்றும் இக்காஞ்சி தன் வளப்புக் கெடாததாய், பண்டைப் பெருமையோடு, அறப்பெருஞ் செல்வியாம்

உமைதங்கும் காமக்கோட்டத்தை நடுவிற் கொண்டதாய்,
பல சைவவைணவக் கோயில்களைக் கொண்டதாய்ச் சிறப்
புற்று விளங்குகின்றது. ஆங்கில அரசியல் அமைப்பின்கீழ்
இது நகராண் கழகத்தாரால் இன்று பாதுகாக்கப்படு
கின்றது. பல்வேறு கைத்தொழில்கள் பண்டைக்கா
லத்தே சிறப்புற்று நின்றன போன்று இன்றும் நெசவுத்
தொழிலுக்குக் காஞ்சி பேர் பெற்று விளங்குகின்றது.
இதன் நலம் என்றும் புனியில் பொங்குக என்று வாழ்த்
தும், வாழ்க என்றும் வளம்சால் காஞ்சி! தமிழ் சேர்
காஞ்சி தழைத்தினி தோங்குக!!

திருவாங்கூர்ச் செலவு

மலை நாடு காண வேண்டுமென்னும் மகிழ்ச்சி மேலீட்டால் நானும் என் நண்பர் ஒருவரும் திருவாங்கூர்ச் சீமை யைக் காணப் புறப்பட்டோம். திருவாங்கூர் என்று சொல்லும்போதே உள்ளத்தே இப்ப ஊற்றெடுக்கின்றது; இன்னும் அங்கு மக்கள் அரச வணக்கத்தை 'வஞ்சிப் பதிகம்' என்னும் பெரால் பாடி, வஞ்சிப் கோலை வணங்கும் முறை மனத்திற்கு மகிழ்ச்சி தருவதாகும். வஞ்சி என்னும் போது நம் மனது நம்மை இரண்டாசிரம் ஆண்டுகளுக்கு முன் ஈர்த் துச் சொல்லுகிறது. 'சோன் செங்குட்டுவன் சிறக்க விருத் தரசுபுரிந்த வஞ்சிப்பதி தற்போது எங்கே உள்ளது எனச் சிந்தை தேடுகிறது. சிலப்பதிகாரத்தே வஞ்சி நாட்டு வளையும் அம்மலை நாட்டில் அளையும் பொருளையும் அணி அணியாக அழகுபடக் கூறுகின்றனர் இளங்கோவடிகள். மலைபடு பொருள்கள் இவை என அளந்தரியும் தன்மைத்தாக அவை விளங்குகின்றன. அவை என நாமும் அறிதல் நலமாகும்.

வஞ்சிவாழ் செங்குட்டுவன் மலை வளங்காண விரும்பிச் சேனை சூழ மனைவியார் கோபிபெருங் தேவி உடன்வரக் காட்டைக் கலந்த மலையினைச் சேர்கின்றான். பேராற்றங்கரைமேல் பிறங்கிய காட்சி அவன் உள்ளத்தை ஈர்க்கின்றது. அந்நலம் கண்டு செம்மணல் எக்கரில் சிறக்க வீற்றிருக்கின்றான். அச்சமயத்தே மலையினிடத்தே மற்றோர் சாரவில் மலைவாழ் வேடுவர் கண்டறியாக் காட்சி ஒன்றைக் காண்கின்றனர். விண்ணிருந்து பொன் விமானம் வர அதிலிருந்து கணவனுடன் ஒரு முலை இழந்த திருமா பத்தினி—கண்ணகிதேவி ஏறி விண் சென்ற தெய்வக் காட்சியைக் காண்கின்றனர் வேடுவர். கண்டதைக் காவலனுக்கு அறிவிக்க விழைகின்றனர். அரசனை வெறுங்கை

யோடு காணாதல் தக்கதன்று என உணர்கின்றனர். கையுறைப்பொருள்களோடு காணச் செல்கின்றனர். அக்கையுறைப்பொருள் கூறு முகத்தான் இளங்கோ அடிகள் மலைநாட்டு வளங்களை நன்கு விளக்குகிறார்.

“யானை வெண்கோடும் அகிலன் குப்பையும்
மான்மயிர்க் கவரியும் மதுவின் குடங்களும்
சந்தனக் குறையும் சிந்தரக் கட்டியம்
அஞ்சுநத் திரளும் அணியரி சாரமும்
எல வல்லியம் இருங்குறி வல்லியம்
கூவை நீறுங் கொழுங்கொடிச் சுலைவர்
செங்கில் பழனும் தோமங் கனியம்
பைங்கொடிப் படலையும் பலவின் பழங்களும்
காயமும் கருட்பும் பூமலி கொடியம்
கொழுந்தாட் கழுகின் செழுங்குலைச் சாறும்
பெருங்குலை வாழையின் இருங்குலைச் சாறும்
ஆளியின் அணங்கும் அரியின் குருக்காயம்
வாள்வாரிப் பறமும் மச்சகிக் களபமும்
குரங்கின் குட்டியம் குடாவடி யளியமும்
வரையாடு வருடையும் மடமான் மறியம்
காசறைக் கருவும் ஆசாறு நகுலமும்
பீலி மஞ்ஞையும் ஈவியின் பிள்ளையும்
கானக் கோழியும் தோமோழிக் கிள்ளையும்
மலைமிசை மாக்கள் தலைமிசை கொண்டாங்கு
எழ்பிறப் படியேம் வாழ்க நின்னொற்றம்.”

என வாழ்த்தினார் என்பது இளங்கோவடிகள் வாக்கு.

இவ்வாறாக இயற்கை வளம் வாய்ந்த வஞ்சி நாட்டைக் காணப்போகிறோம் என நாங்கள் எண்ணும்போது புதை வண்டியும் செங்கோட்டை நிலையத்தை விட்டுப் புறப் பட்டது. செந்தமிழ் சிறந்து போற்றும், நெஞ்சை அள்ளும் விஞ்சிய சிலப்பதிகாரம் இயற்றிய இளங்கோவடிகள் வீற்றிருந்து விளங்கிய சேரநாட்டைச் சேரப்போகின்றோம் என்ற எண்ணம் என் சிந்தையை ஈர்த்தது. ஆதி உலாவியற்றிக் கைலாயத்தே கணத் தலைவராயமர்ந்த

எம் சேரமான் செம்மையோடு அரசியற்றிய நாடு கண்ணு
நின்றேரம் என நயந்தேன். ‘உரைசால் பத்தினிக்குயர்ந்
தோர் ஏத்தலா’கிய பத்தினித் தெய்வ வழிபாடு முதன் முத
லாகச் சிறந்த—சேரன் செங்குட்டுவன் சிறந்த வீற்றரசு
புரிந்த—சேரநாடு செல்வோமெனச் சிந்தை மகிழ்ந்தேன்.
எட்டுத்தொகையுள் ஒன்றாகிய பதிற்றுப்பத்தின் தலைவர்
பண்புடன் வீற்றிருந்த வீறு பெற்ற நாடு ‘நோக்கி நடப்
பதை எண்ணி நயந்தேன். திருவாங்கூர்ச் சிமைக்கும்,
திருவெல்லையில்கூடச் செம்மை சால் ‘கொடாக—எல்லையாக
உள்ள செங்கொட்டையை எண்ணினேன். ‘வென்
வெணர் குன்றில் விஜயாபட்டினலை யான்’ என்று
கண்ணித் தெய்வம் விவரிப்பது குன்றுடைய நாடு ‘நோக்கி
நயந்தேன். என் சிந்தனைச் சிந்தனைக்கு இடையே புதை
வண்டியும் செங்கொட்டை நிலையத்தை விட்டுக் கிளம்
பிற்று.

செங்கொட்டையை அடுத்த வானளாவிய வரைகள்
காட்சி அளித்தன. சிறுமலைக் குன்றுகளும், பெருமலை
அடிகள்களும் வரிசை வரிசையாகக் காண்போர் கண்ணை
யூகருதாததும் ஒருங்கே வந்தன. கொடா கொடாக
இலங்கும் கருமலைக் காட்சியும், மலைகளின் மேல் பச்சைப்
பச்சேனைப் புகம்புல் விரித்தேன இலங்கும் காட்சியும்,
அவற்றின் மேல் தவழ்ந்து செல்லும் மஞ்சள்காட்சியும்,
அவைகளுக்கெல்லாம் ‘மேலாகக் காய்ந்திர்ச் செல்வன் கதி
ரோளி இடையறா விசிய இன்னமையும். ஏழில் மிகுப்பன
வாயின. இவ்வாறு கதிரோளியும், மஞ்சின் கொஞ்சலும்,
மரங்களின் அடர்த்தியும் கொண்ட அண்ணந்த மலைத்
தோற்றம் ஆங்கிலப்பேரரசியர் “கொல்கிஸ்தி” அவர்கள்
எழுதிய அடிகளை என் விஜயிற்ருக் கொணர்ந்தது.

“His ready smile a parent's warmth exprest;
Their welfare pleas'd him, and their cares distrest
To them his heart, his love, his griefs were given,
But all his serious thoughts had rest in Heaven
As some tall cliff, that lifts its awful form,

Swells from the vale, and midway leaves the storm,
 Tho' round its breast the rolling clouds are spread
 Eternal sun shine settles on its head.

என்பன அவ்வாடிகள். அவ்வாடிகளின் கருத்தென்ன? மலைநிலையும் மாண்புடையார் உயர்நிலையும் ஈண்டு ஒன்று படுத்திக் காட்டப்படுகின்றன. மரஞ்செடி கொடிகளும், மஞ்சின் கோவையும் இடையில் இருப்பன போன்று உள்ள துறவியின் வாழ்க்கையில் பல்வேறு பிரிபாயல்கள் பற்றியிருக்கும். ஆனால், அம்மலை உச்சியில் மறையாக் கதி ரோளி மன்னுதல் போன்று, துறவியின் மனமும் மாயா அருள் நிலையில் மன்னி வீற்றிருக்கும் என்பது இவ்வாடிகளின் பொருளாகும்.

இவ்வாறு உயர் பொருளை உலகுக்கு விளக்க ஒங்கும் மலைத்தொடரைக் கண்டு கொண்டே செல்லுங்கால் அத் தொடருள் புடைகண்டித் தொடர் புகுந்தது.

அதிக்கடுக்கை அடைந்த மலைத் தொடரினிடையே மேடு ஏற ஏற மேடுவாகச் சென்ற புடை வண்டி. மலைப் பாம்பை நிகர்த்தது. வளைந்து வளைந்து செல்லும் அவ்வண்டிப் பாதை அப்பைத்தழை கலந்த காணில் அழகொடு விளங்கிற்று. மலைகளின் நடுவே வளைந்து வளைந்து செல்லும் புடை வண்டியிலிருந்த அலைவருள் வெளியிலுள்ள இயற்கைக் காட்சிகளை அள்ளி அள்ளிப் பருகிப் பருகி மகிழ்ந்து மகிழ்ந்து நெகிழ்ந்து நெகிழ்ந்து நெஞ்ச முருகினார். உயர்ந்த மலைத்தோற்றமும், அம்மலையிடத் தமைந்த சிறந்த பசுமை பொருந்திய மரத்தோற்றமும், அம்மரங்களிடையில் சலசல என்று ஓடும் கானாலுகளின் தோற்றமும், ஒரு புறத்தே ஆழ்ந்த பள்ளத்தாக்கின் தோற்றமும் காண்பார் கருத்தைக் கவர்த்தன. விலை உயர்ந்த மரங்களும், விளை பொருள்களும் அக்காடுகளிடை விளங்கின. மலைப் பக்கம் ஒருசால் மிளகு பயிரிடுவதைக் கண்டோம். பள்ளத் தாக்குகளில் பாக்குமரச் சோலைகள் அசைந்தாடுதல் பசுங் கடலிடை எழுந்த அலைகளை ஒத்து விளங்கியது. அவைகளில்

பழுத்துத் தொங்கும் காய் கண்ட நாங்கள் பசங்கடலிடைப்
 பொற்கட்டிகள் பொலிகின்றனவோ என ஐயுற்றோம்.
 வானளாவிய மலையிடத்திருந்து வரும் வளஞ்சால் பொரு
 ளெல்லாம் திருவாங்கூர்ச் சீமையை அழகு படுத்துதல்
 கண்டு மகிழ்ந்தோம். அம்மலையிடத்தும், மலையடுத்த
 காட்டிடத்தும் மலைவாழ் மக்கள் விலங்குகளுக் கஞ்சாறு
 வீரவாழ்க்கை புரிவதைக் கண்டோம். அவைகளுக்
 கெல்லாம் மேலாக மனிதனின் கைவண்ணத்திறன் ஒன்று
 காட்சி அளித்தது. வளர்த்தோங்கிய மலையைக் கடக்க
 லாற்றாத புதைவண்டியை மறுபுறம் கொண்டுசேர்ப்பது
 ஒரு குடைந்தெடுத்த குகையாகும். அரைமைவுக்கு அதிக
 மாக அக்குகைக்குள் புதைவண்டி புருந்து செல்லுந்
 போது, அம்மம்ம! மாண்டக் கைவண்ணத் திறனைக் கருதா
 தார் யார்? இயற்கை அன்னையின் உயர்ந்த மலையைக்
 குடைந்து குகையாக்கி வழியமைத்த மக்கள் திறன்
 மதிக்கற் பாலதன்றே? இவ்வாறு இறை அளித்த
 இயற்கை வளத்தையும், மனிதனாது கை நலத்தையும் கண்டு
 கண்டு மலைத்தொடர் கடந்து மறுபுற மடைந்தோம்.
 கொல்லம் புதைவண்டி நிலையத்தை மாலை 4-மணிக்குப்
 போய்ச் சேர்ந்தோம். அங்கிருந்து புதைவண்டி திரு
 வனந்தபுரத்திற்கு மேற்குக் கடற்கரை ஓரமே சென்றது.
 மலைவளங்கண்ட நாங்கள் கடல் வளங்கொண்டோம். கருங்
 கடல் வளத்துக்கு முன் பசங்கடல் எம்கண்ணின் தொன்
 றியது. எங்கு நோக்கினும் அடுக் கடுக்காயமைந்த தென்
 னாஞ்சோலையும், கழுகஞ் சோலையும் காணப்பட்டன.
 பசம்பட்டு விரித்தாற் போன்ற புற்றைகளும் ஆங்காங்கே
 புலப்பட்டன. திருவாங்கூர்ச் செல்வமாய்த்திகழும் தென்
 னையையும், கழுகினையும் அவைகலந்த இயற்கை நலத்தையு
 மும் கண்டு மகிழ்ந்து கொண்டே இரவு ஏழு மணிக்குத்
 திருவனந்தபுரம் போய்ச் சேர்ந்தோம்.

வந்த அயர்ச்சி மிகுதியில் அயர்ந்து உறங்கிய நான்
 காலக் கதிரவன் உதிப்பதன் முன் காலேக்கடன்களை
 முடித்துக்கொண்டு நண்பருடன் கார் நலம் காணப் புறப்

பட்டேன். திருவாங்கூரில் ஆடகமாடத்து அறிதுயில் அமரும் பத்மநாபன் அடிகளைப் பணிந்தேன். இளங்கோவடிகள் இவ்விறைவனை இதயத்தமைத்து பாடிய பாடல்கள் என் நினைவுக்கு வந்தன. பிறகு ஆண்டுள்ள அழகார் மிருகக் காட்சிச் சாலையையும், பொருட் காட்சிச் சாலையையும், ஓவியக் காட்சிச் சாலையையும் உற்று நோக்கினேன்.

மலைவளமும், கான்வளமும் கலந்துள்ள நாட்டில் மிருகக்காட்சிச் சாலையின் சிறப்பை விளம்பவும் வேண்டுமோ! சென்னைக்காட்சியில் காணாத சில புதிய மிருகங்களெல்லாம் ஆண்டுக் காணப்பட்டன. ஓவியக்காட்சி உள்ள முருக்குவதாகும். பொருட்காட்சிச் சாலையில் விதம் விதமான பொருள்கள் வைக்கப்பட்டிருத்தலைக் கண்டோம்.

இக்காட்சி யெல்லாம் கண்ட நாங்கள் ஒருவரால், நகரத்திற்கு நீராணுப்பு நிலையத்திற்குக் கொண்டு செல்லப் பட்டோம். ஆண்டமைந்தள்ள சுநாதார வசதியைக் கண்டு கழி பெருவகை யெய்திலும் தன்யரசாட்சியின் கீழ் தங்கிய நலத்தை எண்ணிலோம். சுண்ணாம்பிலுளும் படி காரத்தாலும் தண்ணீரைத் தாய்மையாக்கும் முறையைக் கண்டு போற்றிலோம். 'காடென்ப நாடா வளத்த' என்ற வள்ளுவர் வாய்மொழி எங்கள் நினைவிற்கு வந்தது. தனி அரசாட்சியின் கீழ் அமைந்த திருவாங்கூர்ச் சீமையின் செம்மைசால் வளமெல்லாம் காண்பார்க்கும் கேட்பார்க்கும் உள்ளத்துள் உவகை ஊட்டுவதாகும்.

ஆண்டுள்ள காவற்காரர்கள் (Police) இளஞ்சிறுவர் சொல்லுக்கும் செவி சாய்த்து நின்றதை நேரில் கண்டோம். துட்டரை அடக்கியதையும் கண்டோம். அரசன் ஆணை யெண்ணி வியந்தோம். இவ்வாறு திருவனந்தபுரத்தின் பல்வேறு வளமெல்லாம் கண்ட பிறகு கன்னியா குமரியை நண்ணப் புறப்பட்டோம். திருவனந்தபுரத்திலிருந்து 'பஸ்ஸில்' புறப்பட்ட நாங்கள் வழி யிடையே இயற்கை அழகைத் தான் கண்டு

வந்தோம். அவ்வண்டியைச் செலுத்துபவரும் (Driver) உடனிருப்பவரும் (Conductor) வண்டியை நிறுத்துவதற்கும் செலுத்துவதற்கும் தனித்தமிழ்ச் சொற்களே உபயோகித்தமை வியக்கற் பாற்று. 'நிறுத்து' என்றும், 'போகலாம்' என்றும் அவர்கள் கூறும்போது காங்கள் மகிழ் வடைந்தோம்.

யாம் கண்ட நிகழ்ச்சியில் மற்றொன்றும் குறிக்கற் பாலது. அந்நாட்டு மக்கள் பாணியிலேயே பாராட்டாது கிற்கும் நிலை ஏற்படைத்தாகும்.

உணவினைக் குறிக்கும் 'ஊண்' என்றும் சொல்லும், மேற்கிணைக்குறிக்கும் 'படிஞாயிறு' என்ற சொல்லும், மொழியின் பெயராகிய 'மலையாளம்' என்றும் சொல்லும், இன்னும் இதுபோன்ற பலவும் தனித்தமிழ்ச் சொற்களாகவே இருப்பன கண்டு இறம்பூதெய்திலேம்.

தமிழ்காட்டு மக்கள் உண்ணும் உணவினை ஊண் என்று கூறுவது கண்கூடு. 'ஊண் வளர்க்க ஊண் உண்ணல்' என்பதும் ஓர் பழமொழி. மேற்கு என்னும் சொல்லும் அவ்வாறே அங்கு மலையாளம் வழங்கும் நாட்டினும் பரிலப்படுகிறது. கிழக்கு மேற்கு என்பன தமிழ் காட்டு இயற்கை முறைக்கு ஏற்ப வழங்கும் பெயர்களாகும். தமிழ் காடு கிழக்கே வரவரத் தாழ்ந்தும், மேற்கே போகப் போக உயர்ந்தும் இருப்பது கண்கூடு. கீழ் இறங்குவதால் கிழக்கு என்றும், மேல் உயருவதால் மேற்கு என்றும் அறிஞர் பெயரமைத்தனர். இப்பெயரே அங்கும் வழங்கப் படுகிறது. ஆனால் இயற்கை வேறுபடுகிறது. கிழக்கே வரவர உயர்ந்தும், மேற்கே போகப் போகத் தாழ்ந்தும் நிலப்பரப் பிருப்பினும், கிழக்கு மேற்கு என்ற தமிழ்ப் பெயராலேயே திசைகளை வழங்கி வரும் செயல் அந்நாடு பண்டைத்தமிழ் பரவிய நாடென்பதை இன்றும் விளக்கிக் கொண்டிருக்கின்றது. நிற்க, மேற்கிணைக்குறிக்க எழுந்த 'படிஞாயிறு' என்ற சொல்

ஹும் தமிழ்ச் சொல்லையாகும். ஞாயிறு படியும் திசையை (மறையும் திசை) படி ஞாயிறு என்று சொல்லுதல் முறையன்றோ ?

மற்றும் மலையாளம் என்பது நாட்டினையும், மொழியினையும் குறிக்க எழுந்த பெயராகும். மலை என்பது தூய தமிழ்ச்சொல்லை. மலையில் ஆளுகையுடைய மொழி மலையாள மொழியாகும்.

இத்தகைய பெயர்களைப்பற்றி எண்ணியபோது அம் நாட்டினிஞர் சுந்தரம் பிள்ளை அவர்கள் கூறிய பாடல் என்ற சிந்தையில் வந்தது.

‘பல்லுயிரும் பல்வுலகும் படைத்தவிர்துத்துடைக்க
எல்லையு பரம்பொருளும் இருந்தபடிஇருப்பதுபோல்
கங்கடமும் களி நெலங்கும் கவிமலையா ளழம் துளாவும்
உன்னுதரத் துதித்தெழுந்தே ஒன்றுபட வாய்மையும்
ஆரியம்போல் உலவெழக் கழிந்தொழிந்து சிதையுடன்
சீரினமைத் திறம்வியந்து செயல்மறந்து வாழ்த்துதுமே.’

என்று தம் மனோன்மனையத்தில் கூறியது போன்று தமிழிடைத் தோன்றிய மலையாளமொழியிலும் இன்று பெரும்பாலும் வடமொழி பற்றிகிற்பதுகண்டு சிறிது சிந்தித்தோம்.

இவ்வாறு திருவாங்கூர் இயற்கையையும் செயற்கையையும் எண்ணி எண்ணி நாங்கள் குமரிக் கரையை அடைந்தோம். குமரியின் நிலைவுடன் நாஞ்சி நாடு தாண்டித் தென்பாண்டி நாடு வந்து சென்றோம்.

திருவாங்கூர்ச் சீமையைக் கண்டு செல்லுங்கால் எம் உடளத்தில்தோன்றிய எண்ணங்கள் இன்னும்பல. இயற்கை வளமும் செயற்கை வளமும் ஒருங்கிருப்பதோடு, தனி நாடாய் இத்திருவாங்கூர் நிற்பதற்கு, அன்றுகண்ணகியாம் கற்புத் தெய்வம், அறிஞர் விரும்பும் அறிவுடைத் தெய்வம் அருளிய ‘வென் வேலான் குன்றில் விளையாட்டதலேன்

'யான்' என்ற வாய்மொழியே காரணமாகும் என்றும், அவ் வன்னையே இன்று மலையாள பகவதியாக மன்னி அருள் புரி நின்றாள் என்றும், அவள் வாக்கு என்றும் பெயர்க்காது என்றும், சேரநாட்டுச்சிறப்பினை அவள் காத்து உடனிருப் பாள் என்றும் அறிஞர் இயம்பும் பல பல உணர்ச்சிகள் உள்ளத் தெழுந்தன. உணர்ச்சி அலைகளை அடக்கி இறைவ னிடம் மொழிநுத்தி எந்நாடும் இந்நாட்டைப்போல் நன்னா டாக, தனி அரசின் நாடாக, அன்பு நாடாக, அற்றல் சால் நாடாக விளங்க வேண்டுமென அவ்வாடி பரளிப் பணிந்தேதல்.

குமரியின் நினைவுகள்

குமரி என்னும்போதே தண்டமிழ் நாட்டுத் தென் கோடி முனை உள்ளத்தே தோன்ற நிற்கும். 'வடவேங்கடம் தென் குமரி' என்று தமிழ் நாட்டெல்லையைப் பண்டைப் பெரியோர் வரையறுத்தனர். குமரி என்பது பண்டை நாளில் எதைக் குறித்ததென நாம் திட்டமாக அறியாது போயினும் இன்று குமரி முனை நம் எதிர் நிற்கின்றது. அக்கரையிடத்துத் தென் கோடியில் சென்று சேர்ந்த உடனே உள்ளத்தே பல் வேறு எண்ணங்கள் பற்றுவது இயல்பு. எனவே குமரியின் நினைவுகள் என்பது தண்டமிழ் நாட்டுத் தனிப் பெருங் கோடியில் உள்ள கன்னியா குமரியின் கடற்கரையில் தோன்றிய நினைவுகளேயாம்.

இந்தியத் தீபகற்பத்திற்குத் தெற்கே தமிழகத்திற்குத் தலை சான்ற தென் எல்லையாக உள்ளது குமரி முனையாகும். 'குமரியோடு வடவெய்த்தோரு மொழி வைத் துலகாண்ட' என்றது இளங்கோவடிகளது சிலப்பதிகாரத்து அடியார்க்கு நல்லார் உரைத்தோடக்கமாகும். இக்குமரி முனையே அன்றும் இன்றும் தமிழ் நாட்டுத் தென் எல்லையாகச் சிறந்துள்ளது என அறிகிறோம். கிழத்திசையே வங்காள விரிகுடாவும், மேற்கில் அரபிக்கடலும், தெற்கில் இந்து மகா சமுத்திரமும் ஒன்றி இயையும் காட்சி எண்ணரும் காட்சியாக இலங்கி நிற்கும்.

நானும் என் உடன் வந்த ஒருவரும் திருவனந்தபுரத் துச் சிறப்பையெல்லாங்கண்டு குமரி முனை குறித்துப் புறப் பட்டோம். நாகர் கோயில் வழியாகக் குமார்க்கரைக்கு மாலை 4-மணிக்கு வந்து சேர்ந்தோம். 'பசர்க்குமிட மெங்கும் பரமன் காண் அம்மாளை' என்ற தாயுமானவர் வாக்கு ஆண்டு எங்கள் உள்ளத்தில் தோன்றிற்று. நிலநிறக்கடல் எவ்விடத்தும் இலங்கியது. இயற்கைத் தேவன் இன்

கொலு வீற்றிருந்தான். குமரித் தெய்வம் கோயில் கொண்
 டிருந்தாள். கன்னியென்னும் பேரரசி கடற்கரையில்
 கன்னியாகவே காட்சியளித்துக் கவினுற விளங்கினாள்.
 பொற்பார் கோயில் பொலிவுற விருந்தது.

இருவரும் கடற்கரை அண்மினோம். அலைவொலியும்
 அழகியலும் எங்கள் காதையும் கருத்தையும் கவர்த்தன.
 எத்திசை நோக்கினும் தித்திக்கும் கடற்காட்சி! எம்மருங்கு
 நோக்கினும் லிம்ரிதமாம் பொன்மாட்சி! மேலைக்கடலில்
 சூரியனது ஒளிபட அக்கடல் முழுதும் வெள்ளித்தகடாய்
 விளங்கிற்று. சிறிது நேரம் இக்காட்சியைக் கண்ட எங்கள்
 உள்ளம் நீராட நினைந்தது. நீராடினோம்.

‘யாமார்க்கும் குடியல்லோம் யா காமஞ்சோம்

•மேல்மேலும் குடைந்தாடி அந்மோமே’

என்ற திருவாசகத்தை எவ்வுநா இனசத்தது. இனசங்க
 இருவரும் நீராடினோம். அடவரும் பெண்டிரும் அருகே
 கடல்நீரில் களிக்க ஆடினார்.

நிற்க, குமரிக்கரையில் தெற்கு நோக்கிச் சிறிதுநேரம்
 அமர்ந்தோம். அம்மம்ம! என் சிந்தனையில் தோன்றிய
 எண்ணங்கள் கணக்கில. ‘இந்தாமகா சமுத்திரமே! எங்கள்
 தமிழ் நாட்டை-பழம்பெரும் நாட்டை யாண்டொளித்தாய்?’
 என்ற சொற்கள் எழுந்தன. ஆயிரக்கணக்கான ஆண்டு
 கட்கு முன் விளங்கிய நாற்பத்தொன்பது தமிழ் நாடுகளை
 ஏன் கொள்ளை கொண்டாய் என்ற கேள்வி எழுந்தது. பல
 துளிப் பெருங்குடன் பண்புடனமைந்த பஹுவியென்னும்
 பழையஆறு எங்கே? குமரிஎன்னும் பொன்கொழித்த ஆறு
 எங்கே? ஈடெடுப் பற்றிருந்த அழகார் குமரிமலை எங்கே?
 திரிபுரமேரித்த விரிசடைக்கடவுளும், குன்றம் எறிந்த
 குமரனேளும் ஒருங்கிருந்து தமிழாராய்ந்த தலைச்சங்கம்
 திகழ்ந்த தென்மதுரை எங்கே? தெல்காப்பியரும் அருந்
 தமிழகத்தியனும் இன்னும் பலரும் இடைச் சங்கம்
 மன்னிஇருந்து தமிழ்ஓம்பிய கபாடபுரம் எங்கே? ஏழ்தெங்க

நாடெங்கே? ஏழ்முன்பாலை நாடெங்கே? ஏழ்மின் பாலை
நாடெங்கே? ஏழ்துன்ற நாடு எங்கே?

கிழக்கே ஆஸ்திரேலியா முதல் மேற்கே மெடகாஸ்
கார் தீவு வரையில் பரவி இருந்த லெமூரியா கண்டம்
எங்கே? எம்மிடமிருந்து எடுத்த இயற்றமிழ் எங்கே? இசைத்
தமிழ் எங்கே? நடத்தமிழ் எங்கே? வீரம் எங்கே? ஈரம்
எங்கே? சாரம் எங்கே? தீரம் எங்கே? மணம் எங்கே?
பணம் எங்கே? கணம் எங்கே? இனம் எங்கே? அருள்
எங்கே? தெருள் எங்கே? பொருள் எங்கே? ஓலைச்சுருள்
எங்கே? பொன் எங்கே? மண் எங்கே? கண் போன்ற
கண்ணித் தமிழெங்கே? எண்ணரிய இலங்கிய மெங்கே?
ஆ! இன்று மகாசமுத்திரமே! எங்கே? இவை எங்கே?
இவை எங்கே? எங்கே? எங்கே? என்று இதயம் எண்
புக தெல்லாம் எண்ணிற்று.

‘அடியிற்றினை வாசற் குணத்தி
வடிவே லெறிந்த வரம்பை பொறுது
படுமளி பாற்றுடன் பம்மலை அடுக்கத்துத்
குமரித் கோடும் கொடுங்கடல் கொள்ள
வடகிசைக் கங்கை இமயமும் கொண்டு
செந்திசை ஆண்ட தென்னவன் வாழி!’

என்ற இளங் கோவடிகள் வாக்கு எம்மனத் திடை எழு
லாயிற்று. வடி வேலெறிந்த வான் பகை பொறுக்கா
ரணமோ எம் நாட்டைக் கொண்டது என எண்ணினேன்.
எழு கடலையும் வற்றச் செய்த எம்தலைவன் உன்னைத்
தடுத்தாது விட்டானோ எனத் தளர்ந்தேன்.

“தமிழைக் கொண்ட நீயாவது தமிழ்மணம் வீசலா
காதா? ஏ பேதாய்! கருங் கடலை! உறங்காத அலை
உனக்கு உண்டாய் காரணம் என்ன? ஓயாது வயிறிலைக்
கும் உன் கொடுமை என்ன? வாய்ச்சலியாது கட்ச்சலிடும்
வயிற்றெரிச்சல் என்ன? இவற்றிற்கெல்லாம் காரணம்
உண்டு. எம் கலையை-வீரத்தை-நாகரீகத்தை-நலத்தை-
பிறவற்றைக் கொள்ளை கொண்டாய். அது கண்டு அலறிய

தமிழர் எத்துணையார்? மனமடிந்தார் எத்தனை பேர்? ஆயிர மாயிர மாண்டுகளாக உள்ள தமிழர் இட்டசாபம் வீண் போகுமா? அச்சாபமெல்லாம் திரண்டு ஷாய் அலையாக ஷாய் ஒலியாக-சாயாத் துயராக-சலியாச்சலிப்பாக உன்னை அடைந்தது" எனக் கடல் நொக்கிக் கதறினோன். இன்று எம் பழந்தமிழ் நாடும், பழந்தமிழ்க் கலையும் இருப்பின் குமரியோடு வடவிமயத் தொரு மொழிவைத்து உலகாண்டிருப்போமே! எம்நிலை இன்று மற்றவர் கண்டு நகைக்கத்தக்கதாக இருக்கின்றதே! இது உன்செயலால்லவா? அங்கிய நாட்டார் அஞ்சி ஒதுங்கி அரண் பெற்று நின்ற பெற்றிமை உன்னுலவன்றே ஒழிந்தது? உன்செயலின்றேல் இன்று நாங்கள் உலகை ஆள்வோமே! தமிழ் நாட்டிடை-தமிழ்மொழிபிடை-தமிழ் மக்களிடையே கொண்ட கோபந்தான் என்னையோ? இத் தமிழைக் கொள்ள உன்நாபந்தான் என்னையோ? என்றெல்லாம் எண்ணி எண்ணிச் சிந்தை உருக வாய் விட்டரற்றினோன்.

கன்னிக் கரைசில் குமரியின் கோயில் காட்சி அளித்தது. கீழ்முதக் தெய்வமாகக் குமரி அன்னை கருங்கடலைக் கையமர்த்தி யுள்ளாள்.

'கீழ்த் திரைக் கடலோரத்திலே நின்று கித்தம் தவம் செய் குமரி எல்ல' என்ற பாரதியார் அடிகள் உள்ளத்தமைந்தன. குமரித் தெய்வம் தவநிலை கொண்டு கடலைக் கையமர்த்தி நின்றாள். அத்தெய்வநிலை தாண்டிக் கடல் வராது எனத் திடங்கொண்டேன். ஒருபுறம் கோயிற் காட்சியும், முப்புறம் கடற் காட்சியும் என் உள்ளத்தையும், உணர்ச்சியையும் கவர்த்தன. அதற்குள் மாலை நேரம் நெருங்கிற்று. வெள்ளித்தகடு போலிருந்த மேலைக்கடல் பொற்றகடெனப் பொலியலாயிற்று. இறைவன் காட்சி எதிர் நின்றது. சிந்தையும், கண்ணும், வாக்கும், வணக்கமும், ஐம்புலன்களும் ஒன்றி எல்லாம் அவ்வியற்கை இறைவன் காட்சியில் இயைந்தன.

'சித்தனை நின்றனக் காக்கி நாய் நேன்றன்

கண்ணனை நின் திருப்பாதப் போதுக்காக்கி

வந்தனையும் அம்மலர்க்கே ஆங்கிவாக்குன்
மனிவார்த்தைக் காக்கி ஐம்புலன்களார
வந்தனையாட் கொண்டுள்ளே புகுந்த விச்சை
மாலமுதப் பெருங்கடலே மலையே உன்னைத்
தந்தனை செந்தாமரைக் காடனைய மேனித்
தனிச்சுடரே இரண்டிலித் தனிய னேற்கே'

என்ற மணிவாசகர் பாடல் என் சிந்தைக் கெட்டிற்று. இந்நிலையில் நான் அங்கு இருந்தேன் என்றால் இது சிறிதும் மாறுபாடன்று. சிந்தனை இறைவானது இயற்கை உருவில் சென்றது. கண்கள் அவன் இயற்கைக் காட்சியைக் கண்டன. அவ்வியற்கை இறைவனுக்கு வந்தனைசெலுத்தினோன். வாய் அவ்வியற்கையைப் போற்றிற்று. ஐம்புலன்களும் இயற்கைவழி அமைந்தன. கருங்கடல் மாலமுதப் பெருங்கடலாய் மன்னிற்று. எதிரில் சிறுகுன்றம் திகழ்ந்தது. இங்கடற் காட்சி இயற்கை இறைவன்தன் உயர் நிலையை எனக் களித்தது. செந்தாமரைக் காட்டினை ஒத்து மாலை வாயில் விளங்கிற்று. இரண்டு மற்ற நிலையில்-இயற்கையில்-இன்ப அன்பில்-அளப்பருங் கருளை வளப் பெரும் நிலையில் யான் ஒன்றி நின்றேன். செந்தமிழ் நாட்டுத் தென் கோடியில் தன்னை மறந்த தனிநிலை பெற்றுத் 'தன்னை மறந்தலயம் தன்னி லிருந்தேன்' என்ற பாரதி போடி நினைந்தேன். என்னை மறந்தேன்! என்உற்றார் உறவினர் மற்றார் பெற்றோர் யாவரையும் மறந்தேன்! யானேன தென்னும் செருக்ககன்றேன். பிறவாயாக்கைப் பெரியோனாகிய இயற்கை இறைவனே யாண்டும் காட்சி அளித்தான்; கண்டரியாதன கண்டேன். எங்கும் இயற்கை இலங்கிற்று. உளமும், சொல்லும், செயலும் அவ்வியற்கையில் இரண்டறக் கலந்தன. இயற்கை! இயற்கை! இயற்கை! என்றே என் நா ஒலித்தது. ஆண்டுள்ள செம்மணலையும், வெண்மணலையும், கருங்கடலையும் மாறிமாறி நோக்கினேன், அம்மணல்களைப் பற்றி அங்குளார் ஓர் கதை கூறினார். அக்கதை ஒருபுறம் எனக்கு வியப்பை அளித்தது. அண்ணாந்து நோக்கினேன்; நீலவானம். அகன்றுநோக்கினேன்; நீலக்கடல். மேலைக்கடல்

ஷன் கதிரவன் தன்கிரணங்களை அடக்கிக்கொண்டு உள்புகு
 சின்ருன். கீழ்முகத்தெய்வமாக-அன்னைக்குமரி-கன்னி—
 கடல் நிலையைக் கட்டறுத்து நிற்கிறாள். ஆம்! அன்று
 நான் பெற்ற நிலை யார் பெற்றார் வாயகத்துள்? நான்
 கான் வேறு என்று பெற்றேன்? இயற்கை! இயற்கை!!
 இயற்கை!!! யாண்டும் இயற்கை! தெய்வத் தமிழ்முனையென்
 உள்ளத்தில் தித்தித்தது. தேனாறு தமிழ் க்கிளானிகளை வாய்
 மடுத்த கடல் காட்சி அளித்தது. ஒருபுறம் தமிழ் க்கிலைகளை—
 தமிழ்நாட்டை உட்கொண்ட நிலை நினைத்து வருத்தினோன்.
 மறுபுறம் ஒப்பற்ற இயற்கைக் காட்சியின் பெருகிலையில்
 சினாதேன். தமிழ் அன்னைமீன் பாத மலரில் நின்று கடல்
 நழுவும் கிலைகண்டு, கதிரவன் கிரணங்களை ஒடுக்கி மறையும்
 இவ்வேளையில் கன்னிக்குமரியில் கீழ்முகத் தெய்வத்தையும்
 செம்மைசால் க்டிலையும் உளம் கொண்டு ஒன்றியுள்ளத்தினா
 னாய் இன்பம்! இன்பம்! இன்பம்! இயற்கை! இயற்கை!
 இயற்கை! எழில்! எழில்! எழில்! என்று கூறிக் கொண்டு இடம்
 விட்டு எழுந்தேன். சூரியனும் மேற்கடலுள் மறைந்தான்.
 கருங்கடலும் கருவானமும் கலந்தன; உள்ளம் மகிழ்ந்தது;
 உலகமும் அவ்வின்பம் பெறுக என வாழ்த்துகின்றேன்.

THE KUPPUSWAMY SAS
 RESEARCH INSTITUTE,
 MYLAPORE. MADRAS-4.

“அஞ்சுவ தியாதொன்றும் இல்லை”

‘அஞ்சுவது யாதொன்றும் இல்லை’ என்பது அப்பர் அருள் வாக்கு! இப் பெருவாக்கு எப்பொழுது புலர்ந்தது. சமணசமயம் விட்டுச் சைவசமயம் சார்ந்ததை அறிந்த பல்லவன் பாரதியத் திங்கிழைத்த காலத்தே பிறந்தது. மதயாளை! மலையெனப் பருத்தது! மக்களைக் கொல்லும் திறத்தது! கண்டார் மலையும் பேருருவத்துடன் ஆளுடைய அரசினை அழிக்கவருகின்றது! ‘இறையடி யல்லால் எதையும் எண்ணாத நாவரசர் நல்லுளத்து இன்பம் அன்றித் துன்பம் உண்டாகவில்லை. முகத்தேகாணும் கண்கள் கரிய பெரிய மால்யாளையை நோக்குகின்றன. அகத்தே பொலியும் அன்புக்கண்கள் ஆண்டவனது தாண்டவ பாதங்களைக் காண்கின்றன. உளத்தே முறுவல்! முகத்தே புன்சிரிப்பு. ஆண்டவனது பாதங்கள் மதம்பொருத்திவரும் மால் யாளையின் வன்மையைக் கெடுக்கும் வளம் வாய்ந்தன என்று அவருக்கு உள்ளம் உணர்த்திற்று. உள்ளத்தில் உண்மை ஒளி பிறந்தது. பிறந்த ஒளி பெருக்கெடுத்து வாயிடை வழிந்தது. பதிக மெனத் திகழ்ந்தது.

சுண்ணவெண் சத்தனச் சூர்த்தம் சுடர்த்திக் கட் குளா மணியம்

வண்ண உரிவை புடையும் வளரும் பவள நிறமும்

அண்ணல் அரண்மூர ணேறும் அகலம் வளாய் அரவும்

திண்ணன் கெடிலப் புனலும் உடையார் ஒருவர் தமர்நாம்

அஞ்சுவ தியா தொன்று மில்லை அஞ்ச வருவதும் இல்லை

என்ற அஞ்சாத சொற்களே அப்பதிகத்தின் முதற்பாசரம்.

இன்று உலகம் பற்பலவாய வகைகளில் முன்னேறிக் கொண்டு வருகிறது. பாரேங்கும் பேடர் முழக்கம் பறை சாற்றுகின்றது. நாளொன்றுக்கு ஆயிரக்கணக்கான மக்கள் தம் அரிய உயிரை இழக்கின்றனர். அஞ்சும் நிலை மக்கள் உள்ளத்தே அதிகமாகி விட்டது. அஞ்சாப் பொரு

ஞக் கெல்லாம் மக்கள் அஞ்சுகின்றனர். நம் நாட்டிலேயும் இன்று போர் நடக்கிறது. மக்களெல்லாம் மனம் வாடுகின்றனர். மேலை நாடுகளெல்லாம் போர்த் தன்மையை நன்கு அனுபவித்து விட்டன. ஆகவே உலகமே இன்று அஞ்சிக்கிடக்கிறது என்றே சொல்லவேண்டும்! எதற்கு? வஞ்சகத்திற்கு! கொடுமைக்கு! பாராசைக்கு! பேராசைக்கு! வன்கண் இழைக்கும் வல்லார் அஞ்சுவதற்குஞ் சாது அல்லல் இழைக்கின்றனர். அவர்கள் தம் அவதியே இன்று உலகை அல்லல் வாழி ஆட்டுகிறது. அவர் தம் அல்லல் நீங்கி அவனி நலமுறுக! 'நாமார்க்கும் குடியல்லோம்' என்று ஒவ்வொருவரும் நலம் சிறந்து விளங்குவார்களாக!

நாவரசர் நிலவரசர் பால் அமைச்சராக இருந்தவர். பல்லவ மன்னன் பக்தத்திலிருந்து ஒல்லும் வகை யெல்லாம் உறுதுணையானவர். சைவ சமயத்தே பிறந்தும், நம் பரஞ்ஞாமையினால் பிற சமயம் புகுந்தார்! அவர்தம் அரும் சமயத்து அருங்கலை படின்றார். அமைச்சரானார். இறைவன் அருள் கூடிற்று. தமக்கையார் அன்பும் தலை நின்றது. சைவம் வருக என்றழைத்தது. சூலை நோயின் காரணமாகச் சைவ சமயம் சார்ந்தார்.

மதமாற்றம் அறிந்த மன்னன் மற்றவர் சொற்கேட்டு நாமன்னருக்குப் பல தீங்கிழைக்க நினைத்தான். வருக என்று ஆணை தந்தான். காவலரும் அமைச்சரும் நாவரசரை அழைப்பாராயினர். அடிமைத் தனையை அறுத்தெறிந்து ஆண்டவன் பால் மீண்டிலா அன்புவைத்த அப்பர் பெருமான் அஞ்சிலர். தம் தனிப்பெருந் தலைவன் ஒப்பற்ற உமையொருபாகனே என உணர்த்தினர். அமைச்சர் மேலும் வற்புறுத்தினர். 'நீங்கள் வரவேண்டும் அரசன் ஆணை; பல்லவ மன்னன் பணி' என்றனர். தம் மரசன் என்று மாற்றொருவன் பெயரைக் கூறுவதை அறிந்தார் அப்பர். உள்ளத்தே அஞ்சாமை தோன்றிற்று.

‘நாமார்க்கும் குடியல்லோம் நமனை அஞ்சோம்

நாகத்தில் இடர்ப்படோம் நடலையில்லோம்

எமாப்போம் பிணியறியோம் பணிவோமல்லோம்

இன்பமே யெந்நாளும் துன்பமிலே

தாமார்க்குங் குடியல்லாத் தன்மையான

சங்கரன்நற் சங்கவெண் குழையோர் காசில்

கோமார்டே நாடென்றும் மீளா ஆளாய்க்

கொய்மலர்ச்சே வடியினையே குறுகினோமே!

என்று பதிலிறுத்தார்.

வீரமொழி விளம்பிய வேந்தர் ஈர உளம் உடையவரானார். தம்மை அழைத்துச் செல்லாவிடின் வந்தவர்களை வேந்தன் ஒறுப்பான் என எண்ணினார். 'ஈண்டு வரும் வினைகளுக்கு எம்பிரான் உளன்' என எண்ணினார். உடன் சென்றார், ஆண்டவன் அருள் நிலையை உலகெலாம் உணர!

துறவிகள் மொழிக்குட்பட்ட வேந்தன் சொல் வேந்தரைத் துன்புறுத்த நினைத்தான்; துன்புறுத்தினான். 'ஈசனடியார்க்கு ஈண்டு வருந்துயருளவோ?' என்று கூறினார் நாவுக்கரசர். உண்மைதான்! அவருக்கு வந்த துன்பங்கள் எல்லாம் அவரைத் தீண்டா தகன்றன. நீற்றறையிலிட்டு நீக்க நினைத்தனர். ஈசன் எந்தை இணையடி நீழலை நினைந்து நீற்றறையை மலர் நிறைந்த, தண்ணீர் மிகுந்த பொய்கையாக மதித்தார். வெப்பமின்றி இறையருள் நிழலில் இன்புற்றிருந்தார்.

மாசில் வீணையும் மாலை மதியமும்

வீச தென்றலும் வீங்கிள வேனிலும்

மூச வண்டறை பொய்கையும் பேரன்றே

ஈசன் எந்தை இணையடி நீழலை

என்றது அவருடைய நா.

நஞ்சுட்டி நசுக்க நினைத்தனர் சமண சமயத்தார். நஞ்சினை அமுதாகக்கொண்ட நம்பனடியவராம் நம் நாவரசர் நஞ்சினுக்கு அஞ்சக் காரணமில்லை. அஞ்சாது நஞ்சை உண்டார்; உய்ந்தார்; நஞ்சுண்டு அமைந்தார். இதைத் தெய்வச் சேக்கிழார்,

பொடியார்க்குத் திருமேனிப் புனிதற்குப் புவனங்கள்
முடிவார்க்குத் துயர்கீங்க முன்னேவிடம் அமுதனல்
படியார்க்கும் அறிவரிய பசுபதியார் தம்முடைய
அடியார்க்கு நஞ்சமுதம் ஆவதுதான் அற்புதமே.

என்ற அழகிய மொழிகளால் வளம் படுத்தியுள்ளார்!

நற்றறையை மாற்றறையாக்கியும், நஞ்சிலை விஞ்சிய
அமுதமாக்கியும் ஆண்டவன் அருள் பெற்றவரின்ற அடிக
ளாரை மேலும் இன்னாவுக்குட் படுத்தினான் பல்லவ மன்
னன். மதம் பிடித்த யாஜையை ஏவிக் கொல்லப் பணிந்
தான். ஆண்டவன் அருள்நிலைந்த அடியார் பால் கொடிய
வெழுநம். தலைநுனிந்து சென்றது. அனுப்பியவையே
அழிக்க முற்பட்டது. யாஜையின் வருகைகண்ட காலந்
திலேதான் அடிகளார் உவ்வத்தே ஆனந்தனை நிறைந்தது;
அஞ்சவது யாதொன்றுமில்லை, அஞ்சவருவது மில்லை
என்று வாய் விட்டுப் பாடினார், வீர உணர்ச்சியோடு. ஆண்
டவன் அருகிருக்கிறான் என்ற ஆர்வத்தோடு எதிர்த்த சமு
ர்ப் பாடு என்னை!

தாம் செய்த செயல் ஒன்றும் சிறக்காதது கண்ட சம
னன் நாவரசரைக் கல்லொடுபிணித்துக் கடலினடியிட்டான்.
ஆண்டும் அடிகளார் மனங்கலங்கினார் இல்லை. ஆண்டவன்
மாதங்களை யான்றி வெறு பற்றவும் இல்லை. 'கற்றுணைப்
புட்டியோர் கடலில் பாய்ச்சினும், கற்றுணையாவது நமச்
சிவாயவெ' எனவாயாரப் புகழ்ந்தார். ஆம்! நமச்சிவாயவெ
கற்றுணை யாயிற்று. கடலில் ஆழ்த்தும் கல் தெப்ப
யாயிற்று. அக்கல்லைத் தெப்பமாகக் கொண்டு ஆண்டவன்
அடிகளை விலைந்து கரை ஏறினர். பாத்திரப்புவியுநின் பண்
பார்த்த கரைசினிடம் சேர்ந்தார். எதிரே ஆண்டவன்
நெருக்கொழிலைக் கண்டார். இறைவன் அம்மையாப்பராகக்
காட்சி அளித்தார். கரை புரண்ட இன்பவெள்ளத்தே
ஆழ்த்தார் நாவரசர்.

‘சுன்றாளு மாய்வைக் கெத்தைமுளய் உடல் தோன்றினராய்
மூன்றா டிலகம் படைத்துந் தான்மதை துள்ளிருக்க

என்றான் இமயவர்க் கன்பன் திருப்பாதிரிப்புலியூர்த்
தோன்றத் துணையா யிருந்தான் தன்னடி யோங்களுக்கே'

என்று அம்மை அப்பரது அருட்டிறனைப் போற்றிற்று,
அவர் வாய்.

துன்பமெல்லாம் நீங்கிற்று. வெற்றிக் குன்றின்மேல்
வீறு பெறத் தோன்றினார் நம் நாவரசர். அவர்தம்
அன்புத் திருநீற்றொளி தமிழ்நாடு முழுதும் பரவிற்று.
பல்வகை இன்னலில் ஆழ்த்திவருத்திய பல்லமன்னனும்
நாவரசரின் பாதத்தே பணிந்தான். பல்லவன் இழைத்த
கொடுமைகளை யெல்லாம் ஆண்டவன் அருட்சுடர் வாள்
கொண்டு வென்ற வாழ்ச்சுருக்கு அஞ்சாமை தோன்றிற்று.
ஆண்டவன் அருள் இருப்பின் எத்தாயரும் சேராது என்று
அறிந்தார். தாம் பெற்ற இன்பம் பெறுக இவ்வையகம்
என எண்ணினார். எண்ணம் இன்பப் பாட்டாக, நெஞ்சறி
வுறுத்தலாக வெளிவந்தது.

மண்பா நலம்புக்கு மால்கடல் மூடிமற் றேழுலகும்
வின்பால் திசைகெட்டு இருசுடர் வீழினும் அஞ்சல் நெஞ்சே!
திண்பால் நமக்கொன்று கண்டோம் திருப்பா திரிப்புலியூர்த்
கண்பாவ நெற்றிக் கடவுட் சுடரான் கழலினையே

என்றதே அப்பாட்டு. இதே கருத்தை மற்றோ ரிடத்து,

வானத் துளங்கிலென் மண்கம்ப மாகிலென் மால்வரையும்
தா. என் துளங்கித் தலைதடு மாறி லென் தண்கடலும்
மீனம் படினென் லரிசுடர் வீழிலென் வேலை நஞ்சுண்
ருனமொன் றில்லா ஒருவனுக் காட்பட்ட உத்தமர்க்கே

என்று செப்பிப்போந்தார். இப்பாடல்களைச் சித்திப்பார்க்
குச் சிந்தை செம்மைப்படும் என்பது திண்ணம். சிறு
தொழில் கண்டு பெரும்பயம் கொண்டு அஞ்சி ஒடுங்கும்
கல்லாமக்களுக்கு கல்லரிவு கொளுத்தவனவாக அமைந்
தன அவை. விண்வழிச்செல்லும் வைய்யோன்முதவி
யோர் மாறுபட்டினும் படுக, நிலம் நீருள் மூழ்கினும் மூழ்க,
உலகநிலை யெல்லாம் நிலை கெடும் கெடுக, நான் அஞ்

சேன் என்று கூறுகின்றார் காவரசர். காரணம் என்ன? அவர் தமக்கேன ஒரு தக்க சார்பிடத்தைப் பெற்றார். தக்க சார்பிடம் உடையவர்கள் மற்றவர்களும் மிகட்டில் களங்கு அஞ்சாதன்றோ? அதே போல நம் காவரசரும் ஒன்றான இறைவனது அடியினருக்குப்பதால் எதற்கும் அஞ்சவேண்டாமென அறிவுறுத்தினார்.

இந்த அஞ்சாமைக் கொள்கை எப்போதத்திற்கும் ஏற்புடையதாகும். இறைவன் அருள் பெற்றவர் உலகினால் எதற்கும் அஞ்சாதிருக்கலாம் என்பது உண்மை. ஆனால் வள்ளுவர் 'அஞ்சவது அஞ்சாமை'பெய்க்கை, அஞ்சவது அஞ்சல் அறிவார் தொழில்' எனக் கூறியுள்ளாரே! ஆம்! அஞ்சத்தக்கதற்கு அஞ்ச வேண்டியதுதான். இறைவனுக்கு அஞ்சல் இயற்கை. மாயப் பொருள் கண்ணியகொடுமைகளுக் கெல்லாம் அஞ்சலாகாது! இதக்கண் வருங்கால் கருக என்றோரொன்றி அஞ்ச வேண்டுமென்று சொன்னுநிலை. ஆகவே இச்சாதாரணப் பொருள்களுக் கெல்லாம் நாம் அஞ்சவேண்டிய அவசியம் சிறிதும் இல்லை. இது அப்பர் மாத்திரம் கண்ட உண்மையன்று. அடியாவர் அனைவரும் கண்ட உண்மை.

மணிவாசகப் பெருமான் இறை வழிபாட்டில் சுதிபாதி அரசன்றன் அரும்பொரு ளெல்லாம் ஆலயப்பணியில் செலவிட்டார். உற்ற தழிந்த கொற்றவன் மணிவாசகர்மேல் சிற்ற முற்றான்; ஆட்களை அனுப்பினான். மணிவாசகர் இறைவனிடம் முறைபிட்டார். 'நாம் ஆவணி மூலத்தன்று வருவோம், அஞ்சற்க!' என்று ஆவணம் அருளினான். உடனே மதுரை சேர்த்தார். ஆவணி மூலமும் வந்தது. குதிரைகளும் வந்தன. கொற்றவனும் மகிழ்ந்தான். ஆனால் அங்கமகிழ்ச்சி ஒரு நாள் அளவினதே. பரியென வந்த கரியெல்லாம் காடடைந்தன. மணிவாசகரும் சிறை யடைந்தார்; அல்லவற்றார். ஆனால் அவரது வீர உள்ளத்தே அரசனுக்குப் பணியும் பாண்டமே தோன்றிற்றிலது. ஆண்டவனை நினைத்தார்.

‘அன்றே என்றன் ஆவியும் உடலும் உடைமை எல்லாமும்
 குன்றே அனையாய் எனை ஆட் கொண்ட போதே கொண்டிலையோ ?
 இன்றோ ரிடைபூ நெனக் குண்டோ ?’ என்றோள் முக்கண் எம்மானே
 நன்றே செய்வாய் பிழை செய்வாய் நானே இதற்கு நாயகமே ?

என்று பாடினார். இறைவன் தானே வந்தவரைத் தலை
 யளித்தாட் கொண்ட காரணத்தால் தாம் யாருக்கும்
 அடிமையல்ல எனவும் எடுத்தியம்பினார்.

“தேவர்கோ அறியாத தேவ தேவன்
 செழும் பொழில்கள் பயந்து காத்தழிக்கும் மற்றை
 மூவர் கோளாய் நின்ற முதல்வன் மூர்த்தி
 மூதானை மாதாரும் பாகத் தெந்தை
 யாவர்கோள் என்னையும் வந்தாண்டு கொண்டான்
 யாமார்க்கும் குடியல்லோம் யாதும் அஞ்சோம்
 மேவினோம் அவனடியார் அடியாரோடு
 மேன் மேலும் குடைந்தாடி ஆடுவோமே”

என்பன அவரது வீர மொழிகள்.

கிறித்துவ நெறியை உலகிடை ஒம்பியாவார் இயேசுபெரு
 மான். அருள் நிலை கண்டு அன்பின் ஆற்றலை உலகிடை
 விளக்கியவர் இயேசு பெருமான். அவர் அடைந்த இன்னல்
 கள் பல. அவர் வீர உள்ளம் அலைத்தையும் ‘வருக’ என்று
 வரவேற்றது. சிலுவைமீதே தெற்றி ஆணரி அறைந்த ஞானறு
 இறைவனை மொக்கிப் ‘பொற்றினாரே யன்றி அஞ்சி
 அழுவில்லை.

‘பேரரசன் பிலாத்துடனே சேர்த்த பல்லோர,
 பிழைபடவே பிடித்துனைப் பெரிதும் மாழ்கி
 பாரிடத்துக் கொலைசெய்ய நின்றார் அந்நாள்
 பாரபரனே பாரமெனப் பார்த்து நின்றாய்
 யாரிடத்தும் சினங் கொள்ளாய் சிலுவைவெறி
 அந்நிலையில் அன்பெனுநற் குன்ற மேறி
 காரிடத்தும் ஒளியிடத்தும் கலங்காதீண்டு
 கர்த்தர்வழி காட்டிநின்ற இயேசு வாழி!’

என்பன அவரது வீரச் செயல் பற்றி எழுந்த மொழிகள்.

முகம்மது நபிநாயகமும் நல்லார் வாழ வழி வகுத்த பெரியார். அவரையும் அநேக இன்னால்கள் எய்தின. அவற்றை யெல்லாம் 'யாமார்க்கும் குடியல்லோம்'யாதும் அஞ்சோம், என எதிர்த்து நின்று வெற்றி பெற்றுத் தமது அன்பு மார்க்கத்தை உலகிடை நிறுவினார்.

மேற்கண்ட பெரியார்களது வாழ்க்கைக் குறிப்புக் களிலே நாம் அறிவன யாவை? நல்லார்க்கு இடுக்கண வருவது இயற்கை என்பதும், நினைந்துருகும் அடியாரை இறைவன் கையவைத்தே அருள் செய்வான் என்பதும், இடரினும் தளரினும் எத்தகைய கொடுத்துயர் உழிவினும் அவர்களு இளைக்காது இறைவன் மேல் தம் அன்பினைச் செலுத்தி அமர்த்திருந்தனர் என்பதும், அவர்களது அன்பு வழியுள் அருள் தெரியும் உலகிடைப் பரவ அவை ஏதுவாயின என்பதும், அவை இன்றும் என்றும் நிலவுவது திண்ணம் என்பதும் நன்கு இலங்குகின்றன.

அவை யெல்லாம் அன்று நடந்தன! இன்றோ உலகநிலை கலக நிலையாக உள்ளது. புனைக்கல்லும் தெய்வம்' என்பது பழமொழி. அதுபோல எல்லோரும் தாம் தாம் பெரியவர் என்று கூத்தாடிக் களிக்கின்றனர். அறபர்களை யெல்லாம் இத்திரனென்றும் சுத்திரனென்றும் புகழ்கின்றனர். அந்தோ! புகழ்ந்து பெறுவன் யாவை? இழிவும் வசவுமேயாம். அற்பத் தெய்வங்களுக் கெல்லாம் வாழ்த்தும் வணக்கமும் செலுத்தி வேண்டியதும் பெறுது வறிதே சுழித்தொழுகின்றனர். இதைமேய சுத்தர மூர்த்தி அடிகளார் அழகுபடக் கூறுகின்றார். 'உலகத் திலே அறபர்களைப் புகழ்ந்து அலுத்தது போதும்; அஞ்சேல் என்று அருள் செய்யும் ஆண்டவனைப் பாடுங்கள்; இம்மையில் வேண்டிய உணவும் உடையும் தருவான்; வேண்டும் என்ற துயர் நீங்கும்; இடர்கெடும்; மேலும் அவ்விறைவனைத் துதிக்க மனம் விரும்பும்; துதிப்போம்; அப்போது மறுமை இன்பமும் மட்டற்றதாகி மலரும்!' என்று வன்றோண்டர் வற்புறுத்துகின்றார்.

தம்மையே புகழ்த்திச்சை பேசினும் சார்விலும் தொண்டர் தருகிலாப்
பொய்ம்மை யாளரைப் பாடாதே எந்தை புதலார் பாடுமின் புலவீர்கள்
இம்மையே தரும் சோழம்கூறையும் ஏத்தலாம் இடர்கெடலுமாம்
அம்மையே சிவலோக மான்வதற்கியாதும் ஐயுற வில்லைபே !

என்பது அவர்தம் அன்பு மொழி !

இன்று உலகம் செல்வரைக் கண்டு அஞ்சுகிறது. பாட்டம் பெற்றவரைக் கண்டு பதைக்கிறது. பதவி பெற்ற வரைப் பற்றி யோடுகிறது. உயர்வுடைய மக்களிலும் சிலர் தாம் தாம் செய்வ தின்னதெனத் தெரியாதவ ராகித் தமக்கெனவே வாழும் கயவர் பால் சென்று பொய் புகன் றும், கொடுங் தொழில் புரிந்தும் தத்தமக்குப் பேறும் பெருமையும் தேடிக் கொள்ளுகின்றனர். 'நம்பனாடியவர்க்கு நல்காத் திரவியங்கள், பம்புக்காம் வம்புக்காம் பரத்தை யர்க்காம், கள்ளுக்காம், கொள்ளைக்காம் காவுக்காம், கொவுக்காம், சாவுக்காம் தக்காகுங் காண்' என்ற பெரியாரது அடிகள் என் நினைவிற்கு வருகின்றன. இந்த முறையிலே உள்ள பொருள்களைப் பட்டத்திற்கும், பதவிக்கும், கொள்ளைக்கும், கொடுமைக்கும் செலவழித்து மான மழிந்து மதி கொட்டுப் போகின்றனர். தம்மே லுள்ளார் எத்தனை உயர்ந்தவரேனும் அவர் பொருட்டுத் தம் மெய் வழியிலிருந்து சிறிதும்மாறுதருக்கவேண்டும். அதுவே அஞ்சாமை ! 'நெற்றிக் கண்ணைக் காட்டினும் குற்றம் குற்றமே' என வாதித்த நக்கிரர் அத்தகைய அருங் குடியில் வந்தவர். 'உச்சரிந்துவாணிடிந்து வீழ்ந்து விட்ட போதினும், அச்ச மில்லை அச்ச மில்லை அச்ச மென்ப தில்லையே' என்ற பாரதியாரின் வீர மொழிகளும் அத்தகைய கொள்கை யினையே வலியுறுத்தும். அறிவுடையார் அனைத்தினுக்கும் தம்மேலுள்ளோர் கூறுவதைச் சரி யெனக் கொள்ள லாகாது. மிகுதிக் கண்மேற் சென்று இடித்து இன்னுரை கூறவேண்டும். அதனால் உயர் ஏகினும் கேடில்லை. ஆனால் வசைக்கும் வாழ்வுக்கும் அஞ்சி, மேல் உள்ளவர் கூறிய தீச் சொற்களுக்கும் கட்டுப்பட்டு நடப்போமே

யானால் மக்களுக்கும் இறைவனுக்கும் செய்யும் கடமைகளில் பெரிதும் மாறுபட்டவராவோம். ஆகவே, நாம் நம் ஆணையாளருக்கும், மேலுள்ளவருக்கும் செய்யும் கடமைகளையோ, செயல்களையோ எண்ணும்போது, ஆண்டவனுக்கும் அயலவருக்கும் செய்யும் கடமைகளையும் சிந்தனை செய்ய வேண்டும். தலைவனின் முன்னின்று நேர்மைமைய நியாயம் பெற விரையும் ஒருவன், நியாயம் பெறுவதற்கு முன் தலைவனது நேர்மைமையை நினைத்தல் வேண்டும். தலைவனின் கட்டளையை மீறவேண்டிய காலமுமுண்டு. கட்டளை கடவுளுக்கு மக்களுக்கும் மாறுபட்டதாக அமைபுமாயின் எதிர்த்துப் போர் செய்யலாம். அதனால் அழிவு வரினும் வருக என்று . அஞ்சாது நிற்கலாம். . அதுதான் அஞ்சாமை. அறிஞர்கள் ஆண்டவனுக்கும் அடியவருக்கும் செய்ய வேண்டியது பல. இவ்வஞ்சாமையைத் தான் அப்பரும், இயேசுவும் பிறரும் கைக்கொண்டனர். இக்கருத்தை 'வெல்ஸ்' (H. G. Wells) என்ற ஆங்கிலப் பேரறிஞர் நன்கு விளக்கியுள்ளார்.

இத்தகைய நிலைகளை யெல்லாம் நெஞ்சினால் எண்ணின், ஆண்டவன் அருள் நலம் பெற்ற உயர்ந்தோர்கள் எதற்கும் அஞ்ச வேண்டுவதில்லை என அறிவோம். அவர் கட்டுப் பிற அஞ்சும்; பிறர் அஞ்சுவர். இக்கருத்தைச் சேக்கிழார் பெருமான் அப்பர் அடிகளார் கயிலை செல்லுங் கால் விளக்கிக் காட்டியுள்ளார்.

‘ஆய்வா நிருளின்கண் ஏகம்அவ் வன்பர்நம்மை அணைத்துமுன்
தீயவாய விலங்கு வந்தோழில் செய்ய அஞ்சா’

என்பன அவ்வடிகள்.

அற நெறிவாரும் அந்தணாளர்க்கும் அல்லல் வருதலைக் காண்கின்றோம்! ஏன் எனச் சிலர் வினாவலாம். ஆம்! துன்பத்தினிடையே தான் சுகிப்புத்தன்மை வெளிப்படும். இறைவன் அடியார்க்கு மறக்கருணைகாட்டிதே அருள் செய்கிறான். இன்பம் வரினும் துன்பம் வரினும் இறையருள்

என்றே ஏற்றுக்கொள்ளல் வேண்டும். இக்கருத்தை உட்கொண்டேதான் அப்பர் பெருமான் 'எப்பரிசாயினும் ஆக ஏத்துவான் என்லதைய' என்றும்,

எண்ணி நாளும் எரியிற் கூற்றுவன்
துண்ணென் தோன்றில் தூக்கும் வழிகண்டேன்
திண்ணன் சேறைத் திருச்செந் தெறியறை
அண்ணலார் உளர் அஞ்சவ தென்னுக்கே?

என்றும் கூறியுள்ளார். ஆகவே உண்மையில் இன்பம் பெறவேண்டின், உயர்வு உறவேண்டின், இறையருள் எய்த வேண்டின், மாயத் துயர்களுக்கு அஞ்சிமாளாது எது வரினும் வருக அலது எது 'போயினும் போக நின் இளை யாடிகள் மறவாத பேறு வேண்டும் என வேண்டின், 'அச்சந் தவிர்த்தானொன் றாதுது சங்கே' என்று வீரமுழக்கம் செய்து வாழவேண்டும். அவர்தம் திருமுகத்தே அருட் பொலிவு தோன்றும். இன்பம் இம்மையிலும் மறுமை யிலும் கூடும். அவ்வாறு இன்பம் பெற்ற அடியார்கள் தோற்றத்தை ஆண்டோர் கூறியுள்ளனர். நாவரசர் இங் கலங்க னெல்லாம் பெற்றறிந் அவ்வாறு விளங்கினார் என்பதைச் சேக்கிழார் வாக்கால் தெரித்து இக்கட் குரையை முடிக்கின்றேன்.

தாயவெண் ணீறு துதைத்த மொன்மேனிடந் தாழ்பாடமும்
நாயகன் சேவடி டையரு சிந்தையும் னைந்துருகிப்
பாய்வதுபோல் அன்புநீர்பொழி கண்ணும் பதிகச் செஞ்சொல்
மேய்செய்வாயும் உடையார் புதுநீனர் விதிபுள்ளோ.

வீரர் வழிபாடு

வழிபாடு உலகில் பலருக்குப் பலவகையாக நடைபெற்று வருகின்றது. யாவருக்கும் மேலான எல்லாம் வல்ல இறைவனை ஆண்டவன் என்ற அருமைத் திருப்பெயரால் அனைவரும் வணங்குகின்றனர். மக்களுள் சிலரும் பிறரால் வணங்கத்தகுந்த தகுதியில் விளங்குகின்றனர். எல்லா உயிரும். தொழும் பெற்றியாளர் சிலர் உலகில் அவ்வப்போது தோன்றி வாழ்கின்றனர் எனற்கு அறிஞர் பலர் எழுதிய சான்றுகள் இருக்கின்றன. அத்தகைய வழிபாடு ஏற்கும் அறிவுடையோரில் வீரரும் ஒரு சாரார்.

வீரர் யார்? எங்கு உளர்? என்று பல கேள்விகள் எழும். இன்று வீரர் என்றவுடன் அசாம் நாட்டிற்கும், இத்தாலி நாட்டிற்கும் நம்மனாம் நம்மை ஈர்த்துச் செல்லும் என்பது உறுதி. ஆம்! போர்க்களத்தே பகைவர்க்குப் பின் வாங்காது பொருது மடிவது, அன்றி வெற்றி காண்பது என்ற குறிக்கோளோடு போரிடும் வீரன் உயரிய வீரன் தான். அவனினும் சிறந்த வீரர் சிலர் நம்மிடை உள்ளனர்.

பண்டைத் தமிழ் நூல்களில் படை கொண்டு போர்க்களஞ் செல்லும் வீரன் புகழப்படுகின்றான். அவனது வீரம் சிறந்ததாகப் போற்றப்படுகின்றது. அன்னை வாழ்த்து, மனைவிமுகம் நோக்கி, மைந்தரைத் தழுவிப் போர்க்குப் புறப்படுகின்றான் வில்லேருழவன். அவன் நோக்கம் போர்க்களத்தே, போரிடத்தே செறிந்து நிற்கின்றது. தன் நாட்டுக்காகப் பேரிடப் போகின்றோம் என்ற உணர்ச்சி வெள்ளம் உற்றார் உறவினரையும் மறக்கச் செய்கிறது. தமக்கு உரிய அணியணிந்து போர்க்களத்தே பொலிகின்றான். அவனது தோற்றம் மலை

யென விளங்குகின்றது. போர் நடைபெறுகின்றது. வெற்றி அல்லது சாவு என்று அவன் உள்ளம் அவனைத் திடப்படுத்துகின்றது. வாள் கொண்டு களம் நுழைந்து பகை வரை வாட்டி வதைக்கின்றான். தன் வலியும் மாற்றான் வலியும் தக்கமுறையில் ஆய்ந்து போரிடுகின்றான். போர் சிறக்க நடைபெறுகின்றது. பகைவன் வலி மேலிடுகின்றது. அது கண்டு அஞ்சி அவ்வீரன் ஒதுங்கவில்லை. ஓடவுமில்லை. பகைவன் அம்பு பாய்ந்து வருகின்றது. வலிய மார்பினைத் திறந்து அந்த அம்பினை ஏற்கின்றான். போர்க்களத்தே வீரன் உயிர் வீடுகின்றது. அவன் முகம் மகிழ்ச்சியால் பொலிகின்றது.

வீட்டில் அவன் தாய் 'சென்ற மைந்தன் வெற்றி யோடு திரும்பிவருவான்; அன்றி மார்பிடை அம்பு பட்டு மடிவான்' என்ற அளவில் மகிழ்ந்து கொண்டிருக்கின்றாள். வழிப்போக்கன் ஒருவன் 'அன்னா! உன்மைந்தன் போரிடைப் புறமுதுகு இட்டான். பகைவர் அம்பு முதுகில் தைத்துப் பட்டான்' என்று கூறக் கேட்ட தாயின் முகம் வியர்க்கிறது. அவ்வாறு அவன் புறமுது கிட்டது உண்மையாயின் 'இதோ அவனுக்குப் பால்கொடுத்த என் மார்பை அறுத்து விடுகிறேன்' என்று வெஞ்சினம் கூறுகின்றாள். கையில் வாளுடன் போர்க்களம் புகுகின்றாள். இறந்தவர்களைப் புரட்டிப் புரட்டிப் பார்க்கின்றாள். தன்மகன் மார்பில் அம்பு பட்டு மாய்ந்திருத்தலைக் காண்கிறாள். முகம் மலர்கின்றது. உள்ளம் ஈன்ற ஞான்றினும் பெரிது உவக்கிறது. இதைப் புறநாணாற்று அடிகள் புலப்படுத்தும் விதம் சாலச் சிறந்தது.

அரசருக்கரசர் பொருது வெற்றிகாண விழைவர். வெண்ணிப்பறந்தலை போர்க்களமாகப் பொலிந்து நிற்கின்றது. சோழரும் சேரரும் செறிந்து போரிடுகின்றனர். இருபடையும் கைகலந்து கலாம் விளைக்கின்றன. யார் வெற்றியுறுவர் என்பது தெரியாத நிலையில் பெரும்போர் நடைபெறுகின்றது. திடீரென்று சேரர் நாட்டுச்சேனை போர் ஒழித்து நிற்

கின்றது. சோழர் வெற்றி பெறுகின்றனர். சேரர் போர் நிறுத்தின காரணம் தெரிந்திலது. மெல்ல ஒரு கிழவி அப்புறம் இருந்து வருகிறாள். சோழன் கரிகாற்பெருவாதத்தான் வெற்றிச் சிறப்பினைக் கொண்டாட வருகின்றாள். அவன் அருகில் செல்கிறாள். ‘அதே உண்டாகாட்டிலும் சேரன் சிறந்தவன்’ என்கிறாள். தோற்றவழிச் சிறந்தவன் என்ற அக்கிழவியை நோக்கி அலைவரும் வியங்கின்றனர்! ‘என் வாறு அச்சேரன் சிறந்தான்?’ என்று கேட்கின்றவர்க்கு அவனை அழகாகப் பதிலளிப்பின்றனர்.

“கின்னினும் கல்லன் அன்றே
கலிகொள் யாணர் வெண்ணிப் பறந்தலை
மிகப் பகழால் உலக மெய்திப்
புறப்பண் ஈணி வடக்கிருச் சேரமே”

என்று வீரத்துடன் மொழிகின்றாள். ‘காவிரிநாட்டுக் கரிகால் வளவ! நீ போரிடைச் சிறந்தாயாயினும் சேரலாதன் கின்னினும் கல்லன். அவன் போர்க்களத்தே சேனைகளைக் கண்டு வருங்கால் எவ்வாறே அவன் முதுகில் அம்பு பட்டது. முதுகிடை அம்பு பட்டதைக் குறைவென எண்ணிய அவன் வடக்கிருந்து உயிர்துறக்க நிச்சயித்தான். போரும் கின்றது. அவனும் வடக்கிருக்கிறான்!’ என்கின்றனர். ஆகவே உண்மை வீரர் யாரென்பது நன்கு புலனாகும். வெற்றிபெற்றவனினும் புறப்புண் நாளிய அரசன் சிறந்தவன் எனக் காண்கின்றோம்.

இனி, மறைந்த வீரரைத் தமிழர் எவ்வாறு வழிபட்டனர் என்று நோக்குவதும் அமைவுடைத்தாகும். ‘நடுகல்’ என்பது நாட்டில் நிலைத்ததொன்றாகும். இறந்த வீரரைக் கல்லில் எழுதிப் பெயர் பொறித்து வழிபாடு செய்து வந்தனர் தமிழர்.

‘பெயர் பொறித்து இனி நட்டனரே கல்லும்’ என்பதும்,

‘கல் நின்றான் எந்தை, கணவன் களப்பட்டான்’ என்பதும் இக்கொள்கையை வலியுறுத்துவன. எனவே வீரருக்குக் கல்லும் வழக்கம் இருந்த தென்பது நன்கு புலனாகின்றது.

‘வில்லே ருழவர் பகைகொளினும் கொள்ளற்க
சொல்லே ருழவர் பகை’

என்றார் வள்ளுவர். ஆகவே போர் வீரரினும் வேறு சிறந்த வீரர் இருந்ததையும் நாம் அறிகிறோம். அஃதே போல் சொல்வீரர்க்குக் கல்நாட்டிய கதையும் கேட்டறிகின்றோம்.

தமிழ் நாட்டில் வீரர் வரிசையில் வைத்து எண்ணக் கூடிய பெண்களும் இருக்கின்றனர். அவருள் சிறந்தவர் கண்ணகி. வாழ்தல் வேண்டி ஊழ்வினை துரப்ப காவிரிப் பூம்பட்டினத்தை விட்டுக் கவினார்ந்த மதுரை நகர் நண்ணி னாள் கண்ணகி. தன் சிலம்பை விற்கச் சென்ற கணவன்-கோவலன் அரசனால் கொல்லப்பட்டான் என உணர்கின்றாள். அரசு அவையில் அஞ்சாது செல்கின்றாள். அவள் வீரமும் தோற்றமும் வாயிற்காவலன் வாக்கில் இளங்கோவடிகள் விளக்கியுள்ளார்.

மன்னவை சென்றபின் அஞ்சலிந் தித் தன் வழக்கை உணர்த்துகின்றாள். உண்மை உணர்ந்த அரசன் ‘யானோ அரசன் யானோ கள்வன்’ என மயங்கி வீழ்ந்து உயிர் விடுகின்றான். அவனும் ஓர் வீரனே. அரசன் இறந்த பிறகும் கண்ணகியின் சிற்றம் தனியாவில்லை. அங்கியங் கடவுளை அருகறைக்கின்றாள்; மதுரைமா நகரைச் சுட்டெரிக்க ஆணையிடுகின்றாள்.

‘பார்ப்பார் அறவோர் பசும் பத்தினிப் பெண்டிர்
மூத்தோர் குழவி எனுமவரைக் கைவிட்டுத்
தீத்திறத்தார் பக்கமே சேர்க்’

என்ற ஆணையின்படி அங்கியங்கடவுள் மதுரையைச் சுட்டெரிக்கின்றாள். ஆகவே கண்ணகியின் வீரம் கற்பிடைப் பிறந்ததாகக் காண்கின்றது. அவளது கற்புச்சினம் பகைவரைச்சுட்டது; மாநகரும் பட்டது. அவளது வீரநிலை கருதி அவளுக்குக் கல்லெடுத்தான் சேரன் செங்குட்டுவன்.

சீதையும் வீர வாழ்வுடையவள்! அங்கியங்கடவுள் அவள் வழியிருந்தான். அனுமன் வாலில் தீ வைத்ததை

அறிந்து சீதை அங்கியங்கடவுளைத் தொழுது வேண்டு
கின்றாள்.

‘நீயே உலகுக் கொருசான்று நிற்கே தெரியும் நற்பதனில்
தாயேன் என்னில் தொழுகின்றேன் எரியே அவனைச் சுடல்’

என்றாள். அங்கியங்கடவுளும் அவள் சொல்படி நடந்தான்.

சமயத்துறையிலேயும் வீரர் உள்ளான். வீரர் இன்
றேல் எச்சமயமும் இல்லாது நீங்கும் என்பது உறுதி.
இயேசு உண்ணை வீரர். முகம்மது உயரிய வீரர். அப்பர்
அஞ்சா வீரர். புத்தர் புனித வீரர். இவ்வாறு வீரர்கள்
எல்லாச் சமயத்தும் உள்ளனர்.

பெறுதற்கரிய நோயொலாம்-துன்பொலாம் பெற்ற பின்
னும் இயேசு அந்தணராகவே இருந்தார். செந்தண்மை
அவரிடம் குடிகொண்டிருந்தது. அவர் தாய் வீரராலார்.
அவர் வீரம் உலகிடை இன்று அன்புச் சமயத்தை ஒம்பி
வருகின்றது. முகம்மதுவும் இன்னலுக்குட்பட்டு உழன்று
வீரருள் வீரராய் நின்று தம் சமயத்தைக் காத்தார். அவர்
தம் வீரம் இன்றும் போங்காது நிற்கின்றது. புத்தர் வீரம்
போற்றற்குரியதே. எந்நலமும் அமையப்பெற்ற அரசு குடும்
பத்தே பிறந்து, அனைத்து நலங்களோடும் வாழ்ந்த அவர்
தம் வாழ்வெல்லாம் பொய் எனவிடுத்தார். மக்களும்
பிறவும் படும் துன்பத்தை அறிந்தார். அத் துன்ப நீக்கத்
துக்கு உரிய வழிநாடி ஓடினார். அங்கே அவரது வீரம் விளைந்
தது; இன்பம் கண்டார்; வீரத்திடை எழுச்சி பெற்றார்.
விளைந்தது பௌத்த சமயம் ஆகும்.

அறுபத்துமூன்று சிவனடியார் பெருமையைப் பீரின
வர் சேக்கிழார். அந் நாயன்மார்களை அவர் வீரர் என்று
அழைக்கின்றார். அவர்தம் அரும் செயல்களை வீரம் எனப்
புகழ்கின்றார்.

‘நா நெஞ்சினர் யாதும் குறைவிலார்
வீரம் என்னால் விளம்பும் தகையதோ’

என்று வாயாரக் கூறியுள்ளனர். ‘செயற்குருஞ் செய்கை
செய்த தீரனை’ என்று ஒரு நாயனரைச் சிவபெருமான்

வாயிலாக விரிக்கின்றனர். ஆம், அவர் வீரம் பொருந்திய வர் தாம். நாவரசர் வீரம் முன்னமே அறிந்தோம்! ஒரு குலத்துக்கொருமகனைப்பெற்றதாய்பிடிக்கத்தந்தை அறுப் பது வீரமன்றி வேறு யாது? பெருமறையில் முன்னாள் பெய்த நென்முனையை அடியார் பொருட்டு வாரிவந்து விற குக்குக் கூறையைப்பிரித்துச் சோருக்க அளித்து மகிழ்ந்த அரும் குணம் வீரத்தின் பாற்பட்டதன்றே! கணவனார்க் குப் பயன்படா உடலாற்பயனில்லை எனக்கருதிப் பேயுடம்பு பெற்ற சிறப்பு வீரத்தைக் காட்டுகிறதன்றே! இலிங்கத் தின் கண்ணில் இரத்தம் வடியாத் தன் கண்ணைத் தயா கம் செய்த தீரம் வீரமன்றே! இவ்வாறே ஒவ்வொரு அடியா ரும் வீரராய் விளங்குகின்றனர். அவர்தம் அருஞ்செயல் அளவிடற்கரிது.

வீரர் என்பார் போர்க்களத்தே போரிடுபவர் மட்டு மன்று என்றும், வீரர் எத்துறையினும் சிறந்து நிற்கின்ற னார் என்றும் அறிந்தோம். அனைத்து வீரருக்கும் வழிபா டாற்றுவது நமது கடனாகும். வீரருள் வீரராக நாம் வைத்து எண்ணவேண்டியவர் எழுத்தோவிய வீரரே. திருவள்ளுவ ரும்,

‘நில்லே ருழவர் பகைகொளினும் கொள்ளற்க
சொல்லே ருழவர் பகை’

என்றார். இதன் கருத்தையே எந்நாட்டரிஞரும் எடுத்து இயம்புகின்றனர். ஆங்கிலப் பேரறிஞரான, ஸ்காட் லாந்து நாட்டுக் கார்லைல் (Carlyle) என்பார் இத் தகைய அறிவு நிறைந்த வீரரைப்பற்றி அழகாக எழுதியுள் ளார். (Hero & Hero worship)

சேரன் செங்குட்டுவன் ஆண்ட இடம் தெரியவில்லை - காலம் கணக்கிடப்படவில்லை. ஆனால் அக்காலத்து இளங் கோவடிகள் எழுதிய சிலப்பதிகாரம் சிலம்பொலி எழுப்பிச் செத்தமிழ் வழங்கும் எந்நாட்டினும் சிறந்து விளங்குகின் றது. வள்ளுவர் காலத்து ஆண்ட அரசன் யாரோ? அக் காலத்து நாட்டின் நிலையாதோ? ஆனால் வள்ளுவர் குறள்

இன்றும் என்றும் பேசப்படுவது உண்மை. எலிசபெத் அரசியார் ஆண்டகாலம் சரித அளவிலே பேசப்படுகிறது. ஆனால் அக்காலத்துச் செகப்பிரியர் (Shakespeare) எழுதிய எழுத்துக்கள் உலகமுழுதும் அறிஞர்களாது மனத்தில்-வாக்கில்-பெட்டகங்களில் பொதித்து கிடக்கின்றன. இவ்வாறு உலக அரசர்களெல்லாம்-உலக சரித்களெல்லாம்-உலக அமைப்புக்களெல்லாம் மாறிக் கொண்டே வரும்போது சொல்லேருழவர் கைத்திறன் மட்டும் உலகில் நின்று நிலவுகின்றது என்பது திண்ணம்!

சொல்லேருழவரே யாவரினும் மேம்பட்டவர் என்பது இன்று உலகறிந்தது. ஆங்கில நாட்டிலே ஓர் அமைச்சர் ஆட்சியிலே (Pitt the Younger) அப் பாராளு மன்றத்துக் கல்வி வீரரிடத்துக் கருணையுடைய ஒருவர் அவர்தம் நலம் பேண அரசியலார் ஆவன செய்ய வேண்டுமென்று கேட்டுக் கொண்டார். தன் பதவிச் செருக்கால் தலைமை அமைச்சர் பதவியில் வீற்றிருந்தவர், 'இலக்கியமும், அதைச் சார்ந்த வீரரும் தம்மைத் தாமே பார்த்துக்கொள்வர்' என்று பதில் இறுத்தார். அதற்குச் சரியான மறுமொழி அவற்கு வழங்கப்பட்டது. 'ஆம் இலக்கியம் தன் நலத்தைத் தான் தேடிக்கொள்ளும்; உண்னையும் கவனிக்கும்' என்ற பதில்தான் அது. உண்மைதான்! சொல்லேருழவர் மனம் வைப்பின் அரசனை ஆண்டியாக்கலாம்; ஆண்டியை அரசனாக்கலாம். இந்த உண்மையை இன்று பத்திரிகை உலகம் நமக்கு நன்கு புலப்படுத்துகிறது. எனவே எழுத்தறி புலவர்தம் ஏற்றமிக் வீரமே சிறந்தது என்பது உள்ளங்கை நெல்லிக்கனி.

இந்த வீரரை இன்று உலகம் போற்றுகிறதா? பெரும்பாலும் இல்லை என்று சொல்லலாம். சொல்லேருழவர் வீரத்தை ஒம்பாணகையில் எந்த நாடும் ஏற்றமுறாது. உயர்த்திப் பேசாவிடினும் மற்றவரோடு ஒத்து நோக்க வேண்டிய தன்மையையாவது கொள்ளவேண்டும். மேலைநாட்டையாண்மை உலகம் நடுங்கப் போர்புரிந்த வல்லவர் ஒருவர் தான் பகை

வர் குண்டுக்கும் பிற கொடுமைக்கும் அஞ்ச வில்லை என்றும், எழுத்தாளர்தம் பேனா முனைக்கே அஞ்சுவதாகவும் அஞ்சிக் கூறுகின்றார்.

நாடு நலம்பெறவேண்டின், அதை ஆளும் பொறுப்பு முதலியவற்றைக் கற்றறிந்த அறிஞரிடத்தே ஒப்படைக்க வேண்டும். அவர்தம் அறிவும் ஆற்றலும் நாட்டை நன்றிலக்குக் கொண்டு வரும் என்பது உறுதி. கற்றறிந்தவர்கள் தாமே உயர்ந்தவர் என்று கூறி முன்வந்து நிற்க மாட்டார்கள். பிறர்தம் புகழ்விரும்பாராய் 'என் கடன் பணி செய்து கிடப்பதே' என்ற கொள்கையை வாழ்விடைக் கடைப்பிடித்துச் செய்வது பிறர் அறியாவகையில் சிறந்த செயலாற்றி நிற்பர். ஆனால் அவர்தம் புகழே பொன்றப் புகழாகும். அவர்களில் நாட்டை நல்கின் நாட்டின் புகழும் பொன்றப் புகழாகும். அத்தகைய நன்முயற்சியில் அனைவரும் முற்படவேண்டும். சொல்லேருழவரைப் பாராடும் மன்னராக—அமைச்சராக அமைக்கும்பணி ஒவ்வொரு நாட்டிற்கும் இன்றியமையாதது. அப்பணியில் ஒவ்வொருவரையும் உடன்படுத்தி அவர்களைத் தலைவராகக் கொண்ட நாடு வேறு எத்துறையில் தாழ்ந்திருப்பினும் உயர்ந்ததாகும். வேறு எந்நலனும் பெற்றிருப்பினும் சொல்லேருழவர் தலைமை இன்றேல் ஒன்றும் இல்லாததே யாகும். அவரைத் தலைவராக ஏற்று அவர் வழி நாடு ஒழுகுதலே வீரர் வழிபாட்டின் இலக்கு. இந்நோக்கினைக் கொண்டு ஒவ்வொரு நாடும் தக்க தலைவரைப் பெற்று உயர்வதாக! அவர்தம் அருஞ்செயல் அவனியை வாழ்விப்பதாக! வாழ்க வீரர்! சொல்லேருழவர் புகழ்சிறக்க!

இளைஞர் தொண்டு

இளமை என்பதேதோடு எழில் இளைந்து வருகின்றது. இளமை இன்றேல் எழிலில்லை. எழிலின்றேல் இளமையில்லை. ஆகவே, எழிலொடு கூட்டினங்காணாமாய்-கண்ணாய்-வாமும் வாழ்க்கையே சாலச்சிறந்தது. தன் அடியின் இறுதியை அடைந்த ஒருவனை 'உன் வாழ்க்கையில் நீ மிக மகிழ்ந்திருந்த நாள் எது?' என்று கேட்டால் அவன் தட்டாது உடனே இளமைக்காலம் என்று பதில் இறுப்பான். ஒன்றும் அறியாத குழனிப்பருவத்தையும், மனைவி மக்களோடு வாழ்வு நடாத்தும் இவ்வாழ்க்கையையும், பிற்கால வாழ்க்கையையும் எண்ணாது, உண்பது உண்டு, உறியது உடுத்து ஆடிப்பாடித் திரிந்த கல்லா இளமைக்காலத்தை யே அவன் சிறந்ததெனப் போற்றுவான். இளைஞர் எழில் பெற்றுச் செயல் நடத்தப் புகுவாராயின் அச்செயல் ஏற்றமுறும் என்பது உறுதி. இளைஞர் உள்ளம் உயர்வுடையது. இளைஞர் உள்ளத்தே அஞ்சாரம், சுகை, அநிவு, ஸக்தம் என்ற நான்கும் குடி கொண்டிருத்தல் வேண்டும்.

இன்றைய இளைஞர் உலகம்-அதிலும் இந்திய நாட்டு இளைஞர் உலகம் அவ்வளவு உயர்வுடையதாகக் காணப்படவில்லை. உயரிய தோற்றமும் உள்ளொளியும் பெற்ற இளைஞர் எங்காட்டுக்கும் தேவை. அவர்களை கண்டன உருவாகும் திருப்பணியை மேற்கொள்ளக் கூடியவர்கள். இளைஞர் உலகு விரைந்து இன்பத்தை காடுகிறது. அதுவும் 'கைரம்'யற்ற இன்பம். அவ்வின்பம் விரைந்து அல்லல் உறும் இளைஞருலகம் எவ்வாறு ஏற்றமுறும்? திண்ணிய உடலும் செவ்விய மனமுமுடைய இளைஞர்கள் இன்று பொரணி வகுத்துப் பார்வலம் புரக்க முற்படுகின்றனர். காட்டைப் பல்வேறு இன்னல்கள் பற்றி நிற்கின்றன. அவற்றை நீக்க வேண்டுவது இளைஞர் கடன்.

இந்திய நாட்டில் இளைஞர் ஆற்ற வேண்டிய தொண்டு மிகப்பல. ஒவ்வொரு இந்திய இளைஞனும் தன் வாழ்நாளில் தாய் நாட்டிற்கு நிலைத்த பணி ஒன்றைச் செய்தே தீருவேன் என்று உறுதி செய்துகொள்ள வேண்டும். வாக்கால் உறுதி செய்வது எளிதுதான். அதை நடைமுறையில் அமைப்பது எளிதன்று.

இன்றைய போர்நிலை உலகமக்களுக்கு ஆக்க வேண்டிய நலத்தை யெல்லாம் தடுத்து நிற்கின்றது. உலகமக்களில் அறிஞர்களெல்லாம் ஒன்றுகூடிப் போர் முடிந்தபின் பார்நிலையைச் சீர்திருத்தவழிகோலுகின்றனர். எங்குநோக்கினும் வருங்கால உலகைப்பற்றிய பேச்சாகவே இருக்கின்றது. இந்தியநாட்டிலும் வருங்காலத்துப் பல ஆக்கப் பணிகள் செய்யப்போவதாக அரசியலார் அறிவிக்கின்றனர். கல்வி வளர்ச்சி, அறிவியல் வளர்ச்சி, கைத்தொழில் வாரிப வளர்ச்சி, நலத்துறை வளர்ச்சி முதலியன விரைவில் கவனிக்கப்படப் போகின்றன என அறிகின்றோம். இவற்றிற்கெல்லாம் இளைஞர் உதவி தேவை.

நம் கண்கொண்டு உலகெலாம் சுற்றிவந்து இந்திய நாட்டை நோக்கின் இதன் கல்வி நிலை நன்குவெளிப்படும் நூற்றுக்கு எண்பத்தெட்டு ஆண்களும், தொண்ணூற்று பெண்களும் பயின்ற ஜப்பான் நாட்டுடன் ஒத்து நோக்கின் நம் கல்வி நிலை எண்ணிற்கடங்குமோ!

நம் நாட்டு மக்கள் தொகைக் கணக்கினைக் (1941) கண்டால் நம் நாட்டில் சுற்றவர் தொகை நன்கு விளங்கும். 100-க்கு 862 ஆண்களும் 263 பெண்களும் கல்விபெறுகின்றனர். ஆரம்பப் பள்ளிகளில் 86 லட்சம் பிள்ளைகளும், 28 லட்சம் பெண்களும் பயில்கின்றனர். உயர்தரப் பாடசாலைகளில் 23 லட்சம் ஆண்களும் 4 லட்சம் பெண்களும் பயில்கின்றனர். கல்லூரிகளில் 134,000 ஆண்களும் 11,000 பெண்களுமே பயில்கின்றனர். இது கல்வி நிலை பற்றி அரசாங்கத்தார் ஏற்றுக் கொண்ட கணக்காகும். 40 கோடி மக்களில் இவ்வாறு குறைந்த மக்கள் கல்வி பயில்கின்

றாரென்றால், இக்காட்டு முன்னேற்றம் எவ்வளவு தடைப்படும் என்றுசொல்ல வேண்டுமெனில், உறங்கி கிடந்த ஜப்பான் நாடு பிறவல்லரசுகளைப்போல் ஒர் வல்லரசாக எண்ணப்படுகிறது. எதனால்? கல்வி வளர்ச்சியினால்! ஆனால் அத்தகைய கல்விமயமாக்கு வேண்டாம். அன்பு பற்றிய, உயர்ந்த கல்வி ஒவ்வொருவர் உள்ளத்திலும் முதிர்ந்ததாக!

இக்கல்வி வளர்ச்சியில் இளைஞர் கருத்திருக்க வேண்டும். அரியாமை முடிய இந்திய காட்டில் அரியாமை எவ்வளவு கட்டாயப்படுத்திக் கல்விபுரட்ட முயன்ற போதிலும் அவர்கள் முழு வெற்றிபெற முடியாது. இளைஞர்கள் உடன் உழைப்புக் தேவை. இன்று இளைஞர்கள் கல்வி களில் கல்வி நலம் பெறுகின்றனர். கல்வி நற்படி அடிமை வாழ்வு வாழ்வதற்கே என எண்ணுகின்றனர். அது அரியாமையின் பாற்பட்டதாகும். கல்வி நற்படி நமக்கும் பிறர்க்கும் பயன்படவேண்டும்.

கல்வி எனும் பேரது உள்ளத்தே உயர்ச்சிப்பெறுக் கெடுக்கின்றது. கல்வி பண்டைத் தமிழ் காட்டில் எவ்வளவு ஒங்கி இருந்தது என்பதை எண்ணலாம். ஆனாலும் பெரிதும், கணவனும் மனைவியும், அரசனும் ஆண்டாரும் ஒருவரோ டொருவர் பேசும்பொது தாய் தமிழ்ப் பாட்டில் பேசினார்கள். ஆண்டனோடு பெண்களும் கல்வி நற்பெறுத் தனர். கணவர் மனைவியர் காதல வாழ்க்கை கூடச் செய்யுளில் நிகழ்த்ததென அறிகின்றோம். நற்ற கல்வியால் அறிவு மிகுந்தது, மாந்தர்க்குக் கற்றலைத்தாழும் அறிவு ஆதலான். அறிவு பெற்றவின் ஆண்டவனை நினைக்க எண்ணம் உண்டாயிற்று. 'கற்றதலையாய பயன் என்மால் வாலறிவன், நற்றாள் தொழாஅர் எனன்' என்ற வாய்மையாயிற்று. கோயிலில்லா ஊரில் குடியிருக்க வேண்டாம் என்ற மொழியும் பிறந்தது. ஆனால் இன்றைய நிலை வேறு. கல்வியும் கல்வியால் வரும் கடவுள் அறிவும் மிகக் குறைவு. ஆகவே கோயிலை காடிக் சும்மிடுபவர் குறைந்தனர். இக்காலத்து வேண்டுவது கல்விப் பணியாகும். உண்மைக்

கல்வியில் ஒவ்வொருவரும் ஊக்கங் கொள்ளவேண்டும். பிற அறங்களெல்லாம் அப்பாற்பட்டன. கல்வி அறம் அனைத்தினும் சிறந்தது, இதை உணர்ந்த பாரதியார்,

இன்னுங் கனிச் சோலைகள் செய்தல்
இனிய நீர்த்தண் சுளைகள் இயற்றல்
அன்ன சத்திரம் ஆயிரம் வைத்தல்
ஆலயம் பதினாயிரம் நாட்டல்
பின்னருள்ள தருமங்கள் யாவும்
பெயர் விளங்க ஒளிர நிறுத்தல்
அந்நயாவின்னும் புண்ணியங் கோடி
ஆங்கோர் ஏழைக்கு எழுத்தறிவித்தல்

என்று கூறுகின்றார். எனவே நாட்டு முன்னேற்றம், கல்வி முன்னேற்றத்தை அடிப்படையாகக் கொண்ட தென்பதை இளைஞர்கள் உணரவேண்டும். கல்வி என்பது எட்டுப் படிப்பு ஒன்று மட்டு மன்று; கலைவளர்ச்சி. வெறும் எட்டுப்படிப்பினைப் பயின்று, இயந்திரம் போன்று அலுவலகங்களில் எழுத்தாளராக அடிமை வாழ்வு வாழும் கல்வி வேண்டாம். மாக்களை மக்களாக்கும் கல்வி வேண்டும். உலகில் அனைவரும் சமம் என்னும் கொள்கையுடைய கல்வி நிலை பெறவேண்டும். நாட்டில் குழப்பத்தை நீக்கும் நல்ல கல்வி நிலைபெறவேண்டும்.

கற்றறிந்த இளைஞர்கள் ஊர் தொறும் சென்று கல்வியைப் பரப்பல் வேண்டும். இளைஞருக்கும் முதியோருக்கும் ஒல்லும் வகையெல்லாம் உரியன செய்து கல்வியை வளர்க்க வேண்டும். அக்கல்வி நலம் மலர்ந்து நாட்டை நன்னிலைக்குக் கொண்டுவரவேண்டும்.

கல்வியை அடுத்து நோக்கவேண்டுவது கைத்தொழில். மேலை நாடுக ளெல்லாம் விரைந்து முன்னேறுவதற்குக் காரணம் கைத்தொழில்தான். கல்வியோடு கைத்தொழில் கற்பிக்கவேண்டும் என்று அனைவரும் உணர்ந்துள்ளனர். இன்று உலகம் கைத்தொழில் பயின்றவர்களையே விரும்புகின்றது. கலைத்தலைமைப் பட்டம்பெற்ற ஒருவனைக் காட்டி

லும் கல்லடுக்கும் கொல்லத்துக்காரன் அதிக சம்பளம் பெறுகின்றான். கல்லூரிப் படிப்பில் சிறப்பு இல்லை. மேலை நாட்டுப்பட்டதாரிகளெல்லாம் ஆஸ்திரேலியப் பாதை ஓரங்களில் கல்லுடைக்கின்றனர் என்று ஆங்கில அறிஞர் ஒருவர் கூறுகின்றனர். கைத்தொழில் திறமை உடைய ஒருவர் அவன் திறமைக்கேற்ற சிறந்த உத்யோகத்தைப் பெறுகிறான். ஆனால் கல்வி நலம் பெற்றவனோ மற்றச் சாதாரண அறிவுடையவனோடு ஒன்று எண்ணப்படுகின்றான். ஆகவே கைத்தொழில் இன்று மிக அவசியம் என்பது சொல்லாமலே அமையும்.

நிற்க, கல்வியும் கைத்தொழிலும் இளைஞர்களால் பெரிதும் போற்றப்படவேண்டும் என அறிந்தோம். அதற்கு அடிப்படையாக அரசியலார் கல்வித்திட்டத்தை மாற்றி அமைக்கவேண்டும். ஒவ்வொரு மரணவனும் கைத்தொழில் ஒன்று கட்டாயம் கற்றுகவேண்டும் என்ற நியதி இருக்கவேண்டும். செல்வச்சிறுவர்கள் கல்வி கற்று நாட்டு நலனை நாடி உழைக்க முன் வரவேண்டும். எவ்வளவு சிறந்த தாயினும் ஒருநாடு வளர்ச்சியுறவிடின் பாழ்பாட்டுப்போகும். இளைஞர் இந்திய நாட்டைத் தாழ்நிலை உறமல் உயர்நிலைக்குக் கொணர ஒன்றுபட்டு உழைப்பார்களாக!

கல்வி, கைத்தொழில் இவைகளோடு நலத்துறை முதலியவற்றிலும் இளைஞர் கருத்திருத்தவேண்டும். நம் நாட்டு நலத்துறை மிகச்சீர்கேடான நிலையில் இருக்கின்றது. மற்றத் துறைகளில் பிற்போக்காக உள்ளது போலவே, நலத்துறையும் சீர்கேடைந்துள்ளது. மக்களது சராசரி வாழ்வு ஆண்டு முப்பதுக்கு மேற் செல்லவில்லை. அதற்குக் காரணம் நாம் நம்மைப் பேறுததுதான். எத்தனை மக்கள் தம்நலம் கருதாது வாழ்கின்றனர்? நம்நாடு கிராமங்கள் மிகுந்த நாடு. கிராமங்களிலெல்லாம் நலத்துறை சீர்கேடைந்துள்ளதை அறியாதார் யார்? இளைஞர் எல்லாம் பதவிவேட்டை யாடாது பணியாற்ற முற்படவேண்டும். ஒவ்வொரு இளைஞரும் ஆண்டொன்றுக்கு ஒரு சிறு கிரா

மத்தைக் கல்வி, கைத்தொழில், நலத்துறை முதலியவற்றில் முன்னேற்றத்துக்குக் கொண்டுவருவாராயின் விரைவில் நாடு நலமுறும்.

கிராமம் என்று எண்ணும்போது வேளாண்மை உடன்தொழிலாகிறது. ‘சமுத்திரம் ஏர்ப்பின்ன துலகம்’ என்பது வள்ளுவர் மொழி. ஆகவே ஏர்வளத்தை ஏற்றமுறச் செய்தலும் இளைஞர் கடன். கல்லாக் கிராம மக்களுக்குத் தற்காலத்து விவசாயம் அடைந்திருக்கும் வளர்ச்சியையும் கூட்டுறவுச் சங்கங்களின் ஏற்றத்தையும் விளக்கி உரைக்க வேண்டும். அவர்களைப் பயித்தொழில் வளம்படுத்தற்கான வழிகளில் வளர்க்கவேண்டும்.

இவைகளுக்கெல்லாம் இளைஞர் முன்னிற்கவேண்டும் என்று கண்டோம். ஆனால் அவ்வாறு முன்னிற்பதற்கு அவ்விளைஞர்தம் உள்ளம் தூயதாய் அமைதல் வேண்டும். உடல் கல்லுரம் பெற்றதாக வேண்டும். கல்லுரம் பெற்ற உடம்பினைப் பெற, உரிய வாழியில் உடலை ஓம்பவேண்டும். தீய எண்ணங்களுக்கும் செயல்களுக்கும் சிறிதும் இடமளித்தலாகாது. உடல் உரம் பெற உளம் உரம் பெற வேண்டும். அதற்கு வேண்டுவது மனத்தூய்மை. அறிஞர் குற்றம் என்று கண்ட வற்றைத் தூரத்தே விலக்கி ஓட்ட வேண்டும். மனம், வாக்குத், காயம், என்ற மூன்றிடத்தும் மக்கள் பிறைபடுகின்றனர். அப்பிறைகள் யாவை? மணிமேகலை ஆசிரியர் சீத்தலைச் சாத்தனார் இம்முன்வழிக் குற்றங்களையும் நன்கு விளக்கியுள்ளார்.

‘கொலையே களவே காமத் தீவிழை
உலையா உடம்பில் தோன்றுவ மூன்றும்
பொய்யே குறளை கடுஞ்சொல் பயனில்
சொல்லெனச் சொல்லில் தோன்றுவ நான்கும்
வெண்கல் வெகுளல் பொல்லாக் காட்சியென்
துள்ளந் தன்னில் உதிப்பன மூன்றும்
பத்துக்குற்றம்,

என்று பறைசாற்றுகின்றனர். இப்பத்துக் குற்றங்களுக்கும் இளைஞர் உள்ளங்களே இடமாக்க இசையலாகாது.

‘எனைத்தானும் எஞ்ஞான்றும் யார்க்கும் மனத்தானும் மாணு செய்யாமை தலை’ என்ற குறள் ஒவ்வொருவர் உள்ளத்திலும் எழுதப்படவேண்டும்.

பெற்றற்கும் இத்தகைய கலங்கலெல்லாம் பெற்றபின் இளைஞ ருள்ளத்தே பரந்த நோக்கம் உண்டாகும். தன்னுதிதன்ஊர் என்ற குறுகிய மனப்பான்மை நீங்கி ‘யாதும் ஊரே யாவரும் கேளிர்’ என்ற உயரிய உணப்பண்பு தோன்றும். அப்பண்பு உலகத்தை ஒன்றாகச் சேர்க்கும். உலகத்தே சாதி சமய நிற வேறுபாடுகளெல்லாம் இல்லாத நீக்கும். தனிநாடென்ற மனப்பான்மை நீங்கி ஒரே உலகமென்ற, கொள்கையும், தனிச்சாதி என்ற தன்மை நீங்கி ‘எல்லோரும் ஓர் குலம் எல்லோரும் ஓர் இனம்’ என்ற ஏற்றத் தரு உணர்ச்சியும், எல்லோரும் இன்புற்றிருக்க வேண்டும் என்ற சிந்தையும் தோன்றும். பிறகு உலகமுழுதும் ஒரே குடும்பமாகும். அக் குடும்ப வளர்ச்சி உலகில் போர் முதலிய அச்சத்தை நீக்கும். அந்நாளை நாம் விரைந்து எதிர்கோக்கவேண்டும். இளைஞர்கள் அதற்கு அவ்வாறு செய்ய வேண்டும்.

உலகக்குடும்பம் தோன்றுதற்குரிய காலம் அண்மையிலுள்ளது. இன்றைய போர்முடிந்தவுடன் உலகை ஒன்று படுத்த வேண்டுமெனப் பலர் விரைகின்றனர். இன்று முடியாவிடினும் விரைவில் உலகம் ஒன்று படும். தொழிலாளர் இயக்கம், ரஷ்ய இயக்கம் போன்ற பேரியக்கங்கள் அதற்கு வழி கோலிவிட்டன. வாழியடை எதிர் நின்று யார் வேண்டாமென்று தடுப்பினும் ‘உலகக் குடும்ப உணர்ச்சி’ ஒங்கி நிற்கும் என்பது உறுதி. இவ்வுறுதி கண்டு இன்றைய இளைஞர் - உலக இளைஞர் ஒருமனப்பட வேண்டும். அவர்தம் மனவழியே உலகம் நலமுறுக!

நடு நிசி மணி ஒலி !

இதையே வணக்கம் ! இதேதா இன்று புதுநாள் புலர்
கின்றது. உலகமெங்கணும் ஓராண்டு ஓடிவிட்டதற்கான
குறிகள் காணப்படுகின்றன. அதேதா தெரிகின்றது
குறித்தவ வழிபாட்டிடம். நடு நியியின் மணி ஒலி நன்கு
நம் காலை அடைகின்றது. 'வாழ்விடை உறங்கும்
மக்காள் ! இதேதா ஓராண்டு முடிந்துவிட்டது. என் ஒலி
கேட்டு ஏகிவ பன்னிரண்டு திங்கள். இந்த ஆண்டின்
கழிவையும், வரும் ஆண்டின் தெளிவையும், 'இதேதா என்
ஒலி உணர்த்துகின்ற தென்று செம்மாந்து மணி தன்
ஒலியினைப் பரப்புகின்றது. ஆம் ! சென்ற ஆண்டின்
இதே நாளில் நின் எதிர்நின்று சிறக்க வாழ்த்தினோன்.
அந்நிலைவு நேற்றென எதிர் நிற்கின்றது ! ஆனால் கழிந்த
ஆண்டோ ஒன்று !

இந்த நடு நிசி மணி ஒலி மக்களது ஐந்தாண்டைப்
பருவத்துக்கு முன்னே அவர்கள் காதில் விழுந்துள்ளது.
அவரவர்தம் வயதுக் கெற்பப் பல முறையோ சில
முறையோ ஒவ்வொருவரும் இம்மணி ஒலியைக் கேட்டிருப்
பார்கள். ஆம் ! இம்மணி குறித்தவ ஆலயத்தே சிறப்பாக
அடிக்கும் மணியாயினும், உலக மக்கள் அனைவருக்கும்
உணர்வூட்டும் அன்பு மணி. 'அன்பின் வழிய நயிர் நிலை'
என்ற அறநெறியை உலகினுக்கு எடுத்துக்காட்டி,
அன்புருவில் அறம் வளர்த்து, பிறர் வாழத் தான் வருந்திச்
சிலுவை ஏறிச் செம்மைசால் நலம்புரிந்து நல்லவர்தம்
மெய்வழியைப் பின்பற்றும் குறித்தவர் இங்ஙனம் போன்
எனப் போற்றுவார். போற்ற வேண்டுவது அவர்தம் அருங்
கடன். அவர்தம் அருஞ்செயல் ஒட்டி இன்று உலகிடைப்
புது ஆண்டின் தொடக்கம் கொண்டாடப் பெறுகின்றது.

கொண்டாட்டம்! வழிபாடு! இவை எற்றுக்கு? கழிந்த ஆண்டில் பெற்ற இன்பத்திற்காகவா? வரும் ஆண்டில் எதிர் நோக்கும் இன்பத்திற்காகவா? அவ்வாற்தம் இயல்பிற்கேற்ப விடை இறுப்பர். பெரும்பாலோர் பித்தாண்டின் தொடக்கத்தினை மகிழ்வில் கொண்டாடுவர். ஆனால் அவர்கள் மகிழ்க் காரணம் யாதோ? நாமழிவோம்? இறை உண்டென்பாரும், இல்லை என்பாரும் உலக இனத்தை ஒத்து நோக்க வேண்டும் என்பின்றனர். 'எல்லோரும் ஓர் குலம், எல்லோரும் ஓர் இனம்' என்று எழுதிப் பேசுகின்றனர். இதையே இயேசுவும், நம் சைவத் தலைவர்களும், பிற சமயப் பெரியவர்களும் அறுநிதிடிக் கூறுகின்றனர்.

‘நடமாடும் கோயில் நம்பர்க்கொன் றியேன், படமாடும் கோயில் பரமர்க்கங் காகும்’ என்ற திருமுறை திருவாக்கும், ‘உன்னைப்போல் பிறனை நெகி; நீ அயலாபிடம் அன்பு கூர்வாயாகில் அது அண்டவனிடம் அன்பு கூர்வதாகும்’ என்ற இயேசுவின் கட்டளைகளும் ஒப்பிடுகொக்கத்தக்கன. அவர்தம் நாட்களைக் கொண்டாடும் இருவகையோரும் இச் செயல்களைச் சிந்திக்கின்றனரா? இல்லை என்று பெரும்பாலும் சொல்லலாம். சிந்திப்பின் இன்றி உலகை அழித்து, அவதிக்குள்ளாக்கி வரும் அனாவம் அமைந்த போர் உண்டோ? இல்லை! இல்லை! அன்புநிலைஞானத்தது. கடவுள் தன்மைக்கு மாறா பிற செயல்கள் இடம்பெற்றன. வழிபாட்டில் வேண்டிவாடி ஒன்று; செயலில் செய்வது ஒன்று. ‘உம்முடைய இராச்சியம் வருவதாக’ என்று ஒவ்வொரு கிறித்தவரும் இன்று மனங் குளிர, வாய் குளிர, மெய் குளிரச் செவி குளிர மொழிவர். ஆனால் வேண்டிவாடி தம்முடைய இராச்சியம். ‘என்னிலும் மிக்காரும் ஒப்பாரும் இல்லை’ என்ற தருக்கில் இராச்சியப் பெருக்கிற்கன்றே இன்று நடைபெறுகின்றது இப்போர். இருக்கும் நாட்டை விட விருப்பமில்லாமனம் ஒரு புறமும், மேலும் நாடு பற்றவேண்டும் என்ற மனம் ஒரு புறமும் இப்போரைக் கொத்தளிக்கச் செய்கின்றன. அந்தோ! அது மாத்திரமன்று! மக்களினத்தில்

எத்தனை வேறுபாடு! சாதி வேறுபாடு எத்தனை? சமயவேறுபாடு எத்தனை? நீதி வேறுபாடு எத்தனை? நிற வேறுபாடு எத்தனை? அறிவு குறைந்த மிருகங்களோடும் கூடிக் குலவக்கூசாத மக்களினத்தார் ஆற்றிவு பெற்ற பிற மக்களோடு கலக்கக்கூசுவதும் நேர்மையோ! மக்களில் உயர்வுதாழ்வு கற்பிக்கும் சாதி வேற்றுமை தான் எத்தனை! அதுவும் நம் நாட்டில் சொல்லத்தரமன்று! சமயப்போரோ பெரிது. சாதியின் பேரால் நாட்டுப்பிரிவு! சமயத்தின் பேரால் நாட்டுப்பிரிவு! இன்னும் எத்தனைப் பிரிவுகளோ! யாரறிவார்?

இம்மட்டோ! இன்று நடக்கும் போர்ச்செயல் முறையாது? யுத்தவீரர் மட்டுமா-போர்க்களம் சென்று பொருள் வீரர் மட்டுமா இன்று மடிசின்றனர். அந்தோ! எழுத முடியுங்கொல்! போரறியா ஏழை மக்கள்- இளங் குழந்தைகள், அருங்கலைகள் அனைத்தும் அழிக்கப் படுகின்றன. எதனால்? நாட்டாசையால்! தத்தம் இராச்சியத்தை நிலைநிறுத்தும் நோக்கத்தால்! இந் நோக்கத்தை எண்ணி, இறையே! உன் இராச்சியம் வரவேண்டும் என்று வாயால் மாத்திரம் கூறினால் போதுமா? போதாது! போதாது!

இந்த எண்ணத்தை நடுத்திரி மணி ஒலி நமக்கு நினைவுட்டவில்லையா? 'இதோ என் ஒலியில் ஓராண்டு நீங்கிற்று. இனிய அருள் இராச்சியத்திற்கு நீ ஆற்றிய பணி என்ன?' என்று கேட்கின்றது. மக்கள் கூறும் பதில் என்ன? ஒன்றும் இல்லை. இல்லையா? உண்டு. 'இறைவ! எங்கள் சொல்கண்டு, ஏமாற்றவேண்டாம். எங்கள் உள்ளம் எங்கள் இராச்சியத்தில் இருக்கிறது. அது உன் இராச்சியத்தில் படிவதெங்கனாம்? உன் இராச்சியம் அன்பில்—அருளில்—அறனில் விளைவது. எங்களுடையதோ வன்பில்—வாழ்வில்—வழக்கில் ஒழிவது' என்று பதில் வரும். வந்தே தீரும்! அப்பதிலை மாற்றி அன்புலகில் நாமெல்லாம் படியவேண்டும். எல்லாரும் இன்புற்றிருக்க வேண்டும் என்ற தூய சிந்தையை உண்டாக்க வேண்டுமென்பதே இவ் அன்பு மணியின் நோக்கம்.

THE KUPPUSWAMY SASTRI
RESEARCH INSTITUTE.

அதேதா உயர்ந்த மானிகை. அநிக்குள் பல. ஆரவாரமும், உற்சாகமும் கரைகடந்துள்ளன. அவர்கள் அடையும் இன்பம் எது? அன்பு மணி ஒலி கேட்பதாலா? அல்ல. அது செல்வர் என்று சொல்லப்படுவோர் கூட்டம். குடிமுதலிய கொடுங்கோன்மைகள் குடிகொண்ட இடம். ஏழைகளின் உழைப்புகளினால் எல்லாம் செல்வமும் தம்மதெனக் கொண்டு பொருளை எல்லாம் பெற்று அப்பொருளால் பெருமகிழ்வு எய்துகின்றனர். பொருள் பெறுவதால் இழைக்கொண்டறியில்லை, பொருளிலார்க்கு இவ்வுலகமில்லை யாதலான். ஆனால், அப்பொருள் செல்லும் வழிகளைச் சிந்தை செய்து பார்த்தல் ஒருசால் அமைவுடைத்தாகும்! 'செம்மையில், அறம் செய்யாதார் திரவியம். சிதற வேண்டி கள்ளும் சூதும் நான்முந்ந படைத்தவாறே' என்று யாரோ ஒருவர் கூறிய ஒலி என் காதில் ஒலிக்கின்றது. பொருளல்லவரைப் பொருளாகச் செய்யும் பொருளைப் பெற்ற பயன் ஈத்துவத்கும் இன்பம். அந்த இன்பத்தை விரும்பிப் பெறவேண்டிவது அறிவு நிரம்பிய செல்வாத்ந் கூடல்.

‘அல்லவெவ் வினையால் இன்னும் உற்பவமுன்

டாயினும் ஏழெழு பிறப்பும்

இல்லவென் றுரைப்போர்க் கில்லைச் ச் றுரைபு

இரயகீ அளித்தாருள்’

என்று ஆண்டவனை நோக்கி வேண்டிய அறவுரைமையிற் சிந்தித்தல் வேண்டும். தற்காலம் பெருஞ்செல்வர் அவ்வாறு எண்ணுவது உண்டோ? ஒரு சிலர் எண்ணுகின்றனர்; இயற்றுகின்றனர்; அந்த ஈத்துவத்கும் இஃபம். பெருகின்றனர். அதனால்தான் உலகம் நடைபெறுகிறது. ஆனால் பெரும் பகுதியார் அவ்வாறு அங்குவது உண்டோ?

மற்றொருபுறம் அற்றைக் கூழுக்கு அலமரும் ஏழையின் உருவம் தோற்றமளிக்கின்றது. கதிரவன் ஒளிவிடும் கடும் வயல்வெளியிடத்தும், கைத்தொழிற் சாலைகளிடத்தும் கணக்கற்ற ஏழைப் பாட்டாளி மக்கள் நாள் முழுதும்

உழைத்து ஒருவேளை உணவுக்கும் போதா ஊதியம் பெறுகின்றனர், ஏழைப்பாட்டாளி இதயங் களிக்கச் செய்யும் எந்த அரசாங்கமும் இன்று உலகிடை உண்மையைப் பரப்பவில்லை. அவர்தம் உழைப்பால் ஆக்கம்பெற்று அவரையே அலமந்து வாடச் செய்யும் இச் செயல் நாட்டார் நகை செய்வதன்றோ! அந்தோ! வாடி வதங்கி நரம்பும் எலும்புமாய்க் காட்சியளிக்கும் காட்சி ஒருபுறம்; அந்நரம் பொடியாய் படும் பாட்டினால் உயர்ந்த பொருள் பெற்று உப்பரிகையில் (அமர்ந்து உயரிய உணவுண்டு) உடல் பருத்திருக்கும் காட்சி ஒருபுறம். இவ்வாறு இருவகைப்பட்ட நிலையை நீக்கவேண்டுமென்பதே இவ் அன்பு மணியின் நோக்கம். பணக்காரரைப்பார்த்து அன்பு மணி எச்சரிக்கை செய்கிறது! “என்னோ! செல்வமும் சீரும் சேரப் பெற்றும் செய்வதறியாது வாழும் முக்களோ! கேளுங்கள். கேளுங்கள். உங்களுக்கு உணர்வு உண்டாகிய அந்த அறிவு வாழ்நாள் தொடங்கியது முதல் இன்றுவரையில் ஒவ்வோராண்டு கழிந்தொழிவதை நீங்கள் எல்லா ஒலி மூலம் கேட்டீர்கள். சென்றதினி மீளாது. இத்துளை ஒலிகளுக்கிடையில் ஏகின நாட்கள் எத்தனை? அத்துளை நாட்களில் ஆற்றியபணி என்ன? எல்லாச் சமயத்தவரும், சமயம் ஒன்றும் பற்றாதவரும் ஒருசேரக் கூறும் உறுதி மொழியை உணர்ந்தீர்களா? ‘எல்லோரும் இன்புற்றிருக்க நினைப்பதுவே, அல்லாமல் வேறொன்றறியேன் பாரபரமே’ என உலக இன்பத்தை விழையும் உயர்ந்தோர் மொழிகள் உங்கள் காதுகளில் கேட்கின்றனவா? கேளுங்கள்! ‘தனி ஒருவனுக்கு உணவிலை எனில் சுகத்தினை அழித்திடுவோம்’ என்ற பெரியார் மொழிகள் உங்கள் செவிப்படவில்லையா? படுகின்றது; கவனிக்கவில்லை! உங்கள் நினைவெல்லாம், செயலெல்லாம், சொல்வெல்லாம் பாடுபட்டுத் தேடாது, பாட்டாளி மக்களது தேடி வைத்துச் சென்ற பெருஞ்செல்வத்தை நாடுவதில் கழிகின்றனா. செல்வம் பெறுங்கள்; தன்னைப்போல் பிறருக்கு உணவளியுங்கள். சோம்பலை நீக்குங்கள். உறக்கம் வேண்டாம். உறங்கி உறங்கி ஊரார்

தம் பொருளையெல்லாம் உழைப் பின்றிப் பெற்று வாரோர
உண்டு உணர்விழந்தது போதும்! அந்த வாழ்க்கையில்
ஒராண்டு கழிந்து இன்று முடிந்தது. இனிவரும் ஆண்டி-
லாவது-என் ஒலி கேட்ட வேளை முதலாவது-அன்பு வாழ்-
க்கை உங்கனிடம் மலர்வதாக! ஏழைப் பாட்டாவரி மக்கள்
புதுபுகம் காண்பார்களாக! அவர்களும் பொருஷண்பார்
செயல் அழிவதாக!” என்று நடு நிமிசமாகி ஒலி ஆகி
இடுகின்றது. இவ்வாளை நிறைவேறும் வரையில் உலக
மெங்கணும் இன்று காணும் பேரர்க் குழப்பத்தான்.

“அருந்தவே கூடும் பூன ஆடையம் வீடு மிட்டு
வருத்துவோர் எண்ணிலார்க்கம் மருங்குளார் என அறிந்தும்
'விருத்திடாய் மணிமாடத்து மேனி' ஓர்ருளன் வாழும்
பொருத்தினும் மனமே”

என்று மனத்துக்கு அளிக்கும் நீதி கோரியானதன்றோ!

அன்புளம் என்பது யாது? அன்பு என்று அனைவரும்
கூக்குரலிடுகின்றனர். அன்பின் வரியை உயிர் நிலை என்-
றார் அறதூற் புலவர். அவ்அன்பு எங்கு முகிழ்ப்பது? எங்குச்
சிறப்பது? எங்கு இனிப்பது? இறைவனை ‘இன்பமே
என்னுடைய அன்பே’ என்று அறைகின்றார் மணிமொழி
யார். அவ் அன்புளத்தான் யாதோ? விலை கொடுத்ததுப்
பெறுவதோ? கடன் வாங்குவதோ? கட்டுக்குட்பட்டதோ?
கண்ணுக்குக் காணக்கூடியதோ? இவற்றிற்கெல்லாம் அப்-
பாற்பட்டது. இவ் அன்பால் பெறக்கூடாத பொருள்ஒன்று
மில்லை. அன்பில் அனைத்தும் அடங்கும். அன்பு செலுத்த
வேண்டிய இடந்தான் யாது? ‘காக்கை குருவி எங்கள்
சாதி, நீள்கடலும் மலையும் எங்கள் கூட்டம்’ என்ற பரந்த
நோக்கம் அன்பில் முகிழ்த்தது. இராமாயணக் கதை
நடந்ததோ இல்லையோ, அதுபற்றி நாம் ஆராய்ச்சி செய்ய
வேண்டா! அது ஒரு அன்பை விளக்கும் அரும்நூல்.
ஆண்டவன் தோற்றமெனக் கருதும் இராமன் அரச குடும்-
பத்தில் பிறந்தான். அன்னை ஏவலால் அருங்கான் அடைந்-
தான். உடன் பிறந்தான் ஒருவனுக்கு நலமளிக்கக் காடு

நடந்தான். அன்பின் முகிழ்ச்சியும் அனைத்து நின்றது. தேனும் மீனும் தின்னும் காட்டு வேடன் காட்சி தருகின்றான். 'வந்தனன் ஐய!' என்று அடிபணிந்தான். 'முன்புளம் ஒருநால்வோம் முடிவுளதென உன்னு அன்புள இனி நாம் ஓர் ஐயரும் உளராபோம்' என்றனன் இராமன். வனவோடனும் கோசலைநாடனும் உடன் நிறந்தாராயினர் அன்பால். அதையும் கடந்து செல்கின்றான் இராமன். கிட்கிந்தை மலையில் சுக்கிரீவன் நட்புக் கொள்கின்றான். அவனைத் தமது உடன் தோன்றலாகக் காண்கின்றான். அன்பினுலன்றி அஃது வேறுளதோ! அதனினும் மேலான ஒரு நிலையில் இராமனை அன்பு இழுத்துச் செல்லுகின்றது. தன் மனைவியைக் கவர்ந்த கொடிய இராவணனது தம்பி, அரசுக்கன், மக்களினத்தால் வெறுக்கப்பட்டவன் என்று பேசப்படுபவன் வருகின்றான். பலர் 'தடுக்கின்றனர். என்னும் இராமனது அன்புள்ளம் அனைத்து அனையையும் தாண்டிச் செல்கின்றது. அடைக்கலம் என்ற வீரீடனை அனைத்து நிற்கின்றது.

“சுகனெனும் ஐவரானேம் முன்புபின் குன்றுகும்வான்
மகனெனும் அறுவரானேம் எம்முழை அன்பின்வந்த
அகனம் காலை! தின்னெனும் எழுவரானேம்
புகல்கும் காணத்தத்து புதல்வரால் பொலிந்தான் உத்தை”

என்று இராமன் கூறியதாகக் கம்பர் கவிதையை வாரி வீசுகின்றார். இத்தகைய அன்பே அன்பெனப்படும், இந்த அன்புளம் இருப்பின் நிற வேற்றுமை ஏது? மத வேற்றுமை ஏது? சாதி வேற்றுமை ஏது? வேறு எந்த வேற்றுமைதான் நிலைக்கும்? இந்த அன்பு வாழ்க்கை—வேற்றுமையற்ற அன்பு வாழ்க்கை வாழவேண்டு மென்பதே அறிஞரது வேண்டுகோள்! அன்புமணியின் நோக்கமுமாம்!

இவ் வன்பு முகிழ்க்கும் இடம் ஏது? உளம்! ஆகவே, உளத் தூய்மை வேண்டும். உளம் தூய்மையன்றி உண்மை நிலவாது. உள்ளம் மெய்ப்பெறின் நிற செயலும் சொல்லும் மெய்ம்மை பெறும். 'உள்ளத்தில் உண்மை ஒளி உண்டா

யின் வாக்கினிலே ஒளி உண்டாகும்' என்றார் பெரியார். உளத்திலே நினைப்பதொன்றும் உதட்டிலே சொல்வதொன்றுமாக உள்ள எவரும் முன்னொருமட்டார்கள் என்பது தெய்வநெறி. 'உள்ளொன்று வைத்துப் புறம் பொன்று பேசுவார் உறவு கலவாமை 'வேண்டும்' என்றார் இராமலிங்க அடிகள். அந்த உள்ளொலி அன்பினாழகுழிப்பது. 'மலர்மிசை ஏகினான்' என்ற தொடருக்கு உடைய கூற வந்த பரிமேலழகர் 'அன்பால் நினைவாரது உள்ளக்கமலத்து விரைந்து சேர்தலின் ஏகினான் என்று இறந்த காலத்தாற் கூறினர்' எனச் சிறப்பித்தார். எனவே உள்ளொலி பெருக்கும் அன்பிடத்தே அனைத்தையும் காணலாம். அங்கேதான் ஆண்டவன். அருளும் முநிழ்க்கும். என்று இந்த அன்பு கலந்த உள்ளொலி ஒவ்வொருவர் உள்ளத்தும் முநிழ்க்கின்றதோ, அன்று தான் 'போரில்லை, சிற்றமில்லை, செற்றமில்லை, தீமையுமில்லை'.

இன்றைய போர் முடிந்தவுடன்புது உலகாக்க 'வேண்டி மென்று முன்னிற்கின்றனார் உலக அநிரோ. அவர் கூற்றாக் கள் அளவிறந்தன! அவர்கள் ஆக்கும் வாயிகள் பல! ஆயினும் அவை எவ்வளவு நலம்பயக்கும் என்பது அநிரோ உள்ளத்தை ஆராய்ச்சியில் ஈர்த்தே விடுகின்றது. வருங்கால உலகை ஆக்கும் சிலரெல்லாம் ஒருங்கு சேர்ந்து வாயி கோலுகின்றனர். அவர்களது உள்ளமெல்லாம் ஒன்று. சேர்ந்திருக்கின்றனாவா எனில் அதில் மாறுபாடு அமையும். வருங்கால உலகை ஆக்குவதற்காக வாயிநோலி மற்றோர் பெரும் போரினையே வாதிக்கின்றனர். வருங்கால உலகில் வல்லரசர்களின் பலம் மட்டும் ஒதிங்கட்டும் என வாதிடுகின்றனர். அதுபோதுங்கொல்? உலகில் மக்களெனத்தோன்றிய யாவரும் தாமும் தம் நாடும் உரிமையோடு வாழ்கின்றோம் என்ற உணர்வும், 'எல்லோரும் ஒர் குலம் எல்லோரும் ஒர் இனம்' என்ற அன்புளனும் பெற்றவராக வேண்டும். தம்நாட்டை மற்றவருக்கு உரிமையாக்கக் கூடாதென்ற எண்ணமும், தாம் மற்ற நாட்டை அடக்கியாளலாகாது என்ற பரந்த நோக்கமும் ஒவ்வொருவர்

உள்ளத்திலும் அமைய வேண்டும். நிற வேறுபாடு ஒன்றினையே கருதி ஒருவர் பக்கவில் ஒருவர் உட்காருவதும் கூடாது என்ற மனப்பான்மை இன்றும் மனித சமூகத்தில் இருந்து வருகின்றது. இவ் வெண்ணம் இருக்கும்வரையில் போர்தான்.

வருங்கால உலகை வளமார்ந்த உலகமாக்கலாம். எப்பொழுது? அனைவருக்கும் அன்புளமிருந்தால்! தன்னுடையும்தான் மக்களையும் எவ்வாறு எண்ணுகிறோமோ, அது போலவே ஒவ்வொரு நாட்டையும் எண்ணி அவ்வவற்றின் கலை முதலியன வளர்த்தோங்க அவரவர்க்குரிமையளித்து அவரவர் நாட்டை அவரவர்க்களித்து வரின் உலகில் பெரும்போர் நிதழாது நீங்கும். உலகம் யாவும் புன்னடைப் பூஞ்சோலையாகப் பெரலிவுறும். அப் பூஞ்சோலையில் அனைவரும் ஒருங்கு கூடித் தோளோடு தோள்சேர்த்து உலவி வருவோம்! எந்த வேற்றுமையும் அங்குத் தலை காட்டாது! அந்நாள் வருநாள் எந்நாளோ?

அந்நாளே எதிர்நோக்க அவசியமாக அமைய வேண்டுவது கல்வி. உலகிடை ஒற்றுமை பரப்பும் கல்வி கற்பிக்கப் படவேண்டும். ஒவ்வொருவரும் தாம் தாம் உயர்ந்தவர் என்ற எண்ணமளிக்கும் கல்வி களைந்தெரியப்படல் வேண்டும். ஜெர்மானிய மக்கள் கல்விநிலை கண்டு நேற்று உலகமக்கள் கலங்கி நின்றனர். அவர்கள்தாம் ஆளப் பிறந்தவர் என்றும், மற்றவர் அடங்கப் பிறந்தவர் என்றும் கள்ளமறியாப் பிள்ளையுளத்தே தீட்டப்பெற்ற தாம்! பெறுகின்றதாம்! அதன் விளைவே இன்றையபோர்! ஆகவே போர் வேண்டா என்றுபுகளும் அனைவரும் ஒன்று சேர்ந்து கல்விநிலையைத் திருத்தம் செய்தல் வேண்டும். 'ஒன்றே குலம்' என்ற உயர்ந்த நீதி புகட்டப்பெறல் வேண்டும். அவ்வநாட்டு உண்மை வரலாறுகள் உலகினுக்கு உணர்த்தப்படவேண்டும். மனிதர் உணவை மனிதர் பறிக்கும் கல்விநிலை களையப்படவேண்டும். உயர்ந்த அன்பு காணும் கல்வி அரும்பி மலர்வதாக!

இன்று நம் உலகிடை நடைபெறும் சிகழ்ச்சியால் இயற்னை! அன்னை நமக்கறிவுறுத்துவது தொன்றுண்டு. மண்ணையும் கடலொடும் விண்ணொடும் ஈரநீர், து. செல்வம் படைகள் போரிடை மரித்தும், சிறந்தும் நிற்கின்ற காட்சி இயற்கைக் கொலமே அன்றி வேறென்ன? இயற்கையோடு இயைபுந்த வாழ்வு நடத்துவதை விட்டு, இயற்கைப்போருளை மோல்வார்க்கம் வசமாக்க வேண்டும் என்னும் பொறைய 'மோலி' நமக்கள் அலமருகின்றனர். அவர்களை மக்கள் இயற்கை அன்னை நகைக்கிறாள்! ஆயிரக்கணக்கான மக்களை அன்றாடம் கொன்று குவிக்கும் போர்க்கிலை இயற்கை அறிவுறுத்து! "மக்களா! செயற்கையில் செய்மாந்த து போதும்! இயற்கையில் 'ஒன்றுபடுங்கள்'. இயற்கையில் இறைவனாக நானுங்கள்! இயற்கையில் தோன்றும் அலவாய் பெருளும் இறைவன் தோற்றமே! 'எவ்வுயிரும் பரப்பான்' சங்கியதாகும், இலங்கும் உடல் அனைத்தும் என் 'கொயில்' என்ற வள்ளலார் வாக்கை கொஞ்சுங்கள்!" என்பதே அவள் அறிவுறுத்து.

காவெனக் கரையும் கருத்தொலியிலும் பழலியை மிலும், வானம்பாடியின் வளமார் இயைபிலும், கடலொலியிலும் கருத்திருத்தி இனிய இன்பைக் கண்டி மகிழ்வதை விட்டு, 'மோட்டார்' வண்டிகளின் மழைக்கொலியிலும், குண்டுகளின் வெடி ஒலியிலும், 'பூங்கி'களின் தட்டு கொலியிலும் நம் காதுகள் கருத்தைச் செலுத்துகின்றன. அந்த மோ இயற்கை அன்னை சிற்றும் அங்கொடிய பெருநீர் மூலமே ஆட்சி செலுத்துகின்றது. இன்று அறிவின காதி பெரியதன்று; ஆனால் மக்களை அதிகமாகக் கொன்று மறத்து அப்பிணக் குவியலின்மேல் கூத்தாடும் காதி பெரிய நாடு! நாகரீகமிக்க நாடு அது! ஆம்! நாகரீகம் என்னும் போது உளம் கடுங்குகின்றது! இன்றைய நாகரீகம் எது? இயற்கையோடு கூடிய எழில் மூகங்களைச் செயற்கைகளால் மறைப்பது! உழைத்து உண்ணவேண்டிய வழிவிட்டு உறங்கி உண்பது! அறம் வளர்த்து உயர் புரக்கும் பெரி வீட்டு மறம் வளர்த்து மக்களைக் கொன்று குவிப்பது! இவை

செயற்கைக் கோலம். இக்கோலமெல்லாம் அழிந்து இயற்கை அன்னை நடமாடும் நன்னாளே பொன்னாள்! அந்நாள் நலம் புரக்கும் இந்நாள்! இச் செயற்கை வெம்மையெல்லாம் இயற்கையில் சென்று முடியத்தான் வேண்டும்! அந்நாளே வேண்டுமாறு இம் மணி ஒலி வற்புறுத்துகின்றது. அடுத்துவரும் நடுநிதி நல் ஒலி 'அமைதி' பெற்றுவருவதாக!

உலகமெல்லாம் உழன்று ஓடினோன், பல்லோர் வாழ் உலகமெல்லாம் பறந்து நின்றேன். என் உள்ளத்தை நான் காணவில்லையே! அன்பு மணியே! உனக்குக் காரணமாய் இயேசு பெருமான் அருளிய பொன் மொழியை மறந்தேன் கொல்! உன் கண்ணிலிருக்கும் பெரும் பொருள் மறந்து அயலவன் கண்ணிலுள்ள சிறு துரும்பைக் காண்பதென்றே? என்ற கேள்விக்கு நான் என்ன பதில் இறுப்பேன். என் உள்ளம் பேயும் பிறவும் புகலிடம் கொண்டதாயிற்றே! தாயுமானவர் போன்ற பெரியோர்களுல்லாம் குணக்கேடர்கட்கு இலக்கணம் எழுதிச் சென்றார்கள்! நான் இலக்கியமாகி நிற்கின்றேன்.

இவ்வாறு இத்தனை குணங்கெட்ட நான் மேலே கண்டவற்றையெல்லாம் கூற உரிமை பெற்றவனல்லேன் என எண்ணும்போது உளம் நடுங்குகின்றது. என் செவியிலும் அறிவூட்டும் மணி யொலி கேட்கின்றது. உன் அருளை வேட்கின்றேன். ஆனால், உளம் மாசு படிந்துள்ளது! மாசு அகற்ற மனமிருக்கிறது; வழி இருக்கிறது. பற்ற ஒருப்படவில்லை. இஹையே! உன் வினையாட்டுக்களில் இதுவும் ஒன்று!

என்று உலகிடைப் பிறந்தேனோ அன்றே ஆணவம் ஆழ்ந்தது! உலகிடையே தாழ்ந்த தன்மையன் யார் என்ற கேள்விக்கு 'நான் தான்' என்று தட்டாது விடையிறுக்கலாமன்றோ? இச்செயல் நியதிவாய். 'வஞ்ச மனத்தான் படிற்றொழுக்கம் பூதங்கள் ஐந்தும் அகத்தேநகும்' என்ற வள்ளுவர் வாக்கின்படி என் உளம் ஐம்பூத நகைப்பிற்கு இடமாக உள்ளது. இஹையே உனது படைப்பில் எத்

தனையோ வகை உள்ளன! 'கன்றே செய்வாய் மிறை
செய்வாய் நானே இதற்கு நாயகமே' என்று மணிமொழி
யார். உலகில் உன் படைப்பில் உதித்த ஒருவனைத் தியை
வன் என்று அழைக்க நான் யார்? ஒருவரைக் கெடிய
வன் என்று கூற என் நாவிற்கு என்ன உரிமையுண்டு?
எல்லாம் உன் செயல். உன் சொல். 'என் னும் மணிமொழி
மோர் பேய்க்குரங்கு எனைப்பற்றி அக்கின்றது.

‘குரங்குமாய் கண்டுஊட்டி தேனம் கெட்டி’

குடியாத மதுக்குடித்தப் போய்மறி

இரக்கவரு காஞ்சொறியின் மொடியம் . ன்

இஞ்சிதின்று கொன்னிடிது உழும்புந் தவன்

மனம் பலபொருள்களை நாடிப் பறந்து, பறந்து வந்து வந்து
மின்றி வறிகே கழிகின்றது. எவர்க்கு கனம் செய்வார்
யார்? அவலம் செய்வார் யார்? ஒருவரும் இல். எல்லாம்
உன்னருளால் வருவதென் நெண்ணிநிற்குமா? உரு
ளைப்புரிவாய்! எவர்க்கு இவழப்பாவெல்லாம் கன் னம்
யெனக்கொள்ள மனம் தருவாய்! பலகவனம் காண்பாய்
என்ற பாரதியார் வேண்டுகோள் என் உன்னத்தினால்
உதிக்க வேண்டுவல்! 'திறனால் தற்றிறம் பெயர்வார்
கொங்கொந்து அறனால் செய்பவனம் கன்று' என்ற
வள்ளுவர் வாய்மொழியை உன் விடச் செய்வாய்.

‘மாதம் ஸ்சேர மாவரும் கேளிர், தீதும் கண்டிப்பிதர வாய்’

என்ற புறநானூற்று அடிகளில் புத்தியைச் செலுத்த கல்
லறிவு கொளுத்துவாய். ‘நாமார்க்கும் குடியல்லோம் யாது
மஞ்சோம்’ என்ற வீர வாழ்வில் ஊக்குவாய்!

என் வாழ்நாள் கழித்து கொண்டே செல்கின்றது. வாழ்
நாளில் செய்யவேண்டிய பணியாது? நெருக்கவேண்டிய
வழியாது? உய்யவேண்டிய முறை யாது? உயர்வேண்
டிய வழியாது? இயற்கையில் இலங்கி யாண்டும் நீக்காற
நிறைந்து, எல்லா உயிர்களையும் ஆக்குவத்கும் ஆர்வமாய்ப்
பராய் அமர்ந்து, உலக மக்களாகிய குழவின்கள் உயிந்து நலம்
பெறும்படி கல்லறிவு கொளுத்தும் ஞானச் செல்வமே!

ஆண்டின் முதல் நாளில் உன்முன் நிற்கின்றேன். செய்ய வேண்டுவதறியாது திகைக்கின்றேன். உலகமோ துன்பப் பெருங்கடலுள் சூழ்ந்து திகைக்கிறது. புது ஆண்டு நலமா கச் சிறக்க என வாழ்த்தவேண்டிய நெறி போய், வரும் ஆண்டில் போர்வீரர் எல்லா வீரத்தையும் காட்டி வெற்றி பெறுக என வாழ்த்த வேண்டியதாக உள்ளது. அன்பின் அறிகுறிக்கென அமைந்த நாளில் வன்பில் மனமியற்ற வேண்டியுள்ளது! செய்வதிதுவெனத் திகைக்க வேண்டியுள்ளது. உன் தண்டணிகை மலைக்குன்றில் இன்று வந்து நிற்கின்றேன். அடியாரெல்லாம் வந்தார்கள்! உன்புகழை வாயாரப் பாடியுள்ளார்கள்! பாடுகிறார்கள்!

‘வணங்கத் தலைவைத்து வரக்கழல் வாய்வாழ்த்த வைத்து’

இணங்கத்தன் சேடியார் கூட்டமும் வைத்து’

இதையே! உன்னைப் பரவுகின்றார்கள். இன்பத்தும் துன்பத்தும் எப்பொழுதும் உனை எண்ணவேண்டும் என்ற எண்ணம் வேண்டும்.

‘அப்பாநான் வேண்டுதல் கேட்டருள் புரிதல் வேண்டும்

ஆருயிர்கட் கெல்லாம் நான் அன்பு செயல் வேண்டும்

எப்பாரும் எப்பதமும் எங்கனும் நான் சென்றே

எந்தைதின் தருட்புகழை இயம்பியிடல் வேண்டும்

செப்பாத மேனிலமேல் சுத்தசிவ மார்க்கம்

திகழ்த்தோங்க அருட்சோதி செலுத்தியிடல் வேண்டும்

தப்பேது நான்செயினும் நீபொறுத்தல் வேண்டும்

தலைவனைப் பிரியாத நிலைமையும் வேண்டுவனே’

என்ற வள்ளலார் வேண்டுகோளைத் தங்கள் திருமுன் வைக்கின்றேன். ‘எங்கேனும் யாதாகிப் பிறந்திடினும் தன்னடியார்க் கிங்கே என்றருள் செய்யும்’ உன் உயர்ந்த தன்மை எண்ணி உளம் உவக்கின்றேன். அடியேன் செய்த பிறைகள் அளவில! அறியாது செய்தன சிலவாகும்; அறிந்து செய்தன பல. இவை உன் திருவுளமறியும். அப்பிறைகளை மறுமுறை மனதிலும் எண்ணுதிருக்கும் வகையில் உன் அருள் கூடவேண்டும். உன் படைப்பில் உள்ள எல்லாப் பொருளும் எல்லா மக்களும் என் நலத்திற்கே உழைக்கின்றனர் என்ற எண்ணம் என் மனத்தே முகிழ்த்தல்

வேண்டும். அவர்கள் எது செய்யினும் அவை எல்லாம் நான் நலம் பெறவே எனக் கருதல் வேண்டும். வேண்டும் என்று பல வேண்டலாம். ஆனால், வேண்டுவதெல்லாம் நீ அடியா தனவோ?

“வேண்டத்தக்க தறிவோய்நீ வேண்ட முழுதும் தருவோய்நீ
வேண்டும் அயன்மாற் கரியோய்நீ வேண்ட என்னைப் பணிகொண்டாய்”

என்ற அடியவர்தம் அடியினை நினைவு கூர்கின்றேன். என் தாய்! என்னை அடித்தது போதும், அனைத்திடல் வேண் டும் என அழைக்கின்றேன். ‘களிப்பெலாம் மிகக் கலங்கிடு கின்றேன்’ ‘துன்பிடை இன்பம் உண்டு’ என்ற மொழிகளை நோக்குகின்றேன்.

பல்லுலகும் பல உயிரும் படைத்தளித்ததுத் துடைக்கி னும் ஓர் எல்லையறு பரம்பொருளாய் இலங்கும் இறை யோனே! தடு நிசி மணி ஒளியில் இருந்து கிளம்பிய என் இதய ஒலி உன்முன் ஒலிக்கிறது. நீ என் தந்தையாத லின்-தாயாதலின் இதுவரையில் செய்த பிழையெலாம் பொறுத்து, மணி ஒலியை என்பகைப்பிணி ஒழி ஒலியாக அமைத்து, அடுத்தாவரும் தடு நிசி மணி ஒளியில் உலகமெ லாம் அமைதி நிலவும் வண்ணம் செய்வாய்!

“யாம் இரப்பவை

பொருளும் பொன்னும் போகமுமல்ல நின்பால்

அருளும் அன்பும் அறனும் மூன்றும்

உருள் இணர்க் கடம்பின் ஒலிதா ரோயே!”

என்ற எனது பழந்தமிழ்ப் பாட்டொரது வேண்டுகோளை உன் திருமுன் செலுத்தி என்மன அலைகளின் வேகத்தை நிறுத்திக் கொள்ளுகின்றேன். தோன்றும் ஆண்டு தூய தாய் அமைக! யாண்டும் இன்பம் இயைக!!

பண்டைத் தமிழர் அரசியல்

தற்போது நாம் தங்கி வாழும் தமிழகம் பண்டைக் காலத்தில் மிகப் பரந்த நிலப் பரப்பை உடையதாகப் பரிணமித்து விளங்கிற்று. இமயம் நீரிடை நிலைய காலத்தே நம் தமிழ்நாடு கிழக்கே ஆஸ்திரேலியா வரையிலும், மேற்கே மெடகாஸ்கர் தீவுவரையிலும் பரவி இருந்ததாகப் பல ஆராய்ச்சியாளர்கள் கூறுகின்றனர். அக்காலத்தில் தற்போதுள்ள இந்துமகா சமுத்திரம் ஒரு பெரிய நிலப்பரப்பாக நிலையதெனவும் அந்நிலப்பரப்பில் வளஞ்சான்ற குமரி முதலிய கொடு முடிகளும், பஹுளி முதலிய வற்றுப் பெரு நதிகளும் சிறந்து விளங்கின என்றும் நாம் அறிகின்றோம். பல்வேறு ஊழிகளுக்கிடையே பண்டைநிலப் பரப்பைக் கடல் கொண்டது என்பது சிலப்பதிகார அடிகளாலும், பிற ஆராய்ச்சிகளாலும் நன்கு அறிந்து கொள்ளப் படுகிறது.

இவ்வாறு பரந்து கிடந்த தமிழ்நாட்டை ஆண்ட பல்வேறு தமிழ் அரசர்களது சரித்திரங்கள் சரியாகக் கிடைத்தல். புறநானூறு முதலிய சில நூல்களிலிருந்து இன்றைக்கு இரண்டாயிரம் ஆண்டுகட்கு முன்னிருந்த அரசர்களது அரசியல் நிலையை ஒருவாறு அறுதியிட்டுக் கூற நமக்குச் சிறிதே வாய்ப்பு ஏற்பட்டிருக்கின்றது. அதைப் பற்றி ஒரு சிறிது ஆய்வதே இக் கட்டுரை எழுதுவதன் நோக்கம் ஆகும்.

பண்டைக்காலத்தே நம் தமிழ் நாடு சேர சோழ பாண்டியர் என்ற முடியுடை வேந்தர் மூவரால் அரசாளப் பட்டு வந்தது. இவர்களுள் பாண்டியர் தெற்கே யுள்ள மதுரையிலும், சேரர் மேற்கே யுள்ள வஞ்சியிலும், சோழர்

கீழ்க்கேயுள்ள புகாரிலும் தங்கி அரசாண்டனர். இவர் களையன்றி இவர்கட்குக் கீழ்ப்பட்ட பல சிற்றரசர்களும் ஆண்டுவந்தனர் என்பது நன்கு அறியங்கிடக்கின்றது.

இவ்வாறு அரசாண்ட அரசர்கள் தம் அவைக் களத்தை எவ்வாறு அமைத்து அரசு செலுத்தி வந்தனர் என்பது முதலில் ஆராய வேண்டுமாதலும். ஐம்பெருங் குழு, எண்பேராயம் என இருவகைக் குழுவினர் அவ்வரசர் அவையில் அமர்ந்திருந்து அறமுறைத்தனர் என அறிகின்றோம்.

‘சாந்துழை கச்சடை பாக்கலை கஞ்சம் கொள்
ஆய்த்தலுவர் எண்மர் ஆயத்தார்
மாசனம்பார்ப் பார்மருத்தர் வாழ்வித்த ரோடமைச்சர்
ஆசில் அவைக்களத்தார் ஐந்து’

என்ற வெண்பா இவைகளை வலியுறுத்தும். இவற்றுள் மாசனம் என்பது தற்காலத்து இருக்கும் சட்டசபைகளை ஒத்ததாகும். பல்வேறு பிரிவுகளில் உள்ள நாட்டு மக்கள் தம் தம் தொகுதிக்கு ஒருவரை அமைத்து அரசவையில் தங்கித் தம் குறைகளை விரிக்குமாறு அனுப்பி இருந்தனர். அவர்களே மாசனம் (Representatives) எனப்படுவர். மற்றும் இன்று மேனாட்டில் உள்ள பார்ப்பனரைப் போன்றவர் (Priests) அக்காலத்து நம் நாட்டு அரச சபைகளில் அரசருடனிருந்து உற்றுழி உதவி வந்தனர். இவர்களைத் தவிர மருத்துவரும் (Doctors) •நிரித்தரும் (Astrologers,) அமைச்சரும் (Ministers) அரசர் அவைக் களத்திருந்து அரசியலைத் திறம்பட நடத்தினர் என்பது கண்கூடு.

மேலே கண்ட பல்வகைக் குழுக்களோடு அரசன் அரசியலை நிர்வகிக்கும்பொதும் தானே நேரில் எல்லாக்காரியங்களையும் கவனித்து வருவது வழக்கமாயிருந்தது. பொற்கைப்பாண்டியன், மதுந்திசு சோழன் முதலியவர்தம்கவின் பெறு செயல்கள் இதற்கு ஏற்ற சான்றுகளாகும். தவிர,

‘காட்சிக் கெளரியன் கடுஞ்சொல்லன் அல்லனேன்
மீக்கூறும் மன்னன் கிலம்’

என்று வள்ளுவர் கூறுவதான் அரசியலின் தன்மை நன்கு விளங்கும். மன்னவன் மற்ற மக்களுக்கு அவர்கள் குறைகளைக் கேட்டுக் கோபம் கொள்ளாமல் இன்முகத் தோடு, நன் மொழி கூறி அவர்களை அனுப்பவேண்டும். அன்றேல் அவன் ஆட்சி நிலையுறாது. அரசனாவன் தன்குடிகளில் யாராயினும், எத்தகைய கொடுமையை இழைத்த காலத்தும் மாறுபாடின்றி ஒத்த நோக்குடன் இருந்து நியாயம் செலுத்த வேண்டும். இளங்கன்று வீழ்ந்து இறந்து பட்டதற்கு ஆற்றாது மனுச்சோழன் அவ்விதத் தலுக்குக் காரணமாய் தன் சொந்த மகனையே அக்கன்று இறந்த முறைகளிலேயே தண்டித்து முறை செய்தான்.

‘வாய்ந் குடைமணி நடுநா நடுங்க
ஆவின் குடைமணி உருநீர் நெஞ்சுசுடத் தான் தன்
அரும்பெற்ற புதல்வனை ஆழியின் மடித்தோன்’

என்று அவன் புகழப்படுகின்றான். மற்றும், கோவலனைக் கொலைசெய்த பாண்டியன் நெடுஞ்செழியன் தான் உண்மைக் கள்வனைக் கொல்லவில்லை எனக் கண்ணகியின் காற்சிலம்பால் உணர்ந்த பிறகு,

“தாழ்த்த குடையன் தளர்ந்த செங்கோல்
பொன்செய் கொல்லன் தன்சொற் கேட்ட
யானே அரசன் யானே கன்வன்
மன்பதை காக்கும் தென்புலங் காவல்
என்முதற் பிழைத்து கெடுகான் னான்”

என மயங்கி வீழ்ந்து உயிர்துறந்தான். இவைகளினால் தமிழ்நாட்டு மன்னர்கள் குற்றம் செய்தோர் யாவராயினும் தண்டிக்கும் தன்மை வாய்ந்தவர் என்பதும், தம்மிடைக் குற்றம் கண்டு மயங்காது உலகுக்கு வெளிக்காட்டி உற்ற தண்டனையைப் பெற்றனர் என்பதும் நன்றாகப் பெறப் படுகின்றது.

தமிழ்நாட்டு அரசர்கள் போர்முனைக்குச் செல்வதைப் பற்றிக் தொல்காப்பியப் புறத்திணையல் மிக விரிவாக விளக்கிக் காட்டி இருக்கின்றது. அதனை ஈண்டு விரிப்பிற்

பெருகும். இரண்டொன்றை மாத்திரம் விளக்கிச் செல்வோம்.

ஓர் அரசன் பிறநாட்டவன்மேல் மண் முதலியன வேட்டுப் படை கொள்ளுவானாயின் அவன் அறப்போர் முறையைக் கைக்கொள்ள வேண்டும். போர் தொடங்கு முன், எச்சரித்து அன்றித் தொடங்கலாகாது.

‘ஆவும் ஆனியற் பார்ப்பன மாக்களுர்
பெண்டிரும் பணியடை யீரும்
தென்புல் வாழ்நீர்க்கு அருங்கட னிறங்கும்
பொன்போற் புதல்வரைப் பெறுஅ தீரும்
எம்அம்பு கடிவிடுதும் தம்மாண் சேர்மித்’

என அறத்தாறு உரைத்து, அவர்கட்கு அறிக்கை புட்டிச் சின்னஞ் சுழித்துப் போர்தொடங்குவார். அப்போரியடையில் தத்தம் மரபிற்கும் முறைக்கும் ஏற்ற வகையில் போர்ப் பூவை அணிந்து புகழுறுவார்.

நியாயத் தீர்ப்பு முறையில் பண்டைத் தமிழ் அரசர் சற்றும் இளைத்தவரல்லர் என்பதைக் கண்டோம். ‘குல விச்சை கல்லாமல் பாகம் படும்’ என்ற மொழிக்கு இலக்காக உள்ள சோழன் கரிகாலனது அரசியல் முறையைக் காணின் பல்வேறு உண்மைகள் விளங்கும். கரிகாலன் இளமைப் பருவத்தே அரசு வீற்றிருக்கையில் இருமுதியவர் தம் வழக்கை எதித்துரைக்க அவை எய்தினர். அங்கு அரசன் இளையன் என்பதைக் கேள்வியுற்றுத் தயங்கினர். அப்போது சோழன் கரிகாலன் நரை முடித்து நன் முடிவு செய்து வழக்கை முடித்தான். இதை,

‘உரைமுடிவு காணும் இளமையோ னென்ற
நரைமுது மக்கள் உவப்ப-சுரைமுடித்துச்
சொல்லான் முறைசெய்தான் சோழன் குலவிச்சை
கல்லாற் பாகம் படும்’

என்ற பழமொழி வெண்பா விளக்குகின்றது. இதனால் தமிழரசரது தலையாய முறைசெயலும் போற்றப்படுகிறது.

நிற்க, அரசர்கள் தம் தலைவியர்களை வேளாண் மரபில் தேர்ந்தெடுத்துக்கொண்டதாக அறிகின்றோம். அழுந்தூர் வேண்மாள் என்ற பெண்ணைக் கரிகாலன் விரும்பி மணந்ததாகவும் சான்றுள்ளது. அவர் ஓர் வேளாளத் தலைவரது மகளாவார். அரசனது அவைக்களத்து அறமுறைக்கும் ஆற்றல் வாய்ந்தவராய் அரசியரும் உடன்தங்கி இருந்தனரென்பதும் நம் தமிழ் நாட்டில் நடந்த ஓர் செயலாகும். பாண்டியன் நெடுஞ்செழியன் தன் தவறு உணர்ந்த காலத்து வீழ்ந்து உயிர்விட, அதைக்கண்டு அவனது அருகிலிருந்த கோப்பெருந்தேவி உடன் உயிர் விட்டனள் என்றும், சேரன் செங்குட்டுவன் மலைவளங் காணச்சென்ற பொழுது, பத்தினிதேவிக்குக் கோயில் எடுக்க ஏற்பாடு செய்ய, உடன் உயிர் விட்ட பாண்டியன் கோப்பெருந்தேவிக்கோ, அன்றிக் கண்ணகிக்கோ கோயில் எடுப்பது என்று ஐயந்தோன்ற, உடன் நின்ற கோப்பெருந்தேவி கணவனுடன் உயிர் நீங்கிய பாண்டியன் தேவி சுற்றிற் சிறந்தவளாயினும், தம் நாடு வந்துமலை ஏறிச் சென்ற கண்ணகிக்கே தாம் கோவில் அமைக்கவேண்டும், எனக்கூறினள் என்றும் சிலப்பதிகாரம் செப்புகின்றது. ஆகவே, அரசியல், அரசியின் அறவுரைகளோடும் நடைபெற்றது என நாம் நன்கு அறிகின்றோம்.

பண்டைத் தமிழ் அரசர்கள் நாட்டு மக்களுக்கு வேண்டிய வசதிகளைச் செய்து கொடுத்து வந்தனர். சோழன் கரிகாலன் 'காலத்தே இருந்த காடுகளெல்லாம் நாடுகளாக் கப்பெற்றன.

‘காடுகொன்று நாடாக்கித்

குளத்தோட்டு வளம்பெருக்கி’

என்ற பட்டினப்பாலை அடிகளால், அரசன் மக்களுக்குக் காட்டை அழித்து நாடாக்கித் தந்தனென்றும், ஏரி குளம் முதலியவைகளைத் தோண்டி நாட்டு வளத்தைச் செழித்தோங்கச் செய்தான் என்றும் அறிகின்றோம்.

எத்துறையிலும் தமிழ் அரசர்கள் ஏற்றமுற்றது போன்று வாணிபம், கல்வி, சிற்பம், தாய்மொழி முதலியவற்றை வளர்ப்பதிலும் முன் நின்றார்கள் என்பதும் நாம் அறிந்ததேயாம். பட்டினப்பாலையில் காவிரிப்பூம்பட்டினத்தில் நடந்த வியாபாரத் தன்மையும், மதுரைக் காஞ்சியில் மதுரையில் நடந்த வியாபாரத்தன்மையும் நன்றாக விளக்கப்பட்டுள்ளன.

“நீரின் வந்த நிம்பரிப் புலியும்
காலின் வந்த கருங்கழி மூடையும்
வடமலைப் பிறந்த மணியம் பொன்னும்
குடமலைப் பிறந்த ஆரமும் அகிலும்
தென்கடல் முத்தும் குணகடல் துகிலும்
கங்கை வாரியம் காவிரிப் பயனும்
ஈழத் துணவும் காழகச் சாக்கழும்
அரியவும் பெரியவும் கெரிய ஈண்டி
வளச்சலை மயங்கிய கனச்சலை மறுகு ”

என்று புகார் நகரின் வாணிப நலம் பட்டினப்பாலையில் போற்றப்படுகின்றது. அதேபோல மதுரைக்காஞ்சியிலும் பல அடிகள் உள்ளன.

“ஓ, தமிழ் மொழியை அவர்கள் போற்றி வளர்த்துத் தன்மையைச் சிறிது நோக்குவாம். அரசர் குலத்துப் பிறந்ததனால் இன்பமே பெரிதாக மதித்து வாழும் மடமை அவர்களிடம் கிடையாது. செந்தமிழ்நாட்டு அரசர், தம் தமிழ்மொழியை உயிர்போல் ஒம்பி வந்தனர். மதுரைப் பாண்டியர் தம் தலைநகரத்தே உயர்ந்த சங்கம் அமைத்து அதைப் புரந்து வந்தனர். சோழன் கரிகாலன் தன்னைத் தண்டமிழில் பாடிய உருத்திரங்கண்ணனருக்குப் பதினாயிரம் பொன் பரிசளித்தான்.

‘தழுவு செந்தமிழ்ப் பரிசில் வாணர் பொன்
பச்சோடாறு தூறியாம் பெறப்
பண்டு பட்டினப் பாலே கொண்டதும்’

என்ற கலிங்கத்துப்பரணி அடிகள் அதை வலியுறுத்தும். சேரன் செங்குட்டுவன் தம்பியாகிய இளங்கோ வடிகள் தாமே சிறந்த புலவராயிருந்து சிலப்பதிகாரம் என்னும் நூலியாத்தனர். இவர்களைத் தவிர மற்றுமுள்ள சிற்றரசர்கள் யாவரும் தமிழ்மொழியைப் பொன்போல் போற்றிப் புலவர்களுக்குப் பொன்னும் மணியும் வாரிக் கொடுத்ததோடு தம்உயிரையும் கொடுக்கத் துணிந்தனர்.

‘அந்தநாள் வந்திலை அருங்கலிப் புலவோய்
இந்தநாள் வந்தநீ நொன்சேனை யடைந்தாய்
தலைதனைக் கொடுபோய்த் தம்பிகைக் கொடுத்து
விலைதனைப் பெற்றான் வறுமைநோய் களையே’

என்ற குமண அரசனது வாக்கு அவரது தமிழ்மொழியின் ஆர்வத்தையும் கொடைத் திறத்தையும் நன்கு புலப்படுத்தும்.

ஆகவே பழந் தமிழ்நாட்டு மன்னரது அரசியல் நிலைகளும், முறைகளும், இன்ன தன்மைத் தென விளங்குகின்றன. விரிக்கிற பெருகும். தமிழ் நாட்டரசரது சிறந்த அறத்தன்மை வாய்ந்த அரசியல் முறைமையும், குடிமக்களுக்குச் செய்த நன்மையும், வாணிபமும், டிறவும் இதனால் அறிக! பண்டைத் தமிழர் அரசியல் ஓங்குக!

யற்கைச் செல்வம்

கதிரவன் நாள்தோறும் தோன்றுகின்றான். கதிரவன் ஒளி படாத இடம் இல்லை. கதிரவனைக் காணாத கண் இல்லை. 'ஆம் இது அன்றாட நிகழ்ச்சி; இதில் வியப்பில்லை. யாருக்கு? நம்போன்ற மக்களுக்கு! ஒளி விடும் ஞாயிறும், தண்ணளிபரப்பும் திங்களும், பிற இயற்கைப் பொருள்களும் தம்தம் நிகழ்ச்சிகளை - செயல்களை - சலியா வகையில் ஆற்றிவருகின்றன. யார் பொருட்டு? நம் பொருட்டென்றே சொல்லலாம்.

நம்மைச் சுற்றி எங்கு நோக்கினும் இயற்கை இறைவன் தாண்டவ மாடுகின்றான். அவன் தாண்டவத்தைக் கண்கொண்டு நோக்குவார் ஒருசிலரே! கருத்துன்றிப் பார்ப்பார் மிகச் சிலரே! பண் ஒன்றப் பாடுவார் மிகச் சிலரே! அவற்றின் பலனைப் பெறுபவர் அவரினும் சிலரே! நாள்தோறும் நடைபெறும் கதிரவன் தோற்றத்தினும் பிறவற்றினும் என்ன சிறப்பு என்று நாம் எண்ணலாம். ஆனால் ஒருகவி-வெளியூலில் சுஞ்சார்க்கும் கவி-தன் இன்பம் எல்லாம், செல்வமெல்லாம் அந்த இயற்கை அன்னையின் மடியில் உள்ள தென்று எண்ணுகிறான். எண்ணி அந்த இன்பத்தை உள்முருக், உயிர் உருக, உணர்வு உருக அனுபவிக்கின்றான். அவன் கருத்திடைக்கொண்ட மட்டற்ற இன்பினை - கண்ணிடைக்கண்ட, காட்சியை 'யான் பெற்ற இன்பம் பெறுக இவ்வையகம்' என்ற தாராள, நோக்குடன் கவியாக வெளியிடுகின்றான். கவியின் உளத்தில் களங்கமில்லை. அவன் உள்ளம் அனைத்தினும் மேலானது; தாய்மையானதுங் கூட அத் தகைய தூய உள்ளத்திலிருந்து கவிதை வெள்ளம் புறப்படுகின்றது. அந்த வெள்ளத்தில் மூழ்கினவர்தாம் அந்தக்

கனி இன்பினை அனுபவிப்பார். மற்றார் தாம்இழக்கும் பொருள் இன்பினை அனுபவிப்பார்.

ஆங்கிலக்கவிஞன் ஒருவன் மாலை வேளையில் மேற்கு நோக்கிய பலகணியருகில் உட்கார்ந்திருக்கின்றான். இரு நண்பர்-கவிநலம் கண்ட நண்பர்-உடன் பேசிக்கொண்டிருக்கின்றனர். கதிரவன் பொற்கதிர் காட்டிப் புனலிடை மறைகிறான். 'ஆ! எவ்வளவு அழகாயிருக்கிறது இக்கதிர்க் காட்சி' என்று வாயாரப் போற்றுகின்றான் கவிஞன். 'இக்கவிஞர் இயற்கையை எக்கண்கொண்டு பார்க்கிறார் களோ!' என்று அருகி லுள்ளவர் வியப்புறுகின்றனர். உண்மைதான். கவிஞர் கண்கள் தனிக்கண்களே. அக்கண்களில் சுள்ளமில்லை—வஞ்சகமில்லை—ஏமாற்றமில்லை—மருட்சியுமில்லை. அக்கண்கள் நிலைத்த இயற்கையைக் காண்கின்றன. இன்பப் புணரீயில் அக்கவிஞனை ஆழ்த்துகின்றன.

இயற்கை இன்பினைப் பருகும் தவியின் கண்களுக்கு ஐயாயிரம் கல்தொலைவு கடல் கடக்கவேண்டுமதில்லை. நம் தண்டமிழ்நாட்டு இயற்கையைக் கண்ட கவிகளின் கண்கள் நம்முன் காட்சி தருகின்றன. இயற்கையைக்கண்ட கவிகள் அவ்வியற்கையோடு வாழ்க்கைக்குரிய நலன்களைப் புகுத்தி நமக்கு வழங்கியிருக்கும் நாவினிக்கும் பாடல்கள் என்றும் நினைக்கற்பாலனவாம்.

கம்பர் தருங்காட்சி நம்கண்ணைவிட்டு என்றும் அகலாது. அவரது இராமாயணத்தில் இயற்கைச் செல்வம் நிறைந்து கிடக்கிறது, அவ்வியற்கைச் செல்வத்தைக் கருத்துன்றக் கண்டவர் சேர்த்து வைப்பார். அல்லார் அதையறியார். ஒருநாள் மாலைப்பொழுதில் மறைந்த ஞாயிறு மறுநாட் காலை யில் தோன்றுகின்றது. இது நாள் தோறும் நடைபெறுகின்ற நிகழ்ச்சி தான். அது கண்டு நம் உள்ளத்தில் ஒன்றும் புதுமை தோன்றவில்லை. அதுவும் இன்றைய ஆராய்ச்சியுலகில் உலகம் சுற்றுவதால் நடைபெறுவது இந்நிகழ்ச்சி என்பதை நாம் அறிவோம்.

கம்பர், அந்த மறைந்து தோன்றும் காட்சியில் ஓர் உயர்ந்த உண்மையைக் கண்டார். அவரது கவினாற்று அவ்வுண்மையைப்பற்றி ஒடி வருகின்றது.

துறக்கமே முதல் வாய தாய யாவை மேலும்

மறக்குமா நினையல் அம்ம வரம்பில் தோற்ற மாக்கள்

இறக்குமா நிதுவென்பான் போல் முன்னோள் இறந்தோர் பின்னாள்

பிறக்குமா நிதுவென் பார்போல் பிறந்தான் பிறவா வெய்யோன்.

இந்த நான்கு அடிகளில் எத்தகைய உண்மைகள்! இன்று ஆராய்ச்சியிற்கண்ட உண்மைகூட அங்கு ஒளிர்கின்றது. சூரியன் முளைப்பதும் இல்லை, மறைவதும் இல்லை; எல்லாம் உலகச் சுழற்சியால் நடைபெறுவது என்ற உண்மையைப் 'பிறவா வெய்யோன்' என்ற சொற்களில் அடக்கி விட்டார் கம்பர். மற்றும் நம் நிலையற்ற வாழ்வினைக் கதிரவனது தோற்றமறைவிடைக் கலந்து மெய் உணர்வினை வாரி நமக்கு வறங்கிய நீதி சாலவும் பெரிதன்றோ!

திங்கள் நாள் தோறும் வளர்கின்றான். நிறைமதியான வுடன் குறைகின்றான். இது திங்கள் தோறும் நடைபெறும் நிகழ்ச்சி. பலகொடி கண்கள் பார்த்த-பார்க்கிற நிகழ்ச்சி இது. இதில் உள்ள உயர்வு யாது? ஒன்றுமில்லை. ஆனால், கவிகண்டான். பெரிய உண்மையை அதிலே உணர்ந்தான். நமக்கெல்லாம் அவ்வுண்மையை உணர்த்துகின்றான்.

‘தேய்த லுண்மையும் பெருக லுண்மையும்

மாய்த லுண்மையும் பிறத்த லுண்மையும்

அறியா தோரையும் அறியக் காட்டிச்

திங்கட் புத்தேள் திரிதரும் உலகம்’

என்பன அவன் வாயிலிருந்து வந்த வாடா மலர்கள்:-

பைம்பயிர் உழவன் கைவருந்தி உழைக்கின்றான். கதி ரவன் திரணங்கள் காயினும் விடா முயற்சியின் பயனாக வரண்ட வெற்று நிலத்தில் திரண்ட பசுமையைத் தீட்டுகிறான். கரடு முரடாயிருந்த தரிசில் நிலம் விதையிடப் பக்கு வப் படுத்தப்படுகின்றது. அதில் விதையினையும் வீசுகின்

றான். அவன் மனம் மகிழ இட்ட விதைகளெல்லாம் கிளைத்
துக்கிளம்புகின்றன. நீர்விட்டு நேரிதெனப் பார்த்துப் பசங்
குழந்தை எனப் பைங்கூழை வளர்க்கின்றான். தன்னை
வளர்த்தவனை மகிழ்விக்க வண்பயிர் தலைநிமிர்ந்து வளர்
கின்றது. கதிர் விட்டுக் காய்க்கின்றது; முற்றுகின்றது.
அவற்றைத் தன் களத்தில் சேர்க்கின்றான் வயற்கிழவன்.
அத்தகைய பயிர் அளிக்கும் நெல்லினை அரிசியாக்கி அனை
வரும் வயிறு நிரப்புகின்றோம். நாம் வாழ்வதே அதனால்
தான். வளரும் பயிரினையும், வயிற்றுட் செல்லும்
சோற்றினையும் நாம் பல முறை கண்கொண்டு காண்
கிறோம். ஆனால், நாம் அவற்றால் பெற்ற இன்பம் யாது?
பசிதீர வாழ்வதொன்றே என எண்ணுகின்றோம். கவி
யுளம் படைத்த கற்றவன் ஒருவன் அதே பயிரைக்காண்
கின்றான். அசைந்தாடும் பயிர் அவனுக்கு ஆயிரக்கணக்
கான அறிவுச்சுடர்களை அள்ளி வழங்குகின்றது. உளத்தில்
உணர்ந்தான். உணர்ச்சி வெள்ளம் மடையுடைத்து வாக்கி
டை வழிகின்றது. அவற்றைத் திட்டித் தருகின்றான்.

‘சொல்லரும் சூற்பகம் பாம்பின் தோற்றம் போல்
மெல்லவே கருவிரூந் தீன்று மேலலார்
செல்வமே போற்றலை நிறுவீத் தோத்த தூல்
கல்லிசேர் மாந்தரின் இறைஞ்சிக் காய்த்துவே’

எத்தனை உண்மைகள் இச்சிறு அடிகளிலே! இவற்றை
எண்ண எண்ண இன்ப ஊற்றல்லவோ எழும்புகின்றது.
இக்கவியுளம் படைத்த கற்றவர் அன்றும் இன்றும்
என்றும் உள்ளனார். அவர் வழி உலகம் ஓடுகிறது.

காழியில் தோன்றிய தெய்வக்குழந்தை திருஞானசம்
பந்தர். அவர் தலங்கடோறும் சென்று இறைவனைப் பாடி
ரை. பண்ணொன்றப் பாட்டிசைத்தார். இளமை உள்
ளத்தே இயற்கையின் எழிலும் புகுந்தது. ஆண்டவனைக்
காணும் இடங்கள் தோறும் தோன்றும் இயற்கையெல்லாம்
ஆண்டவனொடு பின்னிக் கிடப்பதாக அவர் உள்ளத்தே
தோன்றின. தாம் கண்ட இயற்கைச் செல்வத்தை எழிற்

செல்வனாகிய ஆண்டவனோடு இணைத்துப் பாடுகின்றார். குரங்குகள் குதிப்பதும், மரங்கள் ஆடுவதும், பிறவும் அனைவரும் காண்கின்ற காட்சிகள் தாம். ஆனால், கல் உடனாகிய நம் உள்ளத்தே, அவை கண்டத காட்சி தரவில்லை. கலையுளம் பூண்ட சம்பந்தர் அவற்றைக் களின் கொண்டு பாடுகின்றார்.

திருவையாற்றின் அருகில் செல்லுகின்றது தெய்வக் குழந்தை. அங்கு அமைந்தபேரடங்கு அஞ்சலென்றருள் செய்தும் அம்மையப்பர் அழகுடன் காட்சியளித்திருந்தார். அக்காட்சியுடன் இயற்கைக் காட்சி கலந்து இலங்குகின்றது. ஆண்டவனைப்பாடிய அழகவாய், இயற்கைச் செல்வமையுள் வாழ்த்துகின்றது. திருவையாற்றின் சிறப்பெல்லாம் இயற்கை இறைவனிடம் அடைக்கலம் பெற்றுள்ளன. சம்பந்தரது பத்துப்பாடல் கண்ணி இயற்கைவளம் பித்தாக் கிடக்கின்றது. அவற்றுள் ஒன்றிரண்டு தாம் அறிவோம்.

‘மான்பாய் வயல்குழை மரேறி மந்திரம் அருங்குள் போதும்

தேவையா மன்பாய் செழுந் மல கொட்டலும் திருவையாற்றே’

என்பதும்,

‘குன்றெலாம் குயில்குவை வயலும்பேசு மலபாடல் வளையல்தும்

தென்றலர் அடிவருட்ச் செழுந் கருநடி கண்ணாரும் திருவையாற்றே’

என்பதும், அறிஞர்கள் அறிந்து இன்புறத்தக்கவை.

காளத்தி மலைகளைக் காணச் செல்லுகின்றார் சம்பந்தர். அங்குள்ள கரும்புதிகள் மலைகளை மனமுந்து விசேஷமாகுகின்றன. கள்ளங்கொள்ளாப் பிள்ளையுள்ளத்தே அக்காட்சி அப்படியே படுகின்றது. தெவாரப் பாட்டினைக்கின்றார்.

‘வல்லவரு காளியைக் குத்தி வலி யாக்மிது நாக்கனைச்

•கொல்லென விடுத்தருள் புரிந்தகீவன் மெல்லென கூறினினனில்
பல்பல இருங்கனி பருக்கம் உண்டவை அருங்கி லீனமாங்க
கலல்தா நன்றுகரு மந்தவினை யாடுதா ளத்திமலையே’

என்ற பாடல் இன்பம் தருவதொன்றாகும்.

இவ்வாறு இயற்கை இன்பத்தைப் பருகிப்பாடிய பாவாணர் பாடல்கள் பல. உளமுருக்கும் இத்தகைய பாடல்களை நாம் உணர்வுடன் அறிவுக் கண்கொண்டு காண்போமேயானால் கவிஞனுக்கும் இயற்கைச் செல்வத் துக்கும் உள்ள தொடர்பு விளங்காமற்போகாது.

இம்முறையே இயற்கை நலங்களையெல்லாம் செல்வம் என்னலாமோ? அவை என்ன நல்கும்? பொன் நல்குமா? பொருள் நல்குமா? மண்ணல்குமா? மனை நல்குமா? என்று சிலர் வினவலாம். வினவியும் உள்ளனர். அந்தோ! அவர்கள் நிலை இரங்கத் தக்கதே! செல்வம் என்பது எது? பொன்னும் பொருளுமா? மண்ணும் மனையுமா? பல்லாயிரக்கணக்கான மக்கள் பட்டினியில், பரிதாபிக்கத் தான் ஒருவன் பல அடுக்கு மாளிகையில் பலவகை யுண்டி யுண்டு வாழ்ந்திருப்பதா? அல்லவே அல்ல. செல்வம் என்பது அவரவர் மனத்தைப் பொருத்ததே! கவிஞன் உலகே வேறு-கற்றவர் உலகே வேறு. அவர்கள் நிலைத்த செல்வம் தேடுவர். பொருளாசை பெற்ற ஒருவன் இராப்பகலாகப் பொருள் தேடிப் புதைத்து வைத்து வறிதே கழிவன். ஆனால், அந்தப் பொருள் அவனுக்கு என்றும் உதவுங்கொல்? அவன்தேடும் பொருளே அவனது முடிவை நல்கினும் நல்கும். பொருள் என்பது-செல்வம் என்பது என்ன? கூழுக்கு அலமரும் ஷுழைக்கு அன்று கிடைக்கும் அணுக்காகும் செல்வம் தான். கப்பல் உடைந்த காலத்தில் நீரில் ஆழும் ஒருவனுக்கு அவன் பையில் நிறைந்து அவனை ஆழ்த்தும் ஆயிரக்கணக்கான பொன்னும் சவரனும் இயமன் தான். அவற்றை அவன் வீசீ ஏரியின் நிறை சூறைந்து ஒரு பொருளைப்பற்றிக் கரை ஏறினும் ஏறுவன். ஆகவே செல்வம், பணம் என்பனவெல்லாம் என்றும் உதவுவன அன்று. எல்லார்க்கும் ஒத்ததும் அன்று. ஆனால், இயற்கைச் செல்வத்தை யாரும் கொள்ளை கொள்ள முடியாது. அது யாவார்க்கும் உரிய பொருள். இயற்கை அன்னை அனைவரையும் அனைப்பாள். அவள் நலமறிந்தார் அவனைப்போற்றுவார். அல்லார் வறிதே கழிவர்.

படக்கடையிலே பல்வேறு படங்களைக் கடைக்காரன் வைத்திருக்கின்றான். அவனுக்கு அவற்றினால் வரும் இன்பம் வாங்கின விலைக்குக்கூட்டி விற்றலிலேயே அமையும். ஆனால் அவற்றை ஆழ்ந்து அனுபவிக்கும் கண்களையும், உணர்ந்து அறியும் உணர்ச்சியையு முடைய ஒருவனுக்கோ அப்படங்களே அழியாச்செல்வங்கள். கடைக்காரன் வெண்டிய பொருளைக்கொடுத்து அதை வீட்டுக்குக் கொண்டு வந்து தன் எதிர் அமைத்து என்னும் கண்டு மகிழ்வான். அவன் உள்ளம் அந்த இன்பத்தைத் தவிர வேறு இன்பம் அறியாது. ஆகவே அது அவனுக்குச் செல்வம். கவிக்கு இயற்கைக்காட்சி எல்லாம் செல்வம். நிற்க,

இவ்வாறான் இயற்கை இன்பத்தை உலகில் கவிஞர் என்றும் அனுபவித்து வருகின்றனர். எங்காட்சிக்கவிஞரும் தான் வாழும் உலகைப் பொது உலகாக மதிக்கின்றான். அவன் ஒருவனுக்கும் அடங்கித் தங்குவெண்ணிடமில்லை. 'நாம் யார்க்கும் குடியல்லாம்' எனும் கெளுதல் அவன் தான் விரும்பினிடங்களெல்லாம் விடைகொட்டி, இயற்கை இன்பத்தைப் பருகுகின்றான். அவனது கவி உலகில் யாதொரு வேற்றுமையும் இடையாது. 'எல்லோரும் ஓர் குலம் எல்லோரும் ஓர் இனம்' என்று வாய் விட்டுப் பேசுவான்; பாடுவான். அவனது கண்பரும் உறவினாரும், இயற்கையும் ஏழைகளுந்தான். அவன் ஏழைப்பங்களான். இவ்வாறு இயற்கைப் புலவர்கள் எங்காட்சிதம், எங்காட்டிலும், 'எச்சமயத்திலும், எங்கொழி மிகுந்தும் வாழுகின்றார்கள். அத்தகைய அரும் பெரும் புலவர்தம் பாடல்கள்தாம் பொன்றாத புதுப் பொருந்திய பெட்டகங்கள். ஒவ்வொரு மொழியிடத்தும் அப்பெட்டகங்கள் அமைந்துள்ளன. தமிழ் மொழியிடத்துத் தழைத்தன பல. அவைகளை ஒம்புவது தமிழர் கடன் - தலையாய கடன். தமிழர்தம் கலையை ஒம்பி நலம் புரப்பார்களாக!

என்ன வேண்டும்?

என்ன வேண்டும் என்ற கேள்விக்கு எத்தனையோ விதமான விடைகள் எழும். அவரவர் மனப்போக்குக்கு ஏற்றவகையில் விடை அமையும். இந்திய நாட்டு மக்கள் உள்ளத்தே சுதந்திரம் என்ற விடை தோன்றும். ரஷ்யா மக்கள் உள்ளத்திலே உலகப் பொதுவுடைமை என்ற உணர்ச்சி தோன்றும். ஒவ்வொரு நாட்டு மக்களுக்கும் ஒவ்வொரு உணர்ச்சி அரும்பல் இயற்கை. அவரவர் உணர்ச்சிவழியே அவரவர் நாடு இயங்கி உணர்ச்சியை முற்றுவிக்கும் என்பது உறுதி.

தமிழ் நாட்டுமக்கள் உள்ளத்தே இன்று உணர்ச்சி அலை என்னும் இல்லா அளவில் அதிகரித்துள்ளது. தமிழ் மொழியையும் நாட்டையும் முன்னுக்குக் கொண்டுவர வேண்டும் என்று தமிழன் பேரார்வம் கொண்டுள்ளான். உணர்ச்சி வழியேசொல்லும், செயலும் அமைதல் வேண்டும் அவை ஒருங்கு அமையின் வேண்டிய அனைத்தும் பெற யாண்டும் மாறுபாடு தோன்றாது.

தமிழ் நாடு பல் வேறு வகையில் சிதறிக் கிடக்கின்றது. இன்று நாட்டில் நேரும் பிணக்குகளுக்குக் கணக்கிலை. உலகமெலாம் அறிவியல் ஆராய்ச்சி போன்ற துறைகளில் விரைந்து முன்னேறும் இக்காலத்துத் தமிழன் தலை குனிந்து நிற்கின்றான். சிலர் தம் பண்டைப் பெருமையைப் பற்றிப் பேசுவதிலேயே காலம் கழிக்கின்றனர். பழமை என்பது சிறந்ததுதான். இன்று தமிழ் நாட்டிற்கும் அதன்மூலம் உலகுக்கும் செய்யும் சிறந்த செயல் யாது என்றால் கூறத்தக்க பதில் ஒன்றும் இல்லை. *நாட்டில் இன்று எத்தனையோ பிணக்குகள் தோன்றியுள்ளன. சாதியின்பேரால் பிணக்கு; சமயத்தின் பேரால் பிணக்கு; நீதியின் பேரால் பிணக்கு; மொழியின் பேரால் பிணக்கு;

கலையின் பேரால் பிணக்கு; இன்னும் இதுபோன்ற பிணக்குகள் எத்தனையோ உள்ளன. தமிழன் இப்பிணக்குச் சுழிநளின் இடையில் அகப்பட்டு, அம்மாம்! அல்லலுற்று அவதிப்படுகின்றான். அவனது தூய உள்ளம் இவைகளால் மாசுபடுகின்றது. அவன் மதி கெடுகின்றது. விரைந்து செல்லும் உலகச்சுழற்சியிடைையில் அவன் அலமந்து நிற்கின்றான். இந்நிலை நீங்கும் நாள் அண்மையிலுள்ளது. ‘தமிழ்நாட்டு மக்களே! ஒன்றுபடுங்கள்’ என இயற்கை அன்னை எச்சரிக்கை செய்கிறாள். அவள் வாழி அனைவரும் நடப்பார்களாக!

தமிழ் மொழியின் வளம் கருதித் தமிழர் அனைவரும் ஒன்றுபட்டு உழைத்தல் இன்றியமையாத தொன்றாகும். தமிழ் மொழி இந்திய நாடு முழுதும் ஆண்டமொழி என்று பண்டைப்பெருமை பேசிக் காலநிகழித்ததெல்லாம் பெரிய மென எண்ணி, இன்றைத் தமிழுக்கு ஏற்றன செய்தல் அறிஞர் கடன். தமிழ் மொழிக்குச் செய்யவேண்டிய பணிகள் கணக்கில். பணி செய்வாரற்றதுத் தமிழன்னை தகனான வில் சுருங்க வேண்டியவையுள்ளான். தமிழ் காய்மைச் செய் மொழிகள் பற்ற ஆசம்பித்த விட்டன. தாய்மொழியாம் தமிழ் அவற்றிற்கு இடங்கொடுத்த வாகிறத. தமிழன் ‘எதுவரினும் வருக’ என்று வாயா உறங்கிநினைக்கின்றான் ‘செந்தமிழ் நாடெனும் தோதின்னிலை-இன்பத்-தென்வந்து பாயுதென் காதினிலை’ என்ற உணர்ச்சி ஒவ்வொரு தமிழன் உள்ளத்திலும் உதிக்கவேண்டும். தமிழ் காட்டிடைத் தோன்றித் தரிமைத் தாய் மொழியாகக் கொண்ட அனைவரும் ஒன்று சேர்ந்து ஆக்கவேலைக்கு ஆவன செய்ய வேண்டும். பாரதியார் இன்று தமிழ் உள்ள நிலை கண்டிருந்தி, அன்னை வாயிலாகவே மமக்கு ஆலையிடுகின்றார்:-

“புத்தம் புதிய கலைகள்—பஞ்ச

பூதச் செயல்களின் துட்பங்கள்கூறும்

மெத்தவருது மேற்கே—அத்த

மேன்மைக் கலைகள் தமிழினில் இல்லை

சொல்லவும் கூடுவதில்லை—அதைச்

சொல்லும் திறமை தமிழ்மொழிக்கில்லை

மெல்லத் தமிழ் இனிச்சாகும்—அந்த

மேற்குமொழிகள் புலிமிசை ஒங்கும்

என்றந்தப் பேதை உரைத்தான்—ஆ !

இந்தவகை எனக் கெய்திடலாமோ

சென்றிருவீர் எட்டுத் திக்கும்—கலைச்

செல்வங்கள் யாவும் கொணர்த்திங்குச் சேர்ப்பீர் ”

என்பது அவரது உருக்கமான அடிகள். தமிழன்னையின் வளர்ச்சி கருதித் தமிழர் அனைவரும் ஒன்றுபடல் வேண்டும். ஒன்றுபட்டுப் பாரதியார் கூறிய பண்புகளை மனத்தமைத்து ஆற்றுவ ஆற்றவேண்டும். ஆங்கிலம் அறிந்ததமிழர் அனை மொழிக்கு ஆற்றவேண்டுவ பல் புத்தம் புதிய கலைகளைப் பிறநாட்டு மொழிகளிடமிருந்து மொழிபெயர்த்து உதவல் வேண்டும். தமிழ் நாட்டிலுள்ள உயர்ந்த நூல்களைப் பிற மொழிகளில் பெயர்த்தெழுதி அவற்றின் புகழை உலக மெலாம் அறியும் வகைசெய்ய வேண்டும். வள்ளுவர் திருக்குறள் இன்று உலகம் அறிந்த நூலாகி விட்டது. ஜாதி மதச் சமூகத்து எம்நாட்டவரும் இயைந்து போற்றும் வகையில் அக்குறள் அனைவருள்ளத்தும் இடம் பெற்றது. அதுபோன்றே பழைய அருங்கலைகள் தமிழிடத்துள்ளன. அவைகளையெல்லாம் மொழிபெயர்த்து உலகுக்கு அளிக்க வேண்டுவது அறிவறிந்த அறிஞர் கடன்.

தமிழ்நாடு மிகத்தொன்மை வாய்ந்தது. தமிழ் மொழி பிறமொழிகளுக்கெல்லாம் முந்தியது என ஆராய்ச்சியாளர் அறுதியிட்டுக் கூறுகின்றனர். தமிழர்தம் சரித்திரம் சரியானவகையில் எழுதப்படல் வேண்டும். அச்சரிதம் இன்னும் புதை பொருளாகவே உள்ளது. உலகசரித்திரம் எழுதும் பெரியார்களெல்லாம், இதன் அருமை அறிந்திருந்தும் இதை அவ்வளவு சிறப்பாக ஒம்புவதில்லை என்று கூறலாம். தமிழர் தம் நாட்டுச் சரித்திரத்தைச் சரியாக எழுத முற்படல் வேண்டும். நமது பெருமைகளை யெல்லாம்

நாம்மட்டும் வாயாரப் புகழ்ந்து கொண்டிருந்தால் அது பயன் தராது. வெளி நாட்டு மக்களும் நாட்டுக்கலைகளை விரும்பும் வண்ணம் நம்நாட்டுச் சரித்திரத்தை அமைத்தல் வேண்டும்.

‘பிறநாட்டு நல் அறிஞர் சாத்திரங்கள்
தமிழ் மொழியில் பெயர்ச்சல் வேண்டும்

இறவாத புகழுடைய புது நூல்கள்
தமிழ் மொழியில் இயற்றல் வேண்டும்

மறைவாக நமக்குள்ளே பழக்கணைகள்
சொல்வதிலோர் மகிமை இல்லை

திறமான புலமைகளில் வெளி நாட்டோர்
அதை வணங்கும் செயல் வேண்டும்

என்ற பாரதியாரின் வேண்டுகோள் ஒவ்வொரு தமிழர் உள்ளத்தேயும் கால் கொள்ள வேண்டும்.

‘காழ்ப்பு’ என்னும் கொடியாகையி ஓன்று தமிழ் நாட்டிடை இன்று தாண்டவமாடுகின்றது. ஒருவர் உள்ளத்திலும் தாய்மை இல்லை. கலை அறிந்தவரும் பாடறாபட்டுக் கலாம் விளைக்கின்றனர். எங்கணும் அமைதி இல்லை என்றே சொல்லலாம். ‘தமிழ் மொழி ஒப்புபவர் யாரும் தமிழர்’ என்ற மனப்பான்மை தமிழர் உள்ளத்தே நிகழ்தல் வேண்டும். தமிழ்க்கலையை எவ்வாற்றினும் வளர்த்தலே தலைமையாகடன் என்ற உணர்ச்சி அரும்பல் வேண்டும். சாதி, மதம் முதலிய எல்லாவற்றினும் வெறுபட்டாலும் தமிழ்மொழி அனைவரையும் ஒன்று படுத்துகின்றது. ஆகவே தமிழ் மண்ணிடைப்பிறந்த ஒவ்வொருவரும் தமிழ் மொழிக்கு வேண்டிய ஆக்கப்பணிகளை ஆற்றல் வேண்டும்.

கலைவழியே வேறுபாடு காண்பதும் இயற்கை ஆவிவிட்டது. மனவேறுபாட்டின் காரணமாகக் கலை வேறுபாட்டையும் புகுத்தல் நேரிதன்று. தமிழ்க்கலைகளின் உயர்வுகண்டு ஒம்பவேண்டுவது அறிஞர்கடன். ‘தலைநிமிர் தமிழர்’ என்று ஒவ்வொருவர் உள்ளமும் நிமிர்ந்து நடக்க வேண்டும். பண்டை மொழிகளில் ஒருசிலவே இன்று பேச்சு வழக்

கிலும், எழுத்து வழக்கிலும் இருந்து வருகின்றன. அவற்று
 ளெல்லாம் தலைசிறந்ததாகக் கருதப்படுவது தமிழ் மொழி.
 இம்மொழியிடத்து இல்லாத பொருளொன்றும் இல்லையால்
 என்று உலகம் போற்றும்படி ஒவ்வொருவரும் தத்தம்
 கடமைகளை ஆற்றவேண்டும். கலையினிடத்துக் கட்சிவேறு
 பாடுகளைப் புகுத்தல் நேர்மையாகாது. ஜர்மானியரது
 கொலைத்தொழில் கண்டு உலகம் நடுங்குகின்றது. ஜர்
 மனியை எவ்வாற்றினும் அடக்கி ஒடுக்கவேண்டும் என்று
 ஆங்கிலேயர் ஆர்வமுறுகின்றனர். அதே சமயத்துக் கலை
 வளர்த்த ஜர்மன் பேராசிரியன் 'கதே' என்பவரைப் போற்
 றுகின்றனர். ஆங்கிலேயரும் உலகமக்களும் 'கலையளவில்
 எதையும் ஏற்றுக்கொள்வதில் இழுக்கில்லை' என்கின்றனர்.
 பிறவற்றில் அவரவர்தம் மதியே சீர்ப்புடைத்து.

ஆகவே தமிழ்நாட்டைப் பொறுத்த வரையில் தமிழர்
 அனைவரும் ஒன்று பட்டுச், சிறு வேற்றுமைகளை யெல்லாம்
 அறக்களைந்து, தமிழ்க்குப் பாடுபடுதலே தலையாய கடன்
 என்பதை உணர்ந்து, இத்தமிழ்ச் 'சுவை தவிர யான் போய்
 இந்திரலோக மாளும் அச்சுவை பெறினும் வேண்டேன்'
 என்ற கொள்கை உடையவர்களாகிச் சொல், செயல்,
 நினைப்பு ஆகிய மூவழியிடத்தும் தமிழ்ப்பணிகளை உரு
 வாக்கி, 'விரைந்து முன்னேறும் உலகில் தமிழர் சமூகமும்
 உளது, தமிழ் மொழியும் உளது, தமிழ்நாகரிகமும் உளது'
 என்றும் உலகுக்கு எடுத்துக்காட்டி ஒன்றி வாழவேண்டும்.
 இவ்வாழ்க்கையை அன்னை விரைந்து அருள் புரிவாளாக!

நிற்க, இந்திய நாட்டின் தேவையைச் சற்றுச் சிந்தித்
 தலும் சாலும். உலக நிலையிலே பிறநாடுகளை யெல்லாம்
 நோக்கும்போது நமது இந்தியநாடு இருக்கும் நிலையை
 எண்ணிதிருக்க முடியவில்லை. கலையுலகில்-செல்வ உலகில்-
 அறிவியல் உலகில்-அனைத்துலகிலும் இந்தியாவின் இடம்
 குறைவாகவே காணப்படுகின்றது. எல்லா வகையிலும் இந்
 நாடு ஏற்றமுறுவேண்டும். தென்குமரி வடபெருங்கல் இடை
 யுள்ள இந்தியநாடு எந்நலமும் பெறவேண்டுமென்பது சொல்

லாமலே அமையும். போருக்குப் பிற்காலத்தே அரசியலார் கல்வி, கைத்தொழில், வானரிபம், நலத்துறை முதலிய அனைத்து நெறியிலும் ஊக்கங்காட்டி அவைகள் உயர்ந்தோங்கவழி கோலி வருவது கண்டு உளத்தே கிழிது மகிழ்வு பிறக்கின்றது. இந்திய நாட்டுக் கிராமங்களெல்லாம் முன்னேறவேண்டும். அதற்கு அவசியமாக வேண்டுவது கல்வியும், கைத்தொழிலுமேயாம். வருங்கால இந்தியா எந்நலனும் பெற்றுச் சிறக்க என வாழ்த்துதாம்!

இந்நிலையில், உலகைப்பற்றியும் கிழிது சிந்தித்தல் வேண்டும். போர் விரைந்து நடைபெறுகின்றது. கொடியோர் பலமெலாம் ஒடுக்கப்படுகின்றது. உலகமெங்கனும் சமாதானம் நிலவ வேண்டும் என்று எல்லா மக்களும் விரும்பவேண்டும். போர் உலகிடை இருந்தே தான் தீரும் எனச் சிலர் எண்ணினும், இல்லாது செய்தலும் கூடும். நல்லார் மனம் விரும்பின் எல்லாம் இயல்பும். உலக நல்லவர் எல்லாம் ஒருங்கு கூடி உலகை இன்ப உலகாக - அன்பு உலகாக - உண்மை உலகாக - உணர்ச்சி உலகாக அக்குவார்களாக! அவர்தம் நன்முயற்சிக்கு இறைவனும் அருள் செய்வான். எந்நாடும் நன்னாடுதான் விளங்கும். பொன்னுலகைப் புவிமீல் படைக்கலாம். அத்தகைய பொன்னுள் விரைந்து புலர்க என வாழ்த்துகின்றோன். எங்கும் இன்பம் இயைக! வாழ்க என்றும் வளஞ்சால் தரிழ் மொழி! உலகிடை என்றும் ஒங்குக உயர்வோ!

